

कॉन्टिनेन्टल प्रकाशन ६७ वें

कुरल

- तीन पुरुषार्थ -

मूल लेखक : तिरुवल्लुवर

अनुवादक : सानेश्वरजी



कॉन्टिनेन्टल प्रकाशन

J
85
2
K8

सन १९४८

किमत तीन रुपये

कॉन्ट्रिनेंटल प्रकाशन ६७ वं

THE UNIVERSITY
The Maharaja Sayajirao University
of Baroda.

Call No. BJ
1185
• T2
• T4 K8

BK-3551

कृ

- तीन पुरुषार्थ -



मूल लेखक : तिरुवल्लुवर

अनुवादक : सानेश्वरजी



कॉन्ट्रिनेंटल प्रकाशन

सन १९४८

किंमत तीन रुपये

प्र का श कः
अ. अं. कुलकर्णी
काँडिनेन्टल प्रकाशन
टिळक रोड, पुणे २

BK-3551

मु द्र कः
विठ्ठल हरि वर्वे
आर्यभूषण छापखाना,
११५११ शिवाजीनगर,
पुणे ४

BJ

1185

T2

T4 K8

किमत तीन रुपये

चित्रकार : श्री. ढळाल

पहिली आवृत्ति : १९४८.

lift

BK-3551

BJ

1185

T2

T4 K8

विषयानुक्रमः—

आरंभः—

२५-२८

सर्ग १ : प्रभुस्तुति—सर्ग २ : पर्जन्य-स्तुति—सर्ग ३ : निःसंगाचा
मोठेपणा—सर्ग ४ : सदाचार-माहात्म्य.

भाग पहिला : गृहस्थजीवन

२९-४७

सर्ग ५ : कोटुंविक जीवन—सर्ग ६ : सदृगुणी भायेंचे सुख—सर्ग ७ :
संतति—सर्ग ८ : घेम—सर्ग ९ : अतिथि-सत्कार—सर्ग १० : न खुपणारी
दाणी—सर्ग ११ : कृतज्ञता—सर्ग १२ : न्यायीपणा—सर्ग १३ :
संयम—सर्ग १४ : शुद्ध वर्तन—सर्ग १५ : परखीकडे पाहू नको—सर्ग
१६ : क्षमा—सर्ग १७ : निर्मत्सरता—सर्ग १८ : निर्लोभता—सर्ग १९ :
निंदा करू नको—सर्ग २० : पीकळ बडबड नको—सर्ग २१ : असत्कर्माची
भीति—सर्ग २२ : सेवा, परकार्यतत्परता—सर्ग २३ : भूतदया—
सर्ग २४ : यश.

भाग द्विसरा : यति-जीवन

१ : साधना-विभाग : व्रते

सर्ग २५ : दया—सर्ग २६ : मांसाशन नको—सर्ग २७ : तप—सर्ग २८ : दंभ—सर्ग २९ : कपटराहित्य—सर्ग ३० : सत्य—सर्ग ३१ : क्रोधराहित्य—सर्ग ३२ : अहिंसा (अपाय न करणे)—सर्ग ३३ : अहिंसा (न मारणे).

२ : ज्ञान

सर्ग ३४ : संसाराची असारता—सर्ग ३५ : त्याग—सर्ग ३६ : सत्याचा साक्षात्कार—सर्ग ३७ : वासनाक्षय—सर्ग : ३८ नियति (दैव).

भाग तिसरा : अर्थ

६२ ते १२९

१ : राजा

सर्ग ४९ : राजाचे गुण—सर्ग ५० : विद्या—सर्ग ४१ : शिकण्याच्या बाबतीत काळजी न घेणे—सर्ग ४२ : शहाण्याची शिकवण ऐकणे—सर्ग ४३ : समजून घेणे—सर्ग ४४ : दोषांचे निर्मूलन करा—सर्ग ४५ : सज्जनांची मैत्री—सर्ग ४६ : नीच संगत नको—सर्ग ४७ : करण्यापूर्वी विचार—सर्ग ४८ : सामर्थ्याचा अंदाज—सर्ग ४९ : योग्य संधी ओळखणे—सर्ग ५० : स्थान परीक्षा—सर्ग ५१ : उज्यांच्यावर विश्वास टाकायचा त्यांची परीक्षा—सर्ग ५२ : परीक्षा घेऊन कामावर नेमणे—सर्ग ५३ : आसेणाना संतुष्ट ठेव—सर्ग ५४ : अखेड सावधानता—सर्ग ५५ : न्यायी राज्य—सर्ग ५६ : छळ—सर्ग ५७ : दुःखावह गोष्टीपासून दूर रहाणे—सर्ग ५८ : विवेक—सर्ग ५९ : हेरखाते—सर्ग ६० : उत्साह—

४८ ते ६१

सर्ग ६१ : आलस्य—सर्ग ६२ : पुरुषार्थजाली उद्योग—सर्ग ६३ : दुर्दैव आले तरी धीर न सोडणे.

२ : राज्यसंस्थेतील घटक

सर्ग ६४ : मंत्री—सर्ग ६५ : वक्तुत्व—सर्ग ६६ : कर्माचे पावित्र्य—सर्ग ६७ : निश्चयी संकल्पशक्ति—सर्ग ६८ : कामे नीट करणे—सर्ग ६९ : दूत (वकील)—सर्ग ७० : राजासमोर कसें वागावें—सर्ग ७१ : तोंडावरून परीक्षा—सर्ग ७२ : श्रोत्यांची वृत्ति ओळखणे—सर्ग ७३ : सभेतील आत्मविश्वास—सर्ग ७४ : देश—सर्ग ७५ : हुर्ग, किळेकोट—सर्ग ७६ : द्रव्य मिळविणे—सर्ग ७७ : सैन्य—सर्ग ७८ : आत्मनिरपेक्ष योद्धा—सर्ग ७९ : मैत्री—सर्ग ८० : मैत्रीसाठी योग्यायोग्य परीक्षा—सर्ग ८१ : जीवथं कंठथं—सर्ग ८२ : अपायकारक मैत्री—सर्ग ८३ : खोटी मैत्री—सर्ग ८४ : मूर्खपणा—सर्ग ८५ : अहंकारी मूर्खपणा—सर्ग ८६ : विरोधी वृत्ति—सर्ग ८७ : शत्रूचीं लक्षणे—सर्ग ८८ : उगीच शत्रू निर्माण करणे—सर्ग ८९ : घरभेदे—सर्ग ९० : बलवंतांचा राग—सर्ग ९१ : बाईलवेडे—सर्ग ९२ : वारांगना—सर्ग ९३ : भुरापान—सर्ग ९४ : घूत—सर्ग ९५ : औषधे.

३ : संकीर्ण प्रकरण

सर्ग ९६ : सत्कुल—सर्ग ९७ : स्व-मान—सर्ग ९८ : मोठेपणा—सर्ग ९९ : पात्रता—सर्ग १०० : सम्यता—सर्ग १०१ : संपत्तीचा उपयोग न करणे—सर्ग १०२ : लज्जेची जाणीव—सर्ग १०३ : कुटुंबाला कठा चढवा—सर्ग १०४ : कृषि; शेती—सर्ग १०५ : दारिद्र्य—सर्ग १०६ : भिक्षा मागणे—सर्ग १०७ : भीक मागणे नको—सर्ग १०८ : अधःपतित जीवन.

भाग चैथा : तो नि ती

१३० ते १५९

विभाग पहिला

सर्ग १०९ : सुंदरीने हृदयास केलेली जखम—सर्ग ११० : वाह्य लक्षणांनी हृदय ओळखणे—सर्ग १११ : एकता—सर्ग ११२ : तिच्या सौंदर्याची स्तुति—सर्ग ११३ : प्रेमाची महति—सर्ग ११४ : विनयातिक्रमण—सर्ग ११५ : किंवदन्ती.

विभाग दुसरा

सर्ग ११६ : प्रेमपावित्र्य—सर्ग ११७ : विरहशोक; झुळून जाणे—सर्ग ११८ : उत्कंठेने वाट पाहून डोळे निस्तेज होणे—सर्ग ११९ : विरही प्रेमामुळे आलेली पांडरता—सर्ग १२० : पतीला एकरूपता वाटत नाही म्हणून हृदयवेदना—सर्ग १२१ : दूर असलेल्या प्रियेसाठीं खुस्कारे—सर्ग १२२ : स्वप्रस्थितीची स्तुति—सर्ग १२३ : तिन्हीसांजा झाल्यावर खुस्कारे—सर्ग १२४ : सुंदर शरीराची कृशता—सर्ग १२५ : हृदयाला उद्देश्यन—सर्ग १२६ : मनाचा तोल नि संयम ढांसवण्याची भीति—सर्ग १२७ : प्रेमी जीवांची भेटण्यासाठीं घोड—सर्ग १२८ : अप्रकट विचार समजणे—सर्ग १२९ : मीलनोत्कंडा—सर्ग १३० : हृदयाची कान-उघाडणी—सर्ग १३१ : प्रेमकलह—सर्ग १३२ : प्रेमकलहांतील सूक्ष्मता—सर्ग १३३ : प्रेमकलहांतील गोडी.

पुस्तकाचा नि अंथकर्त्यांचा परिचय

ज्याला आपण तामीळनाड प्रांत म्हणून संबोधितो त्यांत तुंगभद्रेच्या दक्षिणेकडचा पुष्कवसा प्रदेश येतो. विशेषत: कावेरी नदीच्या आसमंतातचा सर्व भाग त्यांत येतो. एकीकडे आंध्रदेश, एकीकडे कर्नाटक, एकीकडे मलबार याला जोडून आहेत. या तामीळनाड प्रदेशांत मूळ द्राविडी संस्कृति होती. द्राविड संस्कृति फार प्राचीन आहे. किती प्राचीन तें नीट सांगतां येणार नाही. द्राविड लोक लष्करी पेशाचे होते. लढाई करणे म्हणजे त्यांना आनंद वाटे. कर्तृत्वाहीन जीवनाचा त्यांना तिटकारा वाटे. तामीळ भाषेत जे अति प्राचीन गीतसंग्रह आहेत, ज्या गाथा आहेत, त्यांतून ही शूर नि साहसी वृत्ति दिसून येते. एका गाण्यांत एक द्राविड स्त्री म्हणते, “माझा मुलगा कोठे आहे म्हणून तुम्ही विचारतां? तो कोठे आहे तें मला माहित नाही. परंतु रणांगणावर तो अकस्मात् दिसेल. कारण माझ्या उद्दर-दरीतून बाहेर पडलेला तो वाघ आहे.” अशा शूर वीरांना जन्म देण्यांत द्राविड मातांना धन्यता वाटे. दुसऱ्यांच्या निया पञ्चविंशे, शत्रूच्या प्रदेशाची राखरांगोळी करणे, घरेदारे उध्वस्त करणे, शेजारच्या जमातीचीं गुंडेडोरे लांबविंशे, इत्यादि गोष्टींचा द्राविड लोकांना अभिमान वाटे. ज्याप्रमाणे भीष्माने अंबा, अंचिका, अंचालिका यांना युद्ध करून जिंकून नेले किंवा द्रौपदी वनांत जयद्रथाला म्हणते “माझ्या पांची पतीना जिंकून मग मला घेऊन

जा”; त्याप्रमाणेंच या द्राविड लोकांचीहि नीति होती. राक्षस-विवाहाचा हा प्रकार आर्यातल्याप्रमाणे त्यांच्यांतहि असावा असें वाटते. द्राविड लोक मांसाशारी होते. मांसाशानांते त्यांचे दांत किटलेले असत. द्राविड लोकांत शौर्य होते, साहस होते; परंतु उदात्तता, थोर नीतिमत्ता नव्हती. त्यांच्या प्राचीन गीतांतून साहसी गोष्ठी आहेत; परंतु थोर ध्येयवादित्व तितके दिसून येत नाही.

पुढे आर्य लोक दक्षिणेकडे आले. त्यांनी आपल्यावरोबर स्वतःची संस्कृतीहि आणिली. आर्य लोक जेते म्हणून आले नाहीत, तर शिक्षक व आचार्य म्हणून आले. आलेल्या आर्यांना “कोमल स्वभावाचे व वेद-द्रष्टे असें संबोधण्यांत येई. ब्राह्मण, जैन व बुद्ध तिन्ही धर्माचे लोक आपापली नीतितंत्रे नि संस्कृति वेऊन खाली दक्षिणेकडे येऊ लागले. तामीळ संस्कृतीचा मूळचा पाया द्राविडी आहे. परंतु वरची भव्य इमारत आर्य संस्कृतीची आहे. या तिन्ही धर्मांच्या पंडितांनी तामीळ वाङ्मयांत उदार विचार ओतले, नवीन संस्कृति फुलविली. ब्राह्मण, जैन आणि बुद्ध पंडितांनी या प्रदेशांत विद्यापीठे स्थापिलीं; साहित्यसंघ निर्माण केले; ग्रंथालये स जविलीं; आणि तामीळ भाषेला भव्यता, श्रेष्ठता नि स्थिरता दिली.

विंध्य पर्वत ओलांडून दक्षिणेकडे प्रथम आलेला थोर क्रषि म्हणजे अगस्ति हा होय. त्यांने तामीळ भाषेचे पहिले व्याकरण रचिले अशी द्रृतकथा आहे; परंतु ते व्याकरण लुप झाले. अगस्तीच्या शिष्यांने लिहिलेले व्याकरण मात्र उपलब्ध आहे. शंकराने डमरु वाजवून पाणिनीस ज्याप्रमाणे सूत्रे ऐकविलीं, त्याचप्रमाणे अगस्तीसाहि ऐकविलीं अशी द्रृतकथा आहे. पाणिनीचे व्याकरण ज्याप्रमाणे अत्यन्त शास्त्रीय आणि अतुलनीय ठरले, त्याप्रमाणे अगस्तीने रचिलेले तामीळ भाषेचे होते, असे म्हणतात.

तामीळ भाषा संस्कृताइतकी प्राचीन आहे. खिस्तशकापूर्वीच तामीळ भाषेत अनेक ग्रंथ रचिले गेले होते. तामीळ भाषेचा संस्कृतशी मुळी संबंध नाही. संस्कृताचा गंधारि नसलेली अशी हिंदुस्थानांत जर कोणती प्रमुख नाही.

भाषा असेल तर ती तामीळ होय. हिंदुस्थानांतील बहुतेक अर्वाचीन भाषा संस्कृतोऽन्नव आहेत व त्यांतील वाङ्मय इ. सनाच्या एक हजार वर्षांपासून साधारणपणे मिळू लागते. तसें तामीळ भाषेचे नाहीं. आजहि तुम्ही तामीळ भाषा पाहिलीत तर तिच्यांत शेंकडा पांचहि संस्कृत शब्द सांपणार नाहीत. तेलगु भाषेत हल्दी शेंकडा तीसचाळीस शब्द संस्कृत दिसतील. कानडी, मल्याळं भाषांतहि तोच प्रकार. परंतु तामीळचे तसें नाहीं. आंग्रे लोक आपल्या देशाला आंग्रे-देश किंवा आंग्रे-सीमा म्हणतात. “सीमा” “देश” हे संस्कृत शब्द आहेत. परंतु तामीळनाड यांतील “नाड” शब्द देश या अर्थी आहे. तामीळ भाषेत कोणताहि संस्कृत शब्द नाहीं. धर्म, तत्त्वज्ञान, राजकारण, कृषि, व्यापार; सर्व क्षेत्रांतील त्या त्या गोष्ठी, ते ते विचार प्रकट करायला स्वतंत्र शब्द आहेत. मराठीमध्ये “धर्म, अर्थ, काम, मोक्ष” इत्यादि शब्द केवळ संस्कृत आहेत. किंवा राजा, दंड, दुष्ट, खल, असे शेंकडों संस्कृत शब्द आहेत. परंतु तामीळ भाषेत नाना छाडा दाखवणोरे शेंकडों मूळचे शब्द आहेत. दुष्ट राजा, चांगला राजा, इत्यादींना एकेरु स्वतंत्र शब्द आहे. तामीळ भाषेचा शब्द-संश्वेद अशा रीतीने स्वतंत्र व विपुल आहे. तामीळ भाषा ही स्वतंत्र भाषा आहे. स्वतंत्र शब्दकोश, स्वतंत्र वाक्यरचना. तिचा सार संसार, सार थाट स्वावलंबी, स्वयंपूर्ण असा आहे. आणि संस्कृताइतकाच प्राचीन आहे.

प्राचीन तामीळ वाङ्मयाचे तीन प्रकार पडतात. संगीत, नाट्य व साहित्य हे ते तीन प्रकार. संगीत व नृत्य यांवर ग्रंथ आहेत. नटराजाच्या भव्य मंदिराच्या प्रदेशांतील भाषेत नाट्य नि नृत्य यांवर ग्रंथ असायचेच. नृत्यकला पूर्णवस्थेस पौंचली होती. हजार हजार तारांची तंतुवाचे होतीं आणि ती निरुपम संगीत सवत. या विविध विभागणीशिवाय अन्य प्रकारे हि विभागणी करीत. प्रेम-वाङ्मय नि प्रेमेतर वाङ्मय असेहि भेद पाडीत. या निरनिराळ्या वाङ्मयप्रकारांची व्याकरणेहि निरनिराळीं असत. प्रेमविषयावरील काव्यांतील भाषेचे निराळें व्याकरण ! हें जे प्राचीन तामीळ

वाड्मय आहे, तें टीकांच्या साहाय्याखेरीज नीटसें समजत नाहीं. ज्याप्रमाणे संस्कृत ग्रंथांवर भाष्ये, टीका, टिप्पणी आहेत, त्याप्रमाणे बहुतेक प्राचीन तामीळ ग्रंथांवरहि आहेत.

इ. सनाच्या सातव्या आठव्या शतकांत तामीळनाडमध्ये सारखी रणधुमाळी होती. सौदेव युद्धे. त्या धुमश्वकीत पुष्कलसें तामीळ वाड्मय नष्ट झाले. तामीळ भाषेतील वरेचसें बुद्ध आणि जैन वाड्मयहि याच सुमारास नष्ट झाले. पुढे मुसलमान आले. त्यांनी हजारों ग्रंथ जावले, ग्रंथालये भस्मसात केली. यानंतर अठराव्या शतकांत वाड्मयाला पुन्हां उत्तेजन मिळूळ लागले. इ. सन १७१२ मध्ये अरुणाचलम् हा नाटककार झाला. तो इ. सन १७७९ मध्ये मरण पावला. “रामनाटकम्” हें त्याचे सुप्रसिद्ध नाटक. ललित कलांना पूर्वी सामाजिक जीवनांत जे स्थान असें, तें मध्यंतरीच्या या काळांत नाहींसे झाले. या कला धर्मीत म्हणजे मंदिरांत जाऊन बसल्या. हिंदू मंदिरांतून शैव नि वैष्णव गीतें जुन्या वृत्याच्या चालीवर म्हणण्यांत येऊ लागली. मोठमोठचा मंदिरांतून नृत्यांगना ठेवण्यांत येऊ लागल्या (त्यांना “गंवर्वी” असें म्हणत). तंजावरचे मराठी राजे सरफोजी भोसले यांनी १७८० ते १८३० या आपल्या दीर्घ कारकीर्दीत संगीतास उत्तेजन दिले. तामीळ भाषेतील कांहीं वाड्मय ताडपत्रावर लिहिलेले उपलब्ध झाले; कांहीं वाड्मय मठाधिपतींजवळ आणि दरिद्री यंडितांजवळ पडून होते. आतां त्यांतील वरेचसें प्रसिद्ध झाले आहे, प्रसिद्ध होत आहे.

तामीळ वाड्मय संस्कृतइतके प्राचीन असलें तरी उभयतांची तुलना मुळीच करतां येणार नाहीं. कारण वाड्मयांत संस्कृतीचे प्रतिबिंब पडत असते. आणि आर्य येण्यापूर्वीं द्राविडी लोकांजवळ श्रेष्ठ अशी संस्कृति नव्हती. म्हणून श्रेष्ठ वाड्मयहि नव्हते. स्वर्ग, नरक; पाप, पुण्य; जीव, शिव; आत्मा, परमात्मा; — इत्यादि गहन प्रश्नांची त्यांना वार्ताहि नव्हती. परंतु संस्कृतापेक्षां एका बाबतींत तामीळ वाड्मय श्रेष्ठ आहे. नीतिवाड्मय-

रोजच्या व्यावहारिक जीवनांतील नीतीसंबंधी वाड्मय—भरपूरे आहे. कांहीं टीकाकार याचा असा अर्थ करतात की या लोकांची नीतिमत्ताच कमी दर्जाची होती; म्हणून पुनः पुन्हां त्याच त्याच गोष्टी सांगणारी प्रस्तुतके त्यांना लिहावीं लागली. जीवनाची थोर नीति नसल्यामुळे व्यावहारिक नीतीवरच सारखा भर यावा लागला. उत्तरेकडून जे आर्य आले, त्यांना “सत्यवादिन्” वगैरे विशेषणे तामीळ भाषेत लावलेली आढळतात. परंतु यावरून द्राविड लोक सारे असत्यवादिन् होते, असें कसें म्हणतां येईल?

तामीळ भाषेत फार मोठीं अशीं पांच महाकाव्ये आहेत, पांच लहान महाकाव्ये आहेत, आठ गाथा किंवा गीतसंहिता आहेत. १० इतर मोठीं काव्ये आहेत. १८ लहान लहान काव्ये आहेत. या अठरा लहान लहान काव्यांतून महाभारत व स्मृतिग्रंथ यांतील शिकवण सांठवलेली आहे. तामीळ भाषेतील वाड्मय आर्य विचारांनी भरलेले आहे. आर्य येण्यापूर्वीं भाषा असली तरी नंव येण्यासारखे वाड्मय नव्हते. महाकाव्यांत कंभनचे ‘रामायण’ आणि अतिविराम पांड्य यांचे ‘नैषधकाव्य’ ही प्रसिद्ध आहेत. मध्यंतरीच्या काळांत अलंकारशास्त्रावरील कांहीं ग्रंथांचे व कांहीं काव्य-ग्रंथांचे अध्ययन झाले म्हणजे पुष्कल मिळविलें, असें पंडितांना वाढे. जैन व बुद्ध यांनी लिहिलेले कांहीं गंभीर ग्रंथ आहेत; परंतु त्यांच्याकडे फारसे लक्ष दिले जात नसे. इंग्रजांच्या आगमनानंतर इतर हिंदी भाषांवर झाला त्याप्रमाणे तामीळ भाषेवरहि परिणाम झाला. राष्ट्रीय कवि, नाटककार, कादंबरीकार, चरित्रकार, शास्त्रज्ञ, निर्माण होऊ लागले. सुब्रह्मण्यं भारती हा थोर अर्वाचीन राष्ट्रीय कवि होय. इ. सन १९२२ मध्ये तो मरण पावला.

तामीळ भाषेत नीतिशास्त्रावर पुष्कल ग्रंथ आहेत म्हणून वर सांगितले. त्यांतील पुष्कलसे प्राचीन आहेत. अशा ग्रंथांपैकीच प्रस्तुतचा “कुरल” हा ग्रंथ आहे. या ग्रंथाची रचना काव्यांत आहे. कुरल हें एक उत्कृष्ट काव्य आहे. परंतु काव्यापेक्षांहि त्यांतील विचार उदाच्च नि गंभीर आहेत.

वाणीची श्रीमंती नि अर्थाची श्रीमंती—दोन्ही येथे अनुभवायला मिळतात. “कुरल” ग्रंथासंबंधी पुढे सांगेन. प्रथम त्याच्या कर्त्याची थोडी माहिती करून घेऊ या.

“कुरल” या अलौकिक ग्रंथाचा तिरुवल्लुवर हा कर्ता. मद्रासजवळच्या मैलापूरचा तो राहणारा. त्याचा काळ निश्चित नसला तरी इसवी सनाच्या पहिल्या शतकांतला तो आहे, याविषयी शंका नाही. शिलापापिकारम् आणि मणिमेखलाइ ह्या दुसऱ्या शतकांत झालेल्या ग्रंथांमध्यें कुरलचा उद्देश आहे. पांडच राजा उद्येष्वरुडी हा राज्य करीत असतां मदुरेच्या कविमंडळाने कुरल ग्रंथ प्रसिद्ध केला असें मानतात. हा राजा इ. सन १२५ च्या सुमारास झाला हें नक्की माहित आहे. एका कवीने कुरल ग्रंथाची स्तुति करतांना म्हटले आहे: “पांडच राजाला उद्देशून देवी सरस्वती म्हणाली, ‘मी कुरलमध्ये प्रकट झाले आहें.’” हा पांडच राजा वर उद्देखिलेलाच असावा. शिवाय तिरुवल्लुवराचा एलेका म्हणून जो श्रीमंत मित्र होता तो चोल घराण्यांतील सहावा पुरुष होता; आणि त्याचा काळ पहिले शतकच आहे. सारांश, तिरुवल्लुवर हा ग्रंथकार अठारांश वर्षांपूर्वीचा आहे, हें निर्विवाद.

या ग्रंथकाराच्या जीवनाची फारशी माहिती मिळत नाही. तो वल्लुव जातीचा होता असें नांवावरून दिसते. “तिरु” म्हणजे पूज्य किंवा भक्त. तिरुवल्लुवर म्हणजे वल्लुव जातीतील महापुरुष किंवा थोर भक्त, असा अर्थ आहे. वल्लुव जात म्हणजे अस्पृश्य जात. तिरुवल्लुवर महाराजातीचा होता. या वल्लुव जातीचा धंदा म्हणजे दंबडी पिटणे, निरोप पोंचविणे असा म्हणजेच आपल्याकडे महारवंधूंचा असतो तशाच प्रकारचा असे.

पांडच राजांची मदुरा ही राजधानी होती. या राजधानीत हा संतकवि जन्मला. याच्या जन्मासंबंधीं पुढील दंतकथा आहे. तिरुवल्लुवराचा पिता ब्राह्मण होता; परंतु आई महारकन्या होती. आईचे नांव “आदि”. तो महाराचा हीती; परंतु तिचे संगोपन एका ब्राह्मणानेच केले होते. यामुळे

आदीच्या मनावर ब्राह्मण व वैदिक संस्कृतीचे संस्कार झाले होते. तिरुवल्लुवराच्या पित्याचे नांव भगवान् असें होते. भगवान् नि आदि या जोडप्याच्या पोटीं एकंदर सहा अपत्यें झालीं. या सर्व बहीभाववंडांनी थोडेंहुत काव्य केले आहे. आपल्याकडे निवृत्ति, ज्ञानदेव, सोपान, मुक्तावार्ड—सर्वांनी ज्याप्रमाणे काव्यरचना केली, त्याप्रमाणेच याहि भाववंडांनो.

तिरुवल्लुवराच्या लहानपणाची माहिती नाही. त्यानें पुढे लळ केले. त्याची पत्नी थोर पतिवता होती. बुद्धधर्माच्या ग्रंथांतून तिरुवल्लुवर बुद्धधर्मी होता; त्याची पत्नी सिंगापूरची; तिला बुद्ध भिक्षूंनी ज्ञान दिले होते; इत्यादि हकींगती आहेत. तिरुवल्लुवराची संसारयात्रा सुखाची असे यांत शंका नाही. पतिपत्नींचे जेथे प्रेम आहे, ऐक्य आहे, तेथे आनंदास काय तोटा? पत्नी पतीचा शब्द जणु वेदवाक्य मानी. पत्नीचे नांव वासुकी. तिरुवल्लुवर अत्यन्त सुखी नि समाधानी असा संसारी गृहस्थ आहे अशी वार्ता एका विरक्त साधूच्या कानांवर गेली. तो तिरुवल्लुवराकडे आला नि म्हणाला, “गृहस्थाथम चांगला असें जर तुम्ही मला सांगितलेंत तर मी लळ करीन.” तिरुवल्लुवराला तसें कसें सांगतां येईल? फार तर स्वतःचा अनुभव सांगणे एवढेंच त्याला शक्य होते. विवाह म्हणजे गूढ आहे. उद्यां काय होईल हें कोण सांगणार? तिरुवल्लुवरानें त्या साधूला कांहीं दिवस येथें रहा असें सांगितले. तो साधु त्याच्याकडे राहिला. एके दिवशी तिरुवल्लुवराने मूठभर नखे नि लोखंडाचे तुकडे यांचा भात शिजवण्यास पत्नीला सांगितले. कांहीं एक शंका न घेतां तिनें त्या वस्तु चुलीवर चढविल्या. तिनें शिजविण्याचा प्रयत्न केला! एके दिवशी तो साधु नि तिरुवल्लुवर जेवायला बसले होते. पत्नी वासुकी आडावर पाणी काढीत होती. भात निवालेला होता. तरी “अग ए, किती कढत हा भात! हात पोळला कीं माझा.” असें तिरुवल्लुवर ओरडला. ती साध्वी निम्मे वर आलेली घागर तशीच एकदम सोडून धांवत आली नि भातावर पंख्यानें वारा वालूं लागली. आणि आश्वर्य हें कीं ती घागर तिकडे अधांतरी तशीच लोंचकवत राहिली! एके दिवशी तिरुवल्लुवर

तिरुवल्लुवराच्या बहिणीसंबंधीं दोन शब्द सांगतो. त्याच्या या बहिणीचे नांव अवश्यार. आपल्याकडे मुक्ताबाईचे “ताडीबील अभंग” किंवा जनाबाईचे अभंग प्रसिद्ध आहेत. त्याप्रमाणेंच अवश्याराच्या कविताहि प्रसिद्ध आहेत. तिची काव्यरचना गोड आहे. काव्यांत नीतितच्चै गुफिलेली आहेत. लहान मुलांना ‘अ’, ‘आ’, ‘इ’ इत्यादि स्वर व त्याप्रमाणेंच व्यंजने शिकवतांना उपयोग व्हावा म्हणून ते ते स्वर, तीं तीं व्यंजने आरंभी घालून तिनें काव्यरचना केली आहे. छोटे छोटे चरण तिनें रचिले आहेत. आपण म्हणतो, “अस्वलाचा अ”; तामीळ मुलगा म्हणे, “अ, अं रं सेइ.” अं म्हणजे धर्म. अं शब्दाचा आरंभ ‘अ’ने झाला आहे. “अं सेइ” चरणाचा अर्थ धर्म करण्याची इच्छा धर. ‘आ’ स्वर शिकवितांना “आरु वरु सिनम्” म्हणजे “कोध शांत कर.” हा चरण शिकवतात. ‘इ’ शिकवतांना “इकल वदु कलवेर” म्हणजे “दुसन्याचा तिरस्कार करू नकोस.” ‘ई’ शिकवितांना “ईवद विलके” म्हणजे “भूतदया दाखवण्यास अडथळा आणु नको” — अशीं अवश्यारचीं हीं बालबोध नीतिसूचीं आहेत. पूर्वीं लहान मुलांच्या बालपुस्तकांतून हीं देण्यांत येत असत. अवश्याराच्या इतरहि कविता चांगल्या आहेत. एका कवितेत ती म्हणते, “ताडाच्या झाडाचे बीं किती मोठे; झाडाहि किती उंच वाढते; परंतु छाया एका माणसासहि पुरत नाहीं. तेच वडाचे झाड पहा; त्याचे बीज किती बारीक; ताडाच्या झाडाइतके तें उंचाहि नसेल; परंतु राजा व व त्याचे चतुरंग वल सर्वाना तें भरपूर छाया देईल.”

अशा अवश्याराचा तिरुवल्लुवर हा भाऊ. “कुरल” ग्रंथाच्या रूपानें त्यानें जगाला बहुमोल देणगी दिली आहे. तामीळ भाषेत या ग्रंथाला फार मान आहे. याला तामीळ वेद म्हणतात तें यथार्थ आहे. कुरल ग्रंथाचे तीन भाग आहेत. प्रथम भागांत धर्म; द्वितीय भागांत अर्थ; तृतीय भागांत काम — अशा प्रकारे वर्ण विषय आहेत. तिरुवल्लुवरानें चार पुरुषार्थीतील तीन पुरुषार्थींचे वर्णन केले. चौथा जो मोक्ष, त्यासंबंधीं त्याने कांही एक सांगितले नाहीं. तो अस्पृश्य होता म्हणून

भर दुपारी हातमागवर काम करीत होता. तो पत्नीला एकाएकीं म्हणाला, “अग, दिवा लावून आण; हे धागे मला सांधावयाचे आहेत.” दिवसाटवळया पति दिवा लावून आणायला सांगतो, त्याला वेड तर नाहीं लागले? अशीं शंकाहि त्या साध्वीच्या मनांत येत नाहीं. ती लगवगीने दिवा लावून आणते. असा तिचा पतीवर विश्वास. अशा या सर्व गोष्टींवरून त्या साधूच्या लक्षांत आले कीं पतिपत्नीमध्ये जर परम ऐक्य असेल, तिळभरहि अविश्वासाला मनांत जागा नसेल तर गृहस्थाश्रम म्हणजे सुखाचा सागर आहे. तो साधु म्हणाला, “मी सारे समजलों.” तो निवून गेला.

तिरुवल्लुवर कोष्ट्याचाहि धंदा करी. अनेक प्रांतांतून महारांचा विणण्याचा धंदा असे. पासोडचा वैगेर ते विणायचे. अजूनहि कांहीं ठिकाणी हा धंदा आहे. विणकामाच्या धंदांत कपट नाही. अति स्वच्छ असा, पवित्र नि साधा धंदा. तामीळ आणि आंध्र प्रान्त प्राचीन काव्यापासून विणकामासाठी प्रसिद्ध आहेत. आजहि ती कला तेथें दिसून येते.

तिरुवल्लुवराची पत्नी मरण पावली. त्याला अति दुःख झाले. तो तिळा उद्देशून म्हणतो, “हे प्रेममयि, तूं माझ्यासाठीं रुचकर जेवण तयार करीत असस; माझी आज्ञा तूं नेहमीं पाळलीस; तूं माझे पाय चुरीत असस व मला झोंप लागल्यावर तूं निजत असस; मी उठण्यापूर्वीं तूं उठत असस; तुझ्याजवळ कपट नव्हते; तुझा स्वभाव सरव, सुंदर होता. परंतु आज मला सोडून तूं चाललीस. आतां माझ्या या डोळ्यांना शांत झोंप कधीं तरी येईल का?” पत्नीच्या निधनानंतर तिरुवल्लुवरानें संसार-त्याग करून यतिधर्माची दीक्षा घेतली. जगाला उपदेश करीत तो पुढे निजधामास गेला.

“कुरल” या ग्रंथामुळे तिरुवल्लुवराचे नांव अमर झाले आहे. “झानवेडी” नांवाचा दुसराहि एक लहानसा ग्रंथ त्याच्या नांवावर आहे. परंतु तो ग्रंथ तितकासा महत्त्वाचा नाही. कुरलविषयीं दोन शब्द लिहिण्यापूर्वीं

का त्यानें मोक्षावर कांहीं लिहिले नाहीं ? किंवा मोक्ष म्हणजे परमस्वरूपप्राप्ती; अवाङ्मानसगोचर अशी ती स्थिती; त्या स्थितीचे वर्णन तरी कसें करायचे – म्हणून यासंबंधी त्यानें कांहीं लिहिले नसेल. कांहीं असो. चतुर्विध पुरुषार्थांपैकीं पहिल्या तिहीवरच कुरल यंथांत काव्यमय वर्णन आहे. किंवा प्रथम धर्मभाग म्हणून जो आहे, त्यांत यति-जीवनावर जीं प्रकरणे आहेत, तीच मोक्षासंबंधीं, असेंहि कोणी मानतात.

या तिन्ही भागांमधून १३३ अध्याय आहेत. प्रत्येक अध्यायांत दहा कविता आहेत. एकूण १३३० कविता आहेत. प्रत्येक कविता दोन चरणांची आहे. ‘कुरल’ या शब्दाचा अर्थच मुळीं “दोन चरणी” असा आहे. तुळसीदासाच्या “चौपाया”, तशा तिरुवल्लुवराच्या या “दुपाया” आहेत. पहिला चरण मोठा आहे; दुसरा लहान आहे. पहिल्या चरणांत चार गण तर दुसऱ्यांत तीन. हें वृत्त अगदीं लहान आहे. तामीच्छ भोषेत चरणांच्या शेवटीं यमक नसेते. चरणांच्या आरंभी यमक असेते. पहिल्या चरणाचा आरंभ व दुसऱ्या चरणाचा आरंभ यांत यमक असेते. उदाहरणार्थ पहिल्या चरणाचा आरंभ जर “नामम्” असा असेल तर दुसऱ्या चरणाचा आरंभ “कामम्” असा असेल व यमक दिसून येईल. कधीं कधीं दाम यमकहि असेते. पहिल्या चरणाचा शेवट व दुसऱ्या चरणाचा आरंभ यांत अशा वेळेस यमक असेते.

कुरलमधील हे १३३० श्लोक या दुग्याची वृत्तांत आहेत. अति लहान वृत्त व त्यांत गंभीर व विशाल अर्थ सचून भरलेला असे हें काव्य आहे. कुरलमध्ये सर्वच एक प्रकारची भव्यता आहे. उदाचत्ता नि सहद्यता आहे. शेवटच्या प्रेमासंबंधीच्या भागांतहि सदभिरुचीस दुखवील असा एकहि विचार नाहीं, एकहि अश्लील ओळ नाहीं.

पहिल्या भागाला आरंभ करण्यापूर्वीं चार प्रकरणे आहेत. पहिल्या प्रकरणांत परमेश्वराची स्तुति आहे. हे वर्णन कांहीं डिकाणी परमेश्वरास लागू

पडते, तर कांहीं ठिकाणी परमेश्वरास लागू न पडतां बुद्ध, महावीर यांच्यासारख्या थेर जगद्गुरुस लागू पडते. बुद्ध व जैन; त्याच्यप्रमाणे शैव नि वैष्णव; सारेच तिरुवल्लुवरास स्वतःच्या पंथाचा, असे मानतात. स्थिस्ती धर्मीहि म्हणतात की कुरलमध्ये वायवलांतील विचारांची छायाहि दिसते. इ. सनाच्या पहिल्या शतकांत कांहीं स्थिस्ती मिशनरी या भागांत आले होते, असे सांगण्यांत येते. परंतु तिरुवल्लुवर हा कोणत्याहि एका धर्मपंथाचा दिसत नाहीं. सर्व धर्मीतील नीतितत्त्वांचा तो संग्राहक आहे. त्याचा धर्म हा नीति-प्रधान धर्म आहे. हा बुद्धधर्मी असावा असे कधीं कधीं वाटते. परंतु कोणत्याचा धर्माचा स्पष्ट उल्लेख या यंथांत नाहीं. या पहिल्या प्रकरणांनंतर दुसऱ्या प्रकरणांत पर्जन्यस्तुति आहे. कारण पर्जन्याशिवाय जगांत जीवनच उर्ण शकणार नाहीं; मग धर्म तरी कोण आचरणार ? पर्जन्यस्तुतीनंतर निसंगाची थोरवी आहे. आणि चौथ्या प्रकरणांत सदाचारामहात्म्य आहे. अशा या प्रास्ताविक चार प्रकरणांनंतर चार पुरुषार्थांतील पहिला पुरुषार्थ जो धर्म तत्संबंधी वर्णन सुरु होते.

या “धर्म” भागांत गृहस्थधर्म नि यतिधर्म दोहोंचे वर्णन आहे. चार आश्रमांपैकीं या दोहोंचे वर्णन येथे आहे. तिरुवल्लुवरानें स्वतः “धन्यो गृहस्थाश्रमः” या उक्तीचा अनुभव घेतला होता. जीवनाकडे तो निराशेने बघणारा नाहीं. त्याची दृष्टि प्रेमळ आहे, गंभीर आहे. गृहस्थधर्म, पतिपत्नी, मुलेचाळे यांचे किती सहद्य, सुंदर वर्णन तो करतो ! पोराचाळांचे लेंडार पाहून तो कंटाळत नाहीं. कपाऊाला आंठचा घालित नाहीं. तो म्हणतो, “सर्वोत्तम आनंद म्हणजे सच्छील कान्ता आणि आनंदाची परमसीमा म्हणजे सुंदर संतति.” मुलांचे फारच बहारीचे तो वर्णन करतो. “मुलाचा स्पर्श म्हणजे मोक्ष-म्हणजे परमानंद.” असे तो म्हणतो. तो म्हणतो, “ज्याने मुलाचे बोचडे बोल ऐकले नाहीत, तोच मुरली मधुर आहे, वीणा सुरेल आहे, असे म्हणेल.” मुलांसंबंधीची कृतार्थता, धन्यता, इतक्या थोड्या शब्दांत आणि अशा उत्कट यथार्थतेने काचितच कोटीं वर्णलेली असेल.

गृहस्थधर्मावर 'गोड बोलणे,' 'प्रेम,' 'कृतज्ञता,' 'क्षमा,' 'संयम,' 'यश,' इत्यादि चौबिस प्रकरणे आहेत. त्यांतील नमुने पुढे देईन. गृहस्थधर्मानंतर यतिधर्मावरील नऊ प्रकरणे आहेत. आणि त्यानंतर पांच सर्वसामान्य अशीं प्रकरणे आहेत. यानंतर मग दुसरा पुरुषार्थ जो "अर्थ" त्याचे वर्णन सुरु होते. "अर्थ" विभागात राजा, त्याला लागणारे गुण, प्रधान कसे असावेत, सैन्य व शूर लोक, हेर, मित्र कसे ओळखावे, मैत्रीचे महत्त्व, जुलमाचे परिणाम, शब्दविषयी दक्षता, अशीं प्रकरणे असून पुढे कृषि, भिकारी, दान, यश, कुटुंबाला मोठेपणा मिळवून देणे, इत्यादि सुंदर प्रकरणे आहेत. हीं प्रकरणे केवळ राजाला उद्देशून नाहीं. सर्वसामान्य जनतेसाठीहि तीं आहेत. आपल्याकडे "अर्थ" या शब्दांत समाजाची भरभराट, समाजाचा सर्वांगीण विकास, असा व्यापक अर्थ असे. राजकीय अर्थापेक्षां आर्थिक अर्थ त्यांत अधिक असे. आजकाल रशियासारख्या देशांत सरकार म्हणजे अर्थशास्त्राची व्यवस्था लावणं, हाच अर्थ रुढ होत आहे. हिंदुस्थानचे त्रि. सरकार म्हणजे सुरंघटित भांडवलशाही, असे आपण म्हणतों. असो. समाजाची भरभराट नि सुस्थिति असायला जें जें आवश्यक, तें तें सारे "अर्थ" संबंधीच्या प्रकरणांतून आहे. प्रजानुरंजक, दक्ष नि प्रेमल असा राजा; उद्योगी, कृषिकुशल लोक; भिकाऱ्यांचा सुव्युत्कृष्ट नसणे; शौर्य, धैर्य, त्याग, इत्यादि गुण; या सर्वांचे वर्णन या विभागात आहे. अर्थानंतर काम-विभाग येतो. यांत प्रिया नि प्रियकर यांचे वर्णन आहे. एक मनुष्य एका तरुणीला पाहतो. दोघांची दृष्टिभेट होते नि प्रेम जडते. प्रेमविवहल होतात. ताडाच्या अणुकुचीदार पानांच्या फांद्यांवरून तीं दोघे स्वतःची मिरवणूक काढतात. कदाचित तिकडे त्या वेळेस अशी पद्धत असेल. "आम्ही कांचावरसुद्धां निजूं. परंतु एकमेकांचा वियोग सहन करणार नाही." असाहि ह्यांत हेतु असेल. त्या दोघांची ही निष्ठा पाहून लोक म्हणतात, "यांचे परस्परांवर इतके प्रेम आहे तर यांचे आईचाप यांचे लघ कांलावित नाहीं?" पुढे चिवाह होतो. परंतु प्रियकराला लढाईला जावे लागते. वियोग होतो. या विरहावस्थेतील कोमळ भावना, हृदय विचार, येथे

अति हठुवारपणाने रंगवलेले आढळतील. पुढे प्रेमकलहाचे वर्णन आहे आणि काम-भाग संपतो. या भागांत कोठेहि अश्लीलता नाहीं. मर्यादेचे अतिक्रमण नाहीं. हृदयांतील भाव अति गोड रीतीने वर्णिलेले आहेत.

कुरलमधील सुंदर कल्पना, सुंदर उपमा, अभिनव विचार, यांची उदाहरणे किती याची? १३३० कंविता म्हणजे सारे अष्टपैदू हिरे आहेत. प्रत्येक कंविता म्हणजे वांसूनपुसून ठेवलेला हिरा आहे. एक शब्द कमीअधिक करतां येणार नाही, इकडचा तिकडे करतां येणार नाहीं. आपण थोडी गोडी चासूं या.

पहिल्या धर्मविभागांत आणि अन्यत्रहि प्रेम करणे, भूतदया, परोपकार, इत्यादीवर सुरेख विचार आहेत. कवि म्हणतो: "प्रेमाचे दरवाजे वंद करणारा अडसर कोठें आहे? परस्परांवर प्रेम करणाऱ्यांच्या ढोळ्यांत गोळा होणारे ते अश्रुविंदु परस्परांच्या हृदयांतील प्रेमसिंधूचे अस्तित्व उद्घोषित असतात." "प्रेमाची माधुरी चाखतां याची म्हणून हा जीवात्मा पुनःपुन्हां अस्थिचर्ममय पिंजऱ्यांत सुखाने बद्ध होतो." अन्यत्र तिरुवल्लुवर म्हणतो: "ज्याच्या हृदयाला प्रेम माहीत नाहीं, तो वटून गेलेल्या झाडाप्रमाणे आहे." दुसऱ्यांचे मन दुखवूं नये असें सांगतांना हा कवि म्हणतो: "तुझ्या एका शब्दानेहि जर दुसऱ्यास दुःख झाले, तर तुझ्या सगळ्या सद्गुणांची मातीं झाली समज." "भाजलेली जागा बरी होते; परंतु जिभेने भाजलेली जागा कधीं वाळत नाहीं." "गोड वाणीने कार्य होईल हें दिसत असतांहि मनुष्य कठोर वाणीने कां बरे बोलतो?" तो अन्यत्र म्हणतो: "जगाचे उपकार नसतां जगावर आपण उपकार केले तर त्याची केड कशानेहि होणार नाहीं." मैत्रीचे वर्णन करतांना हा महाकवि म्हणतो: "कमरेचे वस्त्र वाण्याने उद्धूं लागतांच आपला हात लगेच ते संवरण्यासाठीं तयार असतो; त्याप्रमाणे मित्राची बाजू उघडी पडतांच खरा मित्र पांघरुण घालतो." किती सर्वपक्ष नि घोड्याचा दृष्टान्त! शब्द वरून कसाहि दिसला तरी आपण फसूं नये हें सांगतांना किती सुंदर वर्णन आहे: "वाण सरळ

दिसतो; परंतु प्राण घेतो. वीणा वांकडी असते; परंतु मधुर बोलते.” किती छान दृष्टान्त! तसेच हैं एक वर्णन पहा: “ फुलाच्या टवटवीतपणावरून त्याला किती पाणी घातले असेल याची कल्पना येते; त्याप्रमाणे माणसाच्या देभवावरून त्यानें किती थम केले असतील हैं समजून येते.” प्रियेचे वर्णन या थोर कवीने थोडक्यांत किती बहारीने केले आहे तें पहा: “ तिचे बाहु कळकीप्रमाणे आहेत; हास्य मोत्याप्रमाणे आहे; अंग पानाप्रमाणे नितळ आहे; श्वास सुगंधी नि मधुर आहे; आणि डोळे निक्ष्या नभाप्रमाणे असणारे; नील कमलहि त्यांच्यापुढे फिके आहे; हंसाची पिसे आणि जाई-जुईची फुलेहि तिच्या पायांना बोचतील.” किती साधें वर्णन—परंतु किती गोड व मोहक!

उदात् विचार, समर्पक दृष्टान्त, मनोहर वर्णने, याविषयी तिरुवल्लुवराची ख्याति आहेच. परंतु थोडक्यांत पुष्कळ अर्थ आणण्यासाठी त्याची विशेषच प्रसिद्धि आहे. प्राचीन तामीळ कवींनी कुरल ग्रंथाची स्तुति करतांना हा मुण प्रामुख्यानें सांगितला आहे. एका समकालीन कवींने कुरलविषयां पुढीलप्रमाणे लिहिले आहे: “ मोहरी पोखरून तिच्यांत सप्त समुद्र भरावे त्याप्रमाणे कुरल ग्रंथांतील दुपायी श्लोकांत अनंत अर्थ भरलेला असतो.” परंतु तिरुवल्लुवराची वहीण याच्याहि पुढे जाऊन म्हणते, “ मोहरीचा दाणाहि भोटा असतो. परमाणु पोखरून त्यांत सात समुद्र भरावे तें माझ्या भावाचे काव्य आहे.” दुसरा एक कवि म्हणतो, “ तुणपणविरील चिमण्या दंवबिंदूत गगनचुंबी ताडाच्या झाडाचे प्रतिबिंब असते, त्याप्रमाणे कुरलमधील या लहान लहान श्लोकांत महान् अर्थ सांठवलेला असतो.” थोडक्यांत अपार अर्थ सांगण्याची आपण कांही उदाहरणे घाहू या. एके ठिकाणी हा कवि म्हणतो: “ मनुज्याची खरी संपत्ति म्हणजे त्याची मुलेचाके”. “ पित्याचे पुत्रासंवंधीचे कर्तव्य म्हणजे पुत्राला विद्वत्परिषदेत पहिला मान मिळण्यास लायक करणे.” पुत्राचे वर्णने कसे असावे तर त्याच्या पित्याला सर्वीनी विचारावे, “ कोणत्या

पुण्याईमुळे तुम्हांला असा पुच लाभला?” “ मी माझ्या कुडुंबाला कळा चढवीन अशी प्रतिज्ञा करून जो बाहेर पडतो त्याच्यासाठी देव-सुद्धां कमर कसून रक्षणार्थ सज असतात.” “ ज्या डोळ्यांत माधुर्ये नाही तो खांच होय.” “ जुलमाखालीं विहळणाऱ्यांचे अश्रु राजाचे राज्य बुडवतात.” “ तो काळ मध्यरात्री होता, परंतु आज नाहीं; असे हैं जग आहे.” “ थोरांची संपाति गांवाच्या मध्यभागी चव्हाटचावर फळभाराने वांकलेल्या वृक्षासारखी असते.” “ स्मित म्हणजे मैत्री नव्हे; हृदयाला हंसवणारी प्रीति म्हणजे मैत्री.” “ वियोग व्हावा याबद्दल बोला; परंतु लौकरच परत येण्याविषयीं बोलणार असाल तर तोंपर्यंत जिवंत राहणाऱ्योजवळ बोला.” “ माझ्या जीविनाच्या एका बाजूल्ल प्रेम आहे तर दुसऱ्या बाजूला विनय आहे: दोहोंमुळे मी चिरद्वन जाव आहें.” “ अरे लचाडा! सांया स्त्रिया तुला डोळ्यांनी खाऊनपिझन टाकतात. मला नको जा तुझ्ये भेटणे.” अशा प्रकारची बहर्थंगभीर सुंदर वाक्ये या कुरल काव्यांत सर्वच माणिकमोत्यांप्रमाणे विखुरलेली आहेत. देश, मैत्री, शेतकीचे महत्त्व, कुडुंबाला तेजकळा चढविणे, भिक्षा, इत्यादि विषयांवरची प्रकणे स्वतःच वाचाची व त्यांतील अवीट गोडी चारखाची. अहिसा, मांसाशनत्याग, सम्यता, इत्यादीचेहि अतिसुंदर वर्णन आहे. धैर्य, त्याग, यांचे हैं वर्णन पहा: “ जो दुःखांनी दुःखी होत नाहीं, तो दुःखाला दुःखी करतो.” या वाक्यानें मी तर केवळ मुग्ध होऊन गेलें होतो. “ जो शेतकरी वरचेवर आपल्या शेतांकडे जात नाहीं, त्याची शेते पर्नाप्रमाणे त्याच्यावर रुसतील.” “ शेतकरीच स्वतःच्या श्रमाची भाकर खातो; बाकीचे सारे जग मिंधे आहे.” “ भरघोस कणसांच्या छायेत विश्राति घेणारी सस्यशामल शेते ज्या राज्यांत आहेत, त्या राजाच्या छत्रा-समोर इतर सर्व राजांची छत्रे नमतील.” “ मला पोटाला मिळत नाहीं हे शब्द ऐकून धरणीमाता हंसते.” अशीं रसमय, समर्पक वर्णने कोठवर देऊ? खरोखर कुरल ग्रंथ म्हणजे रत्नांची स्थान आहे.

तिरुवल्लुवर स्वावलंबनाची महति गाणगा आहे. “कष्ट करून कुडंबाची भरभराट करणारा, तो खरा मुमुक्षु” असें तो म्हणतो. कपट, असूया, इत्यादींची त्याला चीड आहे. गांधीजींच्या तत्त्वज्ञानाची सारीं सूर्ये थें सांपडतील. शेतीसारखा साधा सुंदर धंदा, प्रेम, परोपकार, भूतदया, सत्य, शात्रूवर प्रेम करणे, जीवनाचा असा थोर आदर्श येथे मांडलेला आहे. साधी राहणी नि उच्च विचारसरणी, हेच तिरुवल्लुवराचे ध्येय आहे. त्याच्या काव्यांतील शब्दरत्ने तामीळ प्रांतात आचालवृद्धांच्या तोंडीं असतात. कुरल यंथांत बुद्धे, स्थिस्त, यांच्या उपदेशासारखा सुंदर उपदेश आहे; वाणक्य, महाभारत, यांच्या शिकवणीसारखे थोर अर्थशास्त्र येथे आहे; तर कालिदासा-सारस्व्या वागीश्वरांच्या तोलाचे प्रेमभाव व्यक्त करण्याचे येथे सामर्थ्य आहे. थोडक्यांत भरपूर अर्थ प्रकट करण्यांत हा कवि केवळ अद्वितीय आहे. कृष्णाच्या चिमुकल्य तोंडांत विश्व दिसे, तसें या काव्यांतील छोट्या छोट्या श्लोकांत आहे. १७५ वर्षीपूर्वी कॉन्स्टंटिनोस नंवाच्या एका जेसुईट मिशनन्यानें या यंथाचे लैटिनमध्ये भाषान्तर केले. पुढे एरियल व डचूमांट यांनी फेंच भाषेत भाषान्तरे केली. एरियलने या यंथाची खूप स्तुति केली आहे. तो म्हणतो, “मानवी विचाराचे परमोच्च आणि अति विशुद्ध असें येथे दर्शन आहे.” तो पुन्हां म्हणतो, “ग्रीक लोकांत होमरचे काव्य ज्याप्रमाणे परमोच्च आणि थोर आदर्श, त्याप्रमाणे तामीळ भाषेत या यंथाचे महत्त्व आहे.” पुढे जर्मन व इंग्रजी भाषांतूनहि या यंथाची भाषान्तरे झालीं.

मी ज्या पुस्तकावरून विचनापल्लीच्या तुरुंगांत हें भाषान्तर केले तें पुस्तक म्हणजे श्री. एस. एस. अच्युर यांनी केलेले इंग्रजी भाषान्तर होय. अच्युर हे महान देशभक्त होते; कान्तिकारक मताचे होते. विनायकराव सावरकरांचे ते मित्र होते. १९१५ मध्ये एमडेन हें जर्मन लढाऊ कूझर मद्रास किनाऱ्यावर गोळे फेंकित असतां जर्मनांशीं अच्युरांचा संबंध असावा असा सरकाराला संशय आला. अच्युर पॉंडिचरीला जाऊन राहिले. तेथे फेंच सरकारनेहि त्यांना सतावले. पॉंडिचरीस असतांना कुरलचे हें उत्कृष्ट इंग्रजी

भाषान्तर त्यांनी केले. ते तामीळ भाषेचे पंडित होते. कंभनच्या रामायण-वरहि त्यांनी विद्वत्प्रचुर निबंध लिहिले आहेत. देशभक्त अच्युर यांनी आपल्या पुस्तकाच्या शेवटी “माझ्या ह्या भाषान्तरावरून सर्व हिंदी भाषांमध्ये या थोर यंथाची भाषान्तरे ब्हावीं” अशी इच्छा प्रदर्शिली आहे.

कुरल वाचून आपल्या लक्षांत येईल कीं भारतीय संस्कृति सर्वत्र एकच आहे. या विशाल देशाचे हृदय एकाच रक्कानें भरलेले आहे. एकाच नाडीचे ठोके सर्वत्र आहेत. आपण इतर प्रांतीय भाषांतील वाडमय वाचले म्हणजे आपणांस कळून येईल कीं, प्रादेशिक अंतर असले तरी मनानें आपण सारे जवळच आहेंत, एक आहेंत. थोर विचार-स्टैपे जगाचे असतात. तिरुवल्लुवर हा केवळ तामीलनाडुचा नाहीं, तर तो भारताचा आहे; एवढेंच नव्हे तर सर्व जगाचा आहे. सान्या मानवजातीला उन्नत करण्यासाठी त्यानें लिहिले. जातीनें असपृश्य; धंद्यानें कोष्ठी; परंतु विचारांची सोज्वल माणिक-मोतीं देणारा हा तिरुवल्लुवर मन मोहून घेतो. “याच्या तोंडानें वेद बोलले, देवी सरस्वती बोलली” असें अनेक कवींनीं म्हटले आहे. या यंथावर अनेक टीका आहेत. त्या सर्वांत पेरिमेलारहर याची टीका सुपसिद्ध आहे. हा टीकाकार तेराव्या शतकांत झाला. या टीकेसह कुरलची आवृत्ति मिळते. असो.

मी ज्यांच्या इंग्रजी भाषान्तरावरून हें मराठी भाषान्तर केले, त्या देशभक्त अच्युरांचे भी कृतज्ञतापूर्वक आभार मानतों. येथे तुरुंगांतील कांहीं तामीळ मित्रांनी मूळ कुरलमधून कांहीं कांहीं डिकाणीं मला नीट अर्थ समजवून दिला. त्यांचाहि भी कृष्णी आहे.

विचनापल्ली तुरुंग)
१७१२।१९३०)

पां. स. साने

या भाषान्तरास सतरा वर्षे होऊन गेली. हिंदीमध्ये “तामीळ वेद” या नांदाचे या ग्रंथाचे भाषान्तर आहे. परंतु “धर्म व अर्थ” या दोनच भागांचे त्यांत भाषान्तर आहे. प्रेमविषयक भाग सारा गाळलेला आहे. परंतु प्रेमविषयक भागांत अश्लीलता नाही. तो भागहि मनोहर आहे. मी सर्वच भागांचे भाषान्तर केले होते. इतक्या वर्षीनीं का होईना हें माझे भाषान्तर प्रसिद्ध होत आहे. प्रकाशकांना धन्यवाद.

शारदाश्रम, वौर्डी.
२८।१।४८

—सानेशुरुजी

आ रं भ

सर्ग १ : प्रभुस्तुति

- १ अकार ज्याप्रमाणे शब्दसृष्टीचा आरंभ, त्याप्रमाणे तो पुराणपुरुष चराचराचा आरंभ आहे.
- २ त्या ज्ञानस्वरूप परमात्म्याची तूं पूजा करणार नसशील, तर तुझ्या या ज्ञानाचा उपयोग काय ?
- ३ भक्तांच्या हृदयपुष्पांवरून चालणाऱ्या त्या प्रभूच्या चरणांचा जो आश्रय करतो, तो चिरंजीव होतो.
- ४ तिरस्कार वा स्वीकार यांच्या अतीत असणाऱ्या त्या प्रभूच्या चरणांशी चिकटून बसलेले ते भक्त वघ; जीवनांतील आधिव्याधि त्यांना कधीं स्पर्शू शकणार नाहीत.
- ५ प्रभूचे स्तवन मनापासून करणारे ते भक्त वघ; भल्याबुन्या कर्मांची फले अतःपर त्यांना भोगावीं लागणार नाहीत. ते मुक्त होतील.
- ६ ईश्वरानें घालून दिलेल्या सन्मार्गानें जे जातात, इंद्रियांच्या इच्छा ज्यांनी जाळून टाकल्या आहेत, त्यांना पुनर्जन्म नाहीं.
- ७ अद्वितीय असा जो तो प्रभु, त्याच्या पदकमलाचा आश्रय करणारेच दुःखमुक्त होतात.

- ८ सत्यज्ञानाचा सिंधु असा जो योगीन्द्र, त्याच्या चरणाशीं जे जडले ते या प्रक्षुद्ध भवसागरांतून तस्तु जातात.
- ९ अष्टगुणसंपन्न अशा त्या प्रभूच्या चरणांना जो वंदन करीत नाहीं, त्या चरणां पुढे ज्याचें डोके लवत नाहीं, तें डोके नसून खोके आहे.
- १० प्रभुचरणाचा आश्रय करणारेच जन्ममरणाचा फेरा चुकवू शकतात. इतरांना तें शक्य नाहीं.

सर्ग २ : पर्जन्यस्तुति

- ११ न चुकतां येणारी ही पर्जन्यवृष्टि पृथ्वीचें धारण करते. ही पर्जन्यवृष्टि म्हणजेच अमृत असें समज.
- १२ चवीला गोड वाटणारेहे नानाप्रकारचें अब्र म्हणजे पर्जन्याची मानवाला मिळालेली देणगी आहे; आणि तें पाणीहि मानवाच्या अचांतलि, आहारांतल भाग बनतें.
- १३ पाऊस न पडेल तर ही समुद्रवलयांकित पृथ्वी उग्र दुष्काळानें उध्वस्त होईल.
- १४ आकाशांतील हे खेरे जर आटले तर शेतकरी हातांत नांगर धरणार नाहीं.
- १५ पाऊसच नाशहि करतो; पाऊसच जगवतो, तगवतो.
- १६ आकाशांतून सरी न येतील तर हे चिमणे गवतहि वाढणार नाहीं.
- १७ समुद्राचें पाणी वर वेऊन तें पुन्हां खालीं सोडण्याचें आकाशानें नाकारलें, तर हे प्रचंड सागरहि नासून जातील.
- १८ जर आकाश कोरडे राहिलें, तर देवांना हविर्भाग मिळणार नाहीं, पृथ्वीवर उत्सवसमारंभ होणार नाहीत.
- १९ आकाशानें पाणी पाठविलें नाहीं, तर या विशाल पृथ्वीवर दया, तपस्या, हीं दिसणार नाहीत.
- २० पाणी नसेल तर जीवनच नाहीं, म्हणून संतांचें थोर वर्तनहि अंतीं पावसावरच अवलंबून आहे.

सर्ग ३ : निःसंगाचा मोठेपणा

- २१ भोगविलास सोडणारे आणि प्रखर वैराग्यानें राहणारे ते लोक बव; इतर सर्व चांगल्या गोष्टीपेक्षां शास्त्रांपुराणांना अशांचीची कीर्ति गायला आवडते.
- २२ विरक्त व निःसंग पुरुषाच्या मोठेपणाचा पार तुला लागणार नाहीं. तसें तुला करतां आले, तर आजपर्यंतच्या सर्व मृतांचीहि मोजदाद तुला करतां येईल.
- २३ इहपराची तुलना करून ज्यांनी ऐहिकाचा त्याग केला असे ते लोक बव; त्याच्या तेजानें ही पृथ्वी धवळली आहे.
- २४ अंकुशानें हत्तीला ताढ्यांत ठेवावें, त्याप्रमाणे आपल्या इंद्रियांना ताढ्यांत ठेवणारा तो नरपुंगव पहा. स्वर्गीय शेतांत पेरणी करण्यासारखा तो दाणा आहे.
- २५ ज्यानें वासनांवर जय मिळविला, त्याची शक्ति जाणण्याची तुला इच्छा आहे? तर मंग देवेन्द्राकडे पहा. हें एक उदाहरण बस्स आहे.
- २६ असाध्याला साध्य करून घेणारे धन्य होत. तेच खेरे महात्मे. ज्यांना हें साधत नाहीं, ते खेरे दुवळे.
- २७ शब्द, स्पर्श, रस, रूप, गंध, या पंचेंद्रियांच्या विषयांची खरी किंमत ज्यानें ओळखली आहे असा तो पुरुष पहा. सान्या जगावर तो सत्ता गाजवील.
- २८ ज्याच्या वाणींत अपार सामर्थ्य आहे, अशा या पुरुषाच्या मोठेपणाचीं स्तोत्रे वेदपुराणे गात असतात.
- २९ वैराग्याच्या दृढ आधारावर जे उभे आहेत, त्यांची वकळृष्टि कोण सहन करील?
- ३० ब्राह्मण तो, जो त्यांगी व निःसंग आहे. याच दृष्टीनें त्याच्याकडे पाहिले पाहिजे. कारण प्राणिमात्राविषयीं त्याला दया असते.

सर्ग ४ : सदाचार-माहात्म्य

- ३१ सदाचारानें मोक्षहि मिळतो व अर्थप्राप्तिहि होते. असें जर आहे, तर सदाचाराहन अधिक हितकर असें दुसरें काय बरें आहे ?
- ३२ सदाचाराहन अधिक चांगले दुसरें कांहीं नाहीं; सदाचार-त्यागासारखें हानिकारक दुसरें कांहीं नाहीं.
- ३३ सत्कर्में करण्यांत कधीं खंड पाढूं नकोस; सारी शक्ति वेंचून सत्कर्में करीत रहा.
- ३४ मनानें शुद्ध रहा. हृदयशुद्धीत सारा सदाचार सामावलेला असतो; बाकी गोष्टी म्हणजे दंभ होय.
- ३५ मत्सर, क्रोध, लोभ आणि कठोर वाणी, यांचा त्याग कर. सदाचार-संपादनाचा हा राजमार्ग आहे.
- ३६ हृद्वहृद्व मी सदाचारी होईल असें नको मनांत म्हणूं. विलंब न लावतां एकदम सदाचारास आरंभ कर. मरणाच्या दिवशीं सदाचार हाच तुझा चिरमित्र असेल.
- ३७ मनुष्य सदाचारी असल्यावर त्याचें कोणतें कल्याण होईल, तें नको मला विचारूं. पालखीं बसणारा नि पालखीं खांद्यावरून वाहणारा पहा म्हणजे झाले. (पूर्व-सुकृताचा परिणाम)
- ३८ एक क्षणहि फुकट न दवडतां जर तूं जन्मभर सत्कृत्यें करीत राहशील, तर जन्ममरणाचा सारा रस्ता चालून गेल्याप्रमाणे होईल.
- ३९ सदाचारानें जो आनंद मिळतो, तोच आनंद खरा; बाकीचे आनंद आणि बाकीचीं सुरें हीं शेवटीं रडवतात, फजीत करतात.
- ४० तेंच कृत्य करावै, जें सदाचारमूळक आहे. शहाणे लोक ज्यामुळे तुझी निंदा करतील, असें कांहीहि कसूं नकोस.

भाग १ ला : गृहस्थजीवन

सर्ग ५ : कौटुंबिक जीवन

- ४१ इतर तीन आश्रमांचा मुख्य आधार गृहस्थाश्रम हा आहे.
- ४२ पितरांचा नि अनाथांचा गृहस्थाश्रमी मनुष्य मित्र आहे. संन्याश्यांचा तो सखा आहे.
- ४३ गृहस्थाचीं पांच कर्तव्ये आहेत : १ पितृ-तर्पण २ देवतर्पण ३ अतिथि सत्कार ४ आतेष्टमित्रांस साहाय्य आणि स्वतःचीहि काळजी घेणे.
- ४४ शहाण्या लोकांनी नांवे टेवूं नये म्हणून जो जपून वागतो, स्वतः जेवण्यापूर्वी जो दान करतो, अशाचा वंशतंतु कधीं तुटत नसतो.
- ४५ ज्या वरांत सदाचार आहे आणि भरपूर प्रेम आहे, तें वर कृतार्थ झाले.
- ४६ गृहस्थाश्रमांतील कर्तव्ये नीट पार पाडाल, तर दुसऱ्या आश्रमांची काय गरज ?
- ४७ गृहस्थाश्रमांतील सारी कर्तव्ये पार पाडणारा, सदाचारानें कुटुंब चालवणारा, तो खरा साधक होय. मुमुक्षुत त्याचें स्थान पाहिले आहे.
- ४८ दुसऱ्यांना त्यांच्या व्रतपालनांत जो साहाय्य देतो व स्वतः सदाचारानें वागतो, असा गृहस्थाश्रमी मनुष्य उपासतापास कसून ईश्वराची प्रार्थना करित वसणाऱ्याहन अधिक थोर संत होय.

४९ सदाचार हा विशेषेकरून गृहस्थात्रमांतच असतो; सच्छील हें वैवाहिक जीवनाचें भूषण आहे.

५० यथायोग्य वागणारा गृहस्थधर्मी मनुष्य मनुष्यांतील देवच होय.

सर्ग ६ : सद्गुणी भार्येचं सुख

५१ पतीच्या शक्तीबाहेर जी खर्च करित नाहीं, पत्नीला आवश्यक असे सारे सद्गुण जिच्याजवळ आहेत, तीच संसारांत खरीखुरी मदत करू शकेल.

५२ पत्नीधर्मपासून पत्नी च्युत झाली, तर बाकीचीं सुखें असून नसल्यासारखीच होतात.

५३ अनुरूप नि योग्य पत्नी असल्यावर कसली आहे वाण ? परंतु पत्नीमध्यें योग्यता नि पावता नसेल, तर इतर धनसंपदाहि असून तरी काय उपयोग ?

५४ जर पत्नी पातिव्रत्याच्या सामर्थ्यानें संपन्न असेल तर तिच्याहून अधिक धीरोदात असें जंगांत दुसरे काय आहे ?

५५ सकाळीं उठल्यापासून देवांचीहि पूजा न करतां जी पतिदेवाची पूजा करू लागते, अशा सतीचे सामर्थ्य पहा. आकाशांतील मेघसुद्धां तिची आज्ञा पावतात.

५६ सद्गुण नि सन्कीर्ति यांना जपणारी, प्रेमलघ्पणानें पतीची काळजी वाहणारी ती खरी गृहिणी होय.

५७ वरांत कोंडल्यानें काय होणार आहे ? स्त्रीचे सद्गुण तिच्या सतीत्वाचें उत्कृष्ट रक्षण करतात.

५८ अनुरूप पुत्राला जन्म देणारी ती माता पहा. अहाहा ! देवलोकीं तिला परमोच्च पद मिळत असतें.

५९ ज्याच्या घराची अबू गेली, त्याची दशा काय सांगावी ? उपहास करणाऱ्यांसमोर सिंहाप्रमाणे छाती वर करून, मान वर करून त्याला कधीहि चालतां येणार नाहीं.

६० घरांतील परमानंद म्हणजे गृहिणीचे सच्छील आणि घराचे परम भाग्य म्हणजे सत्संतति.

सर्ग ७ : संतति

६१ शहाणीं व हुशार मुले याच्यासारखें सुख नाहीं.

६२ ज्याचीं मुलेंबाळे धुतल्या तांद्रव्याप्रमाणे निर्दोष आहेत, त्याला सात जन्मांत दुःख नाहीं, त्याला सात जन्मांत अशुभ शिवणार नाहीं.

६३ मुलेंबाळे हीच माणसाची खरी संपत्ति. मुलेंबाळे स्वतःच्या कृत्यांनी जें पुण्य मिळवतील, तें आईबापांना लाभत असते.

६४ मुलाच्या कोंवळ्या हातांनी इकडे तिकडे विखुरलेले अच अमृताहूनहि गोड असते.

६५ मुलाचा स्पर्श हें शरीराचे सुख आहे, त्याचे बोबडे बोल हें कानांचे सुख आहे.

६६ ज्यांनी आपल्या लहानग्यांचे बोबडे बोल ऐकले नाहीत, तेच बांसरी मधुर असते, बाणी गोड असते, असें म्हणतात.

६७ पित्याचे पुत्रासंबंधीं कर्तव्य कोणतें ? सभेत पहिल्या रांगेत बसण्याइतपत त्याला लायक करणे.

६८ आपल्या मुलांनीं आपल्याहून मोठे व्हावें असें पित्याला वाटत असते.

६९ पुत्र जन्माला आला एवढ्यानेहि मातेला आनंद होतो. परंतु मुलाची कीतिं ऐकून तिला जो आनंद होतो, त्याला सीमा नाहीं.

७० पुत्राचे पित्यासंबंधीं कर्तव्य कोणतें ? कोणत्या पूर्वपुण्यानें असा पुत्र तुम्हांला मिळाला, असें सारें जग आपल्या पित्याला विचारील अशा रीतीने वागणे.

सर्ग ८ : प्रेम

- ७१ प्रेमाचे द्रवाजे बंद करणारा अडसर कोटे आहे ? परस्परांवर प्रेम करणाऱ्यांच्या डोळ्यांत जमणारे अश्रु सान्या जगाला प्रेमाचे अस्तित्व जाहीर करित असतात.
- ७२ प्रेम न करणारे केवळ स्वतःपुरते जगतात; परंतु प्रेम करणारे स्वतःची हाडेंहि दुसऱ्यांच्या साहाय्यासाठी देऊन टाकतील.
- ७३ प्रेमाची माधुरी पुन्हां चाखायला मिळावी म्हणून या अस्थिर्चर्ममय पिंजऱ्यांत बङ्द व्हायला आत्मा पुन्हां तयार झाला, असें ते म्हणतात.
- ७४ प्रेमामुळे सान्या मानवजातीबद्दल आपल्याला ममता वाटते, प्रेमामुळे आपण कोमळ बनतो आणि हृदयाच्या कोमळतेंतूनच मैत्रीचा अमोल टेवा जन्माला येतो.
- ७५ गतकाळांतील प्रेमच कोमळपणाचे देवांने दिलेले बक्षिस म्हणजेच थोरां-मोठ्यांचे मिळणारे मंगल आशीर्वाद होत.
- ७६ सहुणी लोकांविषयीच फक्त प्रेम दाखवावै, असें म्हणणारे मूर्ख आहेत. कारण दुष्टांपासूनहि वचाव करणारा प्रेम हाच एक खरा मित्र आहे.
- ७७ केवळ मांसमय प्राण्यास (चर्चीयुक्त प्राण्यास) सूर्य कसा जाळतो तें पहा, त्याप्रमाणे जो प्रेम करणारा नाहीं, त्याला सदाचार जाळील.
- ७८ प्रेम माहीत नसणाऱ्याचे हृदय पहा. वाळवंटांतील सुकलेल्या खोडास जेवहां अंकुर फुटील, तेव्हांच अशा माणसास भाग्य म्हणजे काय तें कळेल.
- ७९ प्रेम हें हृदयाचे नि जीवनाचे भूषण आहे. प्रेम नसेल तर बाहेरचे सौन्दर्य काय कामाचे ?
- ८० प्रेम म्हणजे जीवनाचे जीवन. ज्याच्याजवळ प्रेम नाहीं तो केवळ अस्थिर्चर्ममय सांगाडा होय.

सर्ग ९ : अतिथि-सत्कार

- ८१ घडपड करून शहाणे लोक घरे कां वांधतात ? पाहुण्याला जेवण देतां यावै व वाटसरूला आधार देतां यावा म्हणून.
- ८२ ओरीवर अतिथि आलेला असतां, अमृताचा घोट असला तरीहि गृहस्थ एकट्यानें पिणार नाहीं.
- ८३ आलेल्या अतिथीचा सत्कार करायला जो चुकत नाहीं, त्याला अशुभ शिवत नाहीं.
- ८४ आलेल्या अतिथीचा जो हंसतमुखानें सत्कार करतो, त्याच्या घरीं राहण्यांत लक्ष्मीला कुतार्थता वाटते.
- ८५ जो आधीं अतिथीला जेवूं वालतो आणि अवशिष्ट स्वतः खातो, त्याला कवीं तरी पेरण्याची जहरी भासेल का ? (सरें भाग्य त्याच्याकडे आपो-आप येईल.)
- ८६ जाणाऱ्या अतिथीची नीट काळजी जो वेतो आणि आलेल्या अतिथीची सेवा करतो, त्याचा देवहि सत्कार करितात.
- ८७ अतिथि-सत्काराविषयीं नाना गोष्टी आम्ही सांगत नाहीं; तसें सांगणे कमी-पणाचे आहे. अतिथि-सत्कार म्हणजे महापुण्य एवढें खरें. आणि अतिथि ज्या मानानें थोर, त्या मानानें होणारा यज्ञहि मोठा.
- ८८ जो अतिथि-सत्कार-रूप यज्ञ करित नाहीं, त्याला एके दिवशी दुःख करित बसण्याची पाळी येईल. तो म्हणेल, मी मेरमरेतों काम केलें, धनदौलत सांठ-विली; परंतु उपयोग काय ? मला सुखसमाधान द्यायला कोणी नाहीं.
- ८९ अतिथि-सत्कार करणार नसाल, तर गजान्तलक्ष्मी दारीं असूनहि खरोखर तुम्ही दरिद्रीच आहांत. मूर्ख लोकांचीच फक्त अशी स्थिति आढळते.
- ९० सोनटक्याचे फूल वास वेण्यानें, नाकाजवळ नेण्यानेंच कोमेजून जातें; परंतु अतिथीकडे नुसतें पहाण्यानेहि त्याचे हृदय फुटून जाण्याचा संभव असतो.

सर्ग १० : न खुपणारी वाणी

- ९१ सुस्वभावी, सदाचारी मनुष्याची वाणी कोमळ व प्रेमळ असते. तिच्यांत दंभ नसतो, वंचना नसते.
- ९२ उदाराच्या मोठ्या देणगीपेक्षांहि गोड वाणी नि प्रसन्न व प्रेमळ वृष्टि अधिक श्रेष्ठ आहेत.
- ९३ हृदयापासून येणाऱ्या कोमळ नि प्रेमळ शब्दांत, त्याचप्रमोर्णे प्रसन्न वृष्टींत सदाचाराचे माहेर असते.
- ९४ सर्वांजवळ जो गोड बोलेल, त्याला दुःखवर्धक दारिद्र्य कधीं शिवणार नाहीं.
- ९५ विनय आणि गोड वाणी हीच माणसाची खरीं भूषणे; दुसरीं नाहींत.
- ९६ जर तुझे विचार पवित्र असतील, तुझी वाणी मृदु व द्र्यामय असेल, तर तुझ्या मधील असत भाग कमी होत आहे आणि सत्प्रवृत्ति वाढत आहेत असे समज.
- ९७ प्रेमळ व हितकर बोलण्याने मित्र जोडले जातात आणि भाग्य घरी येते.
- ९८ ज्या वाणीमध्ये प्रेम आहे, द्र्या आहे; ज्या वाणीत क्षुद्रता नाही; त्या वाणीने इहपरलोकी कल्याण होते.
- ९९ मधुर व प्रेमळ वाणीने मिळणारे सुख चाखल्यावरहि मनुष्य कठोर बोलायला कसा धजतो?
- १०० गोड बोलण्याने काम होत असतांहि जो कठोर बोलतो, तो पिकलेले फळ टाकून कच्चे पसंत करतो, असे नाहीं का?

सर्ग ११ : कृतज्ञता

- १०१ जगाचे उपकार नसतांहि जगावर उपकार करणे, त्याची फेड सर्वपृथ्वी द्विल्यानेहि होणार नाहीं.

- १०२ वेळेवर केलेला उपकार नि दाखविलेली दया, हीं लहान असलीं तरीहि त्यांचे वजन या सान्या पृथ्वीच्याहनहि जास्त आहे.
- १०३ प्रत्युपकाराची अपेक्षा न ठेवतां केलेल्या उपकारासमोर हा महान् समुद्रहि क्षुद्र आहे, तुच्छ आहे.
- १०४ तुम्हांला मिळालेली मदत मोहरीच्या दाण्याएवढी जसली, तरी श्रेष्ठांच्या मतै ती वटवृक्षाहनहि थोर आहे.
- १०५ दिलेल्या साहाय्याच्या मापाने कृतज्ञतेचे मोजमाप करावयाचे नसते. ज्याने साहाय्याच्या स्वीकार केला, त्याच्या मनाचा मोठेपणा हें कृतज्ञतेचे माप असते.
- १०६ विशुद्धांची मैत्री कधीं विसरू नको. आपत्तीत ज्यांनी तुला आधार दिला, त्यांना सोडू नको.
- १०७ जे खरे थोर आहेत, ते वेळेवर मदत करणाऱ्यांची सात जन्माहि कृतज्ञतेन आठवण करितील.
- १०८ दाखविलेली दया विसरणे हा अनुदारपणा आहे; परंतु केलेला अपमान तत्काळ विसरणे हे मनाच्या मोठेपणाचे लक्षण आहे.
- १०९ शबूने केलेला एकादा उपकार जर आठवला, तर त्याने केलेली असह्य जखमाहि आपण विसरू जाऊं.
- ११० सर्व प्रकारचे अपराध करणाऱ्या पाप्यालाहि उद्धाराची आशा आहे; परंतु कृतग्र माणसास मात्र ती नाहीं.

सर्ग १२ : न्यायीपणा

- १११ न्यायीपणा म्हणजे सदाचाराचा आव्याप्त आहे. शत्रु असो, मित्र असो; त्याला त्याच्या योग्यतेनुसूप देणे याला न्यायीपणा म्हणतात.

- ११२ न्यायाने वागणा-याचें वैभव कधीं कमी होत नाही; तें अति दूरच्या पिढ्यां-पर्यंतहि ठिकतें.
- ११३ सत्पथच्युत होण्याने संपत्ति मिळणार असली, तरी ती वेऊं नका. केवढाहि फायदा होणार असला तरी दूर रहा.
- ११४ परिणामावरून त्या त्या गोष्ठीची योग्यायोग्यता ठरत असते, शहानिशा होत असते.
- ११५ सुखदुःख सर्वांच्याच वांटचास येतें; परंतु थोर मनुष्याचें न्यायी हृदय हे त्याचें खेरे भूषण होय.
- ११६ ज्या क्षणी तुझे हृदय सत्पथच्युत होऊन असत्पथाकडे वळूं लागेल, त्या क्षणी तुझा विनाश जवळ आला, असें समज.
- ११७ न्यायी नि सहुणी माणसाच्या दारिद्र्याकडे जग तिरस्काराने पहात नाहीं.
- ११८ ती तराजूची सरळ दांडी न्यायाने मापते. त्या दांडीप्रमाणे सरळ राहून इकडे तिकडे न झुकतां न्यायनिष्ठ राहण्यांत शहाण्या माणसाचा गैरव आहे.
- ११९ जर हृदयांत सैदैव सत्य असेल, तर त्या मनुष्याच्या मुखांतून वाहेर पडणारा शब्द म्हणजेच खेरा न्याय होय.
- १२० स्वतःच्या फायदाप्रमाणेंच जो व्यापारी दुसऱ्याच्या फायद्याकडे बवतो, त्याचा पसारा वाढेल, वैभव वाढेल.

सर्ग १३ : संयम

- १२१ संयम स्वर्गाकडे नेतो; वेताल वासना-विकार अनंत अंधारांत नेतात.
- १२२ संयमाला मोलवान टेव्याप्रमाणे जप. जगांत याहून अधिक मोलांचे कांहीं नाही.
- १२३ या जगांतील वस्तूंचे योग्य मूल्यमापन जो करतो आणि संयमी जीवन जगतो, त्याला ज्ञान व इतर आनंद प्राप्त होतात.

- १२४ ज्याने मन जिंकले आणि जो कर्तव्यदक्ष आहे, तो पर्वताहूनहि भव्य आहे.
- १२५ नम्रता सर्वांनाच शोभते; परंतु श्रीमंताचे ठिकाणी ती सकल सौंदर्यानें शोभते.
- १२६ कांसवाप्रमाणे इंद्रिये जो आकर्षून ठेवतो, त्याला सात जन्म पुरेल इतका मोठा ठेवा मिळाला.
- १२७ दुसऱ्या कोणत्या गोष्ठीला लगाम नाहीं घालतां आला, तर निदान जिभेला तरी घाल; उच्छृंखल जीभ वाटेल तें बोलेल आणि तुला दुःखाच्या दरीत लोटील.
- १२८ एका शब्दानेहि दुसऱ्याला दुखविलेंस, तर तुझ्या सर्व गुणांची भाती झाली समज.
- १२९ विस्तवाने भाजलेले बरे होतें; परंतु जिभेने भाजल्यामुळे झालेली जखम कधीं सुकत नाहीं.
- १३० अंतःकरणांत कोधाला थारा न देणाऱ्या संयमी स्थितप्रज्ञाचें दर्शन घ्यायला प्रत्यक्ष धर्म येतो.

सर्ग १४ : विशुद्ध वर्तन

- १३१ ज्याचें वर्तन विशुद्ध आहे, त्याला सरे सन्मानितात. प्राणाहूनहि विशुद्ध वर्तनाला अधिक महत्त्व आहे.
- १३२ आपल्या वर्तनाकडे डोळ्यांत तेल धालून पहात जा. तूं जगांत कितीहि शोध केलास, तरी सद्वर्तनासारखा मिच्र तुला मिळणार नाहीं.
- १३३ विशुद्ध जीवनावरून सत्कुलजता कळून येते; नीच वर्तनाने मनुष्य नीचांत जाऊन पडतो.
- १३४ विसरलेले वेदहि पुन्हां पाठ करतां येतील; परंतु सत्पथच्युत ब्राह्मण चिरपतित झाला.
- १३५ मत्सरग्रस्तास वैभव नाहीं, त्याचप्रमाणे दुराचारी माणसासहि.

१३६ निश्ची लोक सन्मार्गवर दृढ राहतात. उन्मार्गामी होण्याने कोणत्या आपत्ति येतात याची त्यांना जाणीव असते.

३७ सदाचारी मनुष्य सर्वत्र गैरविला जातो; दुराचारी माणसास सर्वत्र अपवाद नि अपकीर्ति सोसावी लागतात.

१३८ सदाचार भाग्याची जननी; तर दुराचार संकटाची जननी.

१३९ चुक्कनहि सत्कुळांत जन्मणान्याच्या तोंडून अपशब्द बाहेर पडणार नाहीं.

१४० मूर्खाना तूं कितीहि शिकवायची खटपट केलीस, तरी सदाचारी माणसांप्रमाणे वागायला ते कधीच शिकणार नाहींत.

सर्ग १५ : परस्तीकडे पाहूं नको

१४१ ज्याची दृष्टि सन्दर्भाकडे आहे, ज्याला भाग्य हवें आहे, तो परस्तीची इच्छा करण्याचा मूर्खपणा कधीहि करणार नाहीं.

१४२ दुसऱ्याच्या उंबरठगांचे अतिक्रमण करणारा पतितांहून पतित समजावा.

१४३ विश्वासाने राहणाऱ्या मित्राच्या घरावरच जे हळा करतात, ते खरोखरी मृत्यूच्या जबड्यांत पडतात.

१४४ व्यभिचारामुळे किती मानहानि होते, कशी मान खाली वालावी लागते, हें दिसत असूनहि जर कोणी व्यभिचार करील तर त्याचा इतर कितीहि मोठेपणा असला तरी काय कामाचा?

१४५ शेजान्याची बायको मिळणे शक्य आहे म्हणून तिच्याकडे डोळे लावून बसण्यांचे नांव कायमचे बदू होईल.

१४६ व्यभिचारी माणसाची देष, पाप, भीति, लज्जा, या चारांपासून सुटका नाहा.

१४७ शेजान्याच्या बायकोच्या सौंदर्याने जो विचलित होत नाहीं, तोच खरा सत्प्रवृत्त गृहस्थ होय.

१४८ परस्तीकडे कधीहि न पाहणारा मनुष्य केवळ थोर आहे; एवढेच नव्हे, तर तो संत आहे.

१४९ परस्तीच्या बाहुपाशांत जो पडत नाहीं, तो जगांतील सर्व मंगलांचा मालक होईल.

१५० इतर पापांपासून परावृत्त नाहीं होतां आले, तर निदान इतके तरी कर की कधी व्यभिचार करू नको. इतके केलेस तरीहि प्रतिष्ठा मिळेल.

सर्ग १६ : क्षमा

१५१ आपले पोट फाडणाऱ्यांचेहि ही पृथक्की पोषण करते, धारण करिते; त्याप्रमाणे तुला दुःख देणाऱ्यांचाहि सांभाळ कर. कारण यांतच खरा मोठेपणा आहे.

१५२ दुसऱ्यांनी कितीहि अपाय केले तरी तूं क्षमाच कर; आणि तें सारे विसरून गेलास तर सोन्याहून पिवळे.

१५३ दुसऱ्यांचे स्वागत न करणे हें खरें लज्जास्पद दारिद्र्य; मूर्खांच्या मूर्खपणाचाहि राग येऊ न देणे हें खरें थोर सामर्थ्य.

१५४ थोरपणा हवा असेल, सदैव उन्नत राहण्याची इच्छा असेल, तर दुसऱ्यांनी केलेल्या अतिक्रमणाची सदैव क्षमा करण्याची संवय मनःपूर्वक प्रयत्नांनी लावून घे.

१५५ अपकाराचा बदला वेणाऱ्यांविषयीं शाहाण्यांना फारसे कांहीं वाटत नाहीं; परंतु शत्रूलाहि क्षमा करणाऱ्यांना ते सोन्यामोत्यांप्रमाणे जपतात.

१५६ सुडाचा आनंद एक दिवस टिकतो; क्षमा करणाऱ्यांचे यश चिरंजीव आहे.

१५७ तुम्हांला झालेला अपाय केवढाहि मोठा असो, भेगावे लागलेले दुःख किती का तीव्र असेना, त्या गोष्टी मनाला लाघून न घेणे, सूडगुद्धि मनांत येऊ न देणे, यांत खरा चांगुलपणा आहे.

१५८ अहंकारामुळे ज्यांनीं तुला दुखविले, त्यांना मनाच्या थोरपणाने जिंकून घे.

- १५९ उपहास करणान्यांच्या विषारी जिभेला जे शांतपणे सहन करतात, ते सर्व-संग-परित्याग केलेल्या संन्याशांहनहि थोर आहेत.
- १६० उपवास करून तप करणे मोठे खरे; परंतु दुसऱ्यांनी केलेल्या निंदेची, उपहासाची जे क्षमा करतात, अशांच्या खालीच त्यांचा नंबर.

सर्ग १७ : निर्भत्सरता

- १६१ ज्या वेळेस हृदयांत मत्सराचा लेशहि आढळणार नाही, त्या वेळेसच तुळें हृदय सद्गुणांकडे जात आहे असें समज.
- १६२ निर्भत्सर स्वभावाहन अधिक थोर व श्रेष्ठ असें दुसरें काय आहे?
- १६३ ज्याला सद्गुणांची पर्वी नाही, भाग्याची इच्छा नाही, तोच शेजान्याच्या भरभराईचा आनंद न मानतां मत्सर करील.
- १६४ शाहणे लोक मत्सरग्रस्त होऊन दुसऱ्यास कर्वी अपाय करीत नाहीत. कारण अशा नीच भावना मनांत खेळवल्यानें काय तोटे होतात, तें त्यांना माहीत असें.
- १६५ मत्सरी माणसाच्या मनांतील मत्सर हीच त्याला शिक्षा होय. कारण त्याच्या शत्रूंनी जरी त्याला वांचविले तरी त्याच्या मनांतील मत्सर त्याचा नाश करील.
- १६६ दुसऱ्याचें वैभव ज्याला बघवत नाही, त्याच्या कुटुंबाला दोन प्रहरची श्रांत पडेल.
- १६७ लक्ष्मीला मत्सरी माणसें आवडत नाहीत. आपल्या वडील बहिणीच्या—विपत्तीच्या—त्यांना स्वाधीन करून ती निघून जाते.
- १६८ अति मत्सरानें मनुष्य भिकेला लागतो आणि शेवटीं नरकांत जातो.
- १६९ मत्सरी वैभवांत आणि उदार मनुष्य विपत्तीत? छेः; असें होणें म्हणजे नवलच म्हणायचे.

१७० देवमत्सरानें कधींहि भाग्य लाभेले नाहीं; उदाराला कधींहि भाग्यच्युत व्हावें लागले नाहीं.

सर्ग १८ : निर्लोभता

- १७१ परधनाचा लोभ धरायला ज्याला दिक्कत वाटत नाहीं, त्याची दुष्ट बुद्धि वाढत जाईल आणि त्याच्या कुटुंबाला अवकळा येईल.
- १७२ वाईटापासून परावृत्त होणारे लोक निर्लोभ असतात; कुकर्म करायला ते कधींहि प्रवृत्त होत नाहीत.
- १७३ ज्यांना खन्या आनंदाची तहान आहे ते क्षुद्र सुखांचा लोभ करित नाहीत, अन्यायाचा कधीं आश्रय करित नाहीत.
- १७४ थोर दृष्टीचे संयमी लोक “आम्हांला अमुक पाहिजे, आमच्याजवळ अमुक नाहीं” असें लोभाविष्ट होऊन कर्वी म्हणत नाहीत.
- १७५ तुमची बुद्धि किंतीहि मूलग्राही नि सूक्ष्म असली, तरी ती लोभवश होऊन तुम्हांला मूर्वपणाची कृत्ये करायला जर समति देत असेल तर तिचा काय उपयोग?
- १७६ ईश्वराची कृपा व्हावी म्हणून ज्याला तळमळ आहे, ईश्वराकडे जाणान्या मार्गावर जो आहे, अशानें द्रव्यहेतु मनांत धरून जर दुष्ट वेत केले तर त्याचाहि नाश होईल.
- १७७ लोभानें गोळा केलेल्या संपत्तीचा लोभ धरू नका. कारण सुखाची वेळ आली तरीहि त्या संपत्तीचे कटुच फळ मिळणार.
- १७८ तुझ्या पुंजीत कमी पडायला नको असेल, तर शेजान्याच्या द्रव्याचा लोभ नको करूं.
- १७९ न्यायी व निर्लोभी अशा प्रजावंताची योग्यता लक्षी जाणते व त्याला शोधीत येते.

१८० अदूरदर्शी लोभासुळे सर्वनाश होतो; परंतु निरिच्छ मनाचा मोठेपणा सर्वच विजयी होतो.

सर्ग १९ : निंदा करूऱ नको

१८१ जो अन्यायानें वागतो, सदाचाराचें नांवहि जो कधीं काढित नाहीं, अशाहि माणसाला उद्देशून “हा पहा मनुष्य; हा कधीं कोणाची त्याच्या पाठीमागें निंदा करित नाहीं.” असें जर कोणी म्हणालें तर तें ऐकून त्या माणसासहि समाधान वाटतें.

१८२ चांगलें सोडून वाईट करणे म्हणजे चूकच; परंतु तोंडावर हंसून मागे निंदा करणे हें मात्र फारच वाईट.

१८३ असत्यानें नि परनिंदेनें जगण्यापेक्षां तत्काळ मरणे शतपटीने वरें.

१८४ एखाद्यानें तुमच्या तोंडावर जरी तुमचा अपमान केला असला, तरी त्याच्या पाठीमागें तुम्हीं त्याची निंदा करूऱ नका.

१८५ ओठावर घर्मवचने असलीं, तरी निंदेखोर जीभ हृदयाची क्षुद्रता प्रकट करतेच.

१८६ तू दुसऱ्याची निंदा केलीस तर तोहि तुझीं सारीं उर्णीं पाहील; तुझे सारे किळसवाणे प्रकार तोहि बाहेर काढील.

१८७ निंदेतच आनंद मानणाऱ्यांना मैत्री जोडण्याची मधुर कला अवगत नसते. त्यांचे जुने मित्रहि त्यांच्या निंदेला कंटाळून, विटून त्यांना सोडून जातील.

१८८ मित्रांचे दोषहि जगाला सांगण्यांत ज्यांना आनंद वाटतो, ते शबूचे दोष कसे पाहणार नाहीत?

१८९ पाठीमागें निंदा करण्यांचा भार धरिचीला कसा वरे सहन होतो? केवळ कर्तव्य म्हणूनच भूमाता हें करीत असेल.

१९० शबूच्या दोषांचे आविष्करण, पृथक्करण करतां, त्याप्रमाणे स्वतःच्या दोषांचे निरीक्षण-परीक्षण कराल तर पाप जवळ येईल का?

सर्ग २० : पोकळ बडबड नको

१९१ उगीच बडबड करून दुसऱ्यांच्या कानांना सतावणारा-त्याच्यावर श्रोते संतापतात, सारे लोक त्याचा तिरस्कार करतात.

१९२ आपल्या मित्रांना दुखवण्यापेक्षांहि दुसऱ्यांच्यासमोर पोकळ बडबड करणे फार वाईट आहे.

१९३ जो वलगना करितो तो स्वतःची नालायकी उद्घोषितो.

१९४ एखाद्या समेत उगीच वर्थ बडबड केल्याने फायदा तर नाहीच; उलट जें कांहीं आपले चांगले असतें, तेंहि आपणांस सोडून जातें.

१९५ तुम्ही किती का मोठे असाना; उगीच वटवट कराल, वृथा वलगना कराल, तर सारा मानसन्मान गमावून बसाल.

१९६ पोकळ वलगनांवर प्रेम करण्याला सारहीन तूस म्हणा, भूस म्हणा.

१९७ योग्य वाटले तर वेळप्रसंगी शहाण्यांनी कठोर शब्दहि वापरले तरी तें चालेल; परंतु निर्थक बडबडीपासून दूर राहणे हें त्यांच्याहि हिताचे आहे.

१९८ गहन प्रश्न सोडवितांना गहन गेलेले लोक अर्थगंमीर शब्दांशिवाय निर्थक शब्द बोलत नाहीत.

१९९ ज्यांची वृष्टि पूर्ण आहे, ते चुकूनसुळां पोकळ शब्द बोलत नाहीत.

२०० बोलण्यास योग्य असेच शब्द बोल; पोकळ शब्द कधीं बोलूऱ नकोस.

सर्ग २१ : असत्कर्माची भीति

२०१ पापाची दुष्टांना भीति वाटत नाही; परंतु सज्जन त्याच्यापासून दूर राहतात.

२०२ पापापासून पापच जन्मतें; आगीपेक्षांहि पापाचे भय वाटायला हवें.

- २०३ शत्रूलाहि अपाय न करण्यांत खरें शहाणपण आहे असें म्हणतात.
- २०४ नकळतांहि दुसन्याचें वाईट करून नकोस. मनांत वाईट विचार खेळवणारा आणि दुष्ट बेत करणारा—ईश्वरी न्याय त्याचा नाश करील.
- २०५ “मी दरिद्री आहे” असें म्हणून कर्वीहि वाईट कामास प्रवृत्त होऊं नकोस. कारण त्यामुळे आणखीच खालीं जाशील.
- २०६ वाईट गोष्टींनी दुःखी होण्याची ज्याला इच्छा नाहीं, त्यानें दुसन्यास कधीं चास देऊं नये.
- २०७ सर्व शत्रूंच्या कचाट्यांतून निसटण्याचा मार्ग सांपडेल; परंतु पायें कधीं मरत नाहींत आणि तीं हात धुऱ्युन पाठीस लागतील व तुमचा सत्यनाश करतील.
- २०८ आपली छाया ज्याप्रमाणे आपणांस कधीं सोडीत नाहीं, त्याप्रमाणे पायेहि आपल्या सदैव पाठीशीं असतात आणि धुऱ्यीस मिळवितात.
- २०९ मनुष्य स्वतःवर खरें प्रेम करीत असेल, तर त्यानें पापांकडे कर्दीहि वळूं नये.
- २१० सन्मार्ग सोडून पाप करण्याच्या भरीस जो कधीं पडत नाहीं, तो सर्व संकटां-पासून सुरक्षित आहे असें समजा.

सर्ग २२ : सेवा, परकार्यात्तपरता

- २११ थोर माणसें निरपेक्ष उपकार करीत असतात. मेघाच्या उपकाराची फेड हें जग कशानें बरें करील ?
- २१२ थोर लोक श्रम करून जें मिळवितात, तें दुसन्यांसाठीच असतें.
- २१३ मोठ्या मनानें दुसन्याची केलेली सेवा—तिच्याहून अधिक चांगली गेण्य पृथ्वीवर नाहीं वा स्वगार्तहि नाहीं.
- २१४ योग्य काम हें जो जाणतो, तोच खरोखर जगतो; हें न जाणणारा मृत-समानच समजावा.

- २१५ कांठोकांठ भरलेले गांवामधील तें तळें पहा; जगावर प्रेम करणाऱ्या माणसांचे वैभव त्याप्रमाणे असतें.
- २१६ फलभाराने लवलेला एखादा वृक्ष गांवाच्या मध्यभागीं असावा. त्या वृक्षाप्रमाणे उदाराच्या हातांतील संपत्तीचे असतें.
- २१७ सर्वांना सुलभ आणि औषधी गुणांनी युक्त अशी एखादी दिव्य वनस्पती असावी, तदृत उदाराच्या हातांतील संपत्ती ही होय.
- २१८ सदसत जाणणारे जरी आपद्यस्त असले, तरी दुसन्यास साहाय्य करण्यास चुकत नाहीत.
- २१९ साहाय्य मागायला आलेल्यास ज्या वेळेस साहाय्य देतां येत नाहीं असें दिसतें, त्या वेळेसच आपण गरीब आहों हा विचार उदार मनुष्याच्या मनांत येतो.
- २२० परोपकार करण्यासाठीं स्वतःला विकून गुलाम झालांत तरी हरकत नाहीं. परोपकार करित असतांना विपत्ति आली तरी ती स्पृहणीयच आहे.

सर्ग २३ : भूतदया

- २२१ दरिद्रनारायणास देणे ही खरी भूतदया; इतर देणे कर्ज देण्याप्रमाणे आहे.
- २२२ दुसन्यापासून स्वीकारल्यामुळे स्वर्ग मिळत असला तरी तो नको. आणि दात्याला जरी स्वर्गात मज्जाव झाला तरीहि दान देणे हा थोर गुणच समजावा.
- २२३ “माझ्याजवळ नाहीं” असे हीनदीनपणे न बोलतां कुलवान मनुष्यच फक्त देत असतो.
- २२४ याचकाच्या मुखावर समाधानाचे हास्य पाहिल्याशिवाय दात्याच्या हृदयाला खरा आनंद होत नाहीं.

- २२५ स्वतःवर विजय मिळवणाऱ्याचा सर्वांत मोठा विजय म्हणजे भुकेवर विजय मिळविणे; परंतु हा विजयहि तेव्हांच मिळतो, जेव्हां आपण स्वतःला नाकारून दुसऱ्याची भूक आधीं शान्त करतो.
- २२६ गरिबांच्या आंतडचांना सतावणारी ही भूक—ही भूक शान्त करणे हाच आपल्यावर पुढे वाईट दिवसांची पाढी आली तर त्या वेळेस आधार असावा म्हणून ठेवलेली पुंजी होय, असे श्रीमंताने समजावे.
- २२७ जो मनुष्य सर्वांना दिल्यावर स्वतः खातो, त्याला भुकेचा भयंकर रोग कवी शिवणार नाही.
- २२८ दुसऱ्याला न देतां जे निर्दय, कृपण लोक स्वतःची संपत्ति नुसती सांचवून ठेवतात, त्यांनी देण्यांतील आनंद कधीं चाखून तरी पाहिला आहे का?
- २९ भिकाऱ्याच्या मोडक्यातोडक्या तुकड्यापेक्षांहि आपण एकटाच वसून खाणारा जो श्रीमंत, त्याच्या त्या सांचीव अचाला कमी चव आहे.
- ३० मृत्यूहन दुःखदायक काय आहे? परंतु दुसरा मदत मागत असतां ती कशी शर्वां हें कळत नाही म्हणून आलेले मरणहि गोड आहे.

सर्ग २४ : यश

- २३१ गरिबाला दे आणि नांवलौकिक मिळव. आपले नांव उज्ज्वल करणे याहून दुसरा मोठा फायदा तो कोणता?
- २३२ जे गरिबास देतात, त्यांचे गुणगान सर्वांच्या तोंडी असते.
- २३३ या मर्त्यलोकीं सारें कांही काळाच्या उदरांत गडप होतें. परंतु ज्यांची कूत्री या मानवजातीच्या इतिहासांत अपूर्व आहे, अशा थोरांमोडचांची कीर्ति कधीच मरत नसते.
- २३४ ज्यानें चिरंजीव विश्वव्यापि यश मिळविले त्याला आकाशांतील देव साधु संतांच्याहि आधीं जागा देतात.

- २३५ ज्या त्यागानें यश वाढते, ज्या मरणानें तेज चढते, तो त्याग आणि ते मरण या गोष्टी खरा शूरच कसं शकतो; इतरांचे ते काम नाहीं.
- २३६ जगांत आल्यासारखे यश मिळव. जगांत येऊन ज्यांनी कीर्ति मिळविली नाहीं, ते जन्मास आले नसते तरी फार वेरू झाले असते.
- २३७ जे स्वतः दोषमुक्त नाहींत ते स्वतःवर कधीं दांतओठ खातात का, स्वतःवर रागावतात का? जर नसतील तर ते निंदकांवर कां संतापतात?
- २३८ कीर्तिरूप अमरजीवन ज्यांनी मिळविले नाहीं, त्यांना धिक्कार असो.
- २३९ अपकीर्ति झालेल्यांच्या भाराने ही पृथ्वी किती वांकली आहे पहा. धनधान्यासाठीं विख्यात अशी ही वसुंधरा अशा दुष्टांमुळे हीन देशस गेल्याशिवाय कशी राहील?
- २४० ज्यांचे जीवन निर्दोष आहे तेच खरोखर जगले; जे कीर्तिशिवाय जगले तेच खरोखर मेले.

- २४७ ज्याचे हृदय दया करू शकत नाहीं, त्याला परलोकीं सुख नाहीं; ज्याप्रमाणे द्रव्यहीनास या लोकीं सुख नाहीं.
- २४८ द्रव्यानें दरिद्री असणाऱ्यांची एक दिवस भरभराट होण्याची शक्यता आहे; परंतु ज्यांच्याजवळ दयेचा तुटवडा आहे, त्यांच्या भाग्याचा दिवस कधींच बेणार नाहीं.
- २४९ संशयग्रस्त नि गोंधळांत पडलेल्या माणसास सत्य सांपडणे ज्याप्रमाणे कठीण, त्याप्रमाणे कठार माणसाच्या हातून सत्कर्म होणे कठीण.
- २५० गरिवावर ऊळून करावा असा मोह जेव्हां तुला पडेल, त्या वेळेला आपल्याहून प्रबल असणारांसमोर आपण कसे थरथरत होतों तें आठव.

सर्ग २६: मांसाशन नको

- २५१ स्वतःची चरवी वाढावी म्हणून दुसऱ्या प्राण्यांचे जो मांस खातो, त्याला दया कशी वरै कधीं वाटेल ?
- २५२ उघळ्यांच्या हातांत कधीं पैसा दिसणार नाही आणि मांसाशन करणाऱ्यांच्या हृदयांत दयेचा लेशहि आढळणार नाहीं.
- २५३ सशस्त्र शिपायाच्या हृदयांत ज्याप्रमाणे दया नसते, त्याप्रमाणे मांसाशन करणाऱ्याच्या हृदयांत सळ्डाव नसतो.
- २५४ प्राण्यांची हिंसा करणे खरोखर हृदयाचा निष्टुरपणा आहे; आणि त्यांचे मांस खाणे म्हणजे तर फारच अन्याय वाटतो.
- २५५ मांसाशन वर्ज्य करणे म्हणजे खरोखर जगणे. मांसाशन करशील तर नरकाच्या दरीत तुला कायमचे खितपत पडावै लागेल.
- २५६ जगाला मांसाशन नकोच असेल, तर तें विकायला तरी कोण आणील ?
- २५७ दुसऱ्या प्राण्यांच्या वेदनांची कल्पना जर मानवाला यथार्थपणे आली, तर तो कधीहि मांसाशन करू इच्छिणार नाहीं.

भाग २ रा : यतिजीवन

? : साधनाविभाग : व्रते

सर्ग २५ : दया

- २४१ दयापूर्ण हृदय हीच खरी संपत्ति. ही संपत्ति गरिबांतल्या गरिबाजवळहि असू शकते.
- २४२ सत्पथानें जा आणि दयाशील हो. दया हा एक मोक्षाचा मार्ग असें सर्व धर्मातून, सर्व पंथातून सांगितलेले आहे.
- २४३ दयामय हृदयाच्या लोकांना अंधकारमय लोकीं जावै लागणार नाहीं.
- २४४ प्राणिमात्रावर जो दया करतो, प्रेम करतो, त्याच्या पाठीला जविला गांग-रवून टाकणारीं तीं कर्मफळे लागत नाहींत. तो मुक्त होतो.
- २४५ दयार्द्र मनुष्याला कधीं चास नसतो. वायुवेष्टित ही विशाल पृथ्वी या गोष्टीची साक्ष देत आहे.
- २४६ जो निर्दय आहे आणि असत्याचरणी आहे, तो पूर्वजन्मांतील स्वतःला भोगावै लागलेले विसरला—दयेचा धडा विसरला—असें शहाणे म्हणतात.

- २५८ या मायामय, अज्ञानमय संसाराचीं वंधने सोडून जे मुक्त झाले, ते हत्य करून कधीहि मासांशन करणार नाहीत.
- २५९ हजारों यज्ञ करण्यापेक्षां प्राण्यांची हिंसा न करणे आणि मांस न खाणे श्रेष्ठ आहे.
- २६० जो कोणाची हिंसा करीत नाहीं व मांसाशन करीत नाहीं, त्याला सारे जग हात जोडून वंदन करिते.

सर्ग २७ : तप

- २६१ सारे सहन करणे आणि कोणाहि प्राण्याची हिंसा न करणे, यांत सारे तप सांठवलेले आहे.
- २६२ पूर्वजन्मीं ज्यांनी तप केले असेल, तेच या जन्मीहि त्या मार्गाने जाऊ शकतील; इतरांना ते जमणार नाही.
- २६३ तपोधनांची चिंता वाहण्यास दुसरे लोक हवेत; म्हणून तर कांहींनी तपश्चर्य सोडून दिली नसेल ना?
- २६४ तुझ्यावर प्रेम करणाऱ्यांचा जर तुला उत्कर्ष करायचा असेल आणि तुझ्या शबूचा जर तुला नाश करायचा असेल, तर ते सामर्थ्य तपाने मिळेल हे ध्यानांत धर.
- २६५ तपोबलाने तुमच्या इच्छा पूर्ण होतात; म्हणून या जगांत लोक तपश्चर्येचा प्रयत्न करतात.
- २६६ तप करणारेच स्वतःचे हित साधतात; बाकीचे वासनांच्या जाळ्यांत गुरफटून शेवटीं विनाशप्रत जातात.
- २६७ अग्नि जितका प्रखर, तितके त्यांत घातलेल्या सोन्याचे तेज अधिक; त्याप्रमाणे ज्या मानाने हाल व कष्ट अधिक त्या मानाने तपाचे तेज अधिक.
- २६८ संयमी मनुष्याची सोर पूजा करतात.

- २६९ तपाने बत्र मिळविणारे मृत्यूवर विजय मिळविण्यांत यशस्वी होतात.
- २७० या जगांत तप आचरणाऱ्यांची संख्या फार थोडी असते; न करणारेच पुष्कळ. म्हणून जगांत गरजू लोकांची संख्याहि पुष्कळ.

सर्ग २८ : दंभ

- २७१ दोंगी माणसाचे दोंग पाहून शरीरांतील पंचमहाभूतांची तत्त्वे हंसूं लागतात.
- २७२ अंतःकरणांतील अशुद्धता नि मलिनता मनाला जर माहीत असेल तर वरपांगी गंभीर आविर्भावाचा काय बरें उपयोग?
- २७३ मनावर ताबा न मिळवितां खोट्या तपश्चर्येचा नि वैराग्याचा आव आणपारा वावाचे कातडे पांघरून चरणाऱ्या गायीप्रमाणे आहे.
- २७४ साधुपणाऱ्या आवरणाखालीं जो पांपे करितो, तो झुडपांत लपून पांखरांना फसवणाऱ्या पारध्याप्रमाणे आहे.
- २७५ दोंगी मनुष्य पावित्र्याचा आव आणतो नि म्हणतो, “मी माझे मनोविकार जिंकले आहेत.” परंतु शेवटीं त्याला दुःख करीत बसण्याची पाची येईल आणि “ओरे! काय मी केले?” असे म्हणत रडत बसावे लागेल.
- २७६ मनांतून त्याग न करतां, त्यागाचे सोंग आणून जगाला जो फसवितो, त्याच्याहूनहि अधिक दुष्ट असा लक्षण्या आढळणार नाहीं.
- २७७ गुंजेची एक वाजू काळी असते, दुसरीं पांढरी असते; त्याप्रमाणे बाहेसून चांगले परंतु अंतर्यामीं वाईट असे दोमिक लोक असतात.
- २७८ असे कितीतरी असतात की जे पवित्र तीर्थस्नाने करितात, पवित्र म्हणून मिरवतात; परंतु आंत वाईट असतात.
- २७९ बाण सरव दिसतो; परंतु त्याला रक्काची तहान असते; वीणा वक असली तरी मधुर संगीत पसरवते. म्हणून बाह्य रागरंगावरून परीक्षा न करतां कृतीवरून करावी.

२८० ज्या गोष्ठी जगांत वाईट मानल्या जातात, त्यांचा त्याग केलास म्हणजे पुरे.
मग डोक्याचे मुंडन असो वा नसो.

सर्ग २९ : कपटराहित्य

- २८१ आपला अपमान होऊ नये, तिरस्कार केला जाऊ नये, अशी ज्याला इच्छा असेल, त्याने कपटाचा विचार मनांत येऊ नये म्हणून दक्ष रहावे.
- २८२ शेजान्याला लुचाडीन, असें मनांत म्हणणेसुद्धां पाप आहे.
- २८३ कपटाने मिळविलेली संपत्ति आज भरभराटतांना दिसली, तरी उद्यां मातीतच जायची.
- २८४ लुटण्याच्या इच्छेने परिणामी अपरंपर दुःख प्राप्त होईल.
- २८५ दुसऱ्याच्या धनाच्या अपहरणाची जो इच्छा करतो, दुसरा असावध असतां त्याच्यावर झडप घालायला जो बघतो, त्याला चांगुलपणा, दया माहीत नसतात. प्रेम त्याच्या हृदयापासून दूर असते.
- २८६ दुसऱ्याची लूटमार करून पाहणाऱ्या माणसाला खेरे मूल्यमापन करतां येत नसते. सत्यधर्माचे आचरण तो कोटून करणार?
- २८७ संसारांतील सर्व वस्तूंची ज्याने पारख केली आहे, त्यांची किंमत ओळखून ज्याने आपले हृदय खंबीर केले आहे, मति दृढ केली आहे, तो शेजान्याला फसवण्याची चूक कधींहि करणार नाहीं.
- २८८ ज्याप्रमाणे चोराच्या मनांत कपट असते, त्याप्रमाणे जगांतील वस्तूंचे खेरे स्वरूप समजणाऱ्यांच्या हृदयांत धर्म असतो.
- २८९ नेहमीं मनांत कपट खेळवणारा सन्मार्गाचा त्याग करून शेवटीं नाशाप्रत जाईल.
- २९० जो दुसऱ्यास फसवतो, तो स्वतःच्या शारीराचाहि स्वामी नसतो. परंतु जो सद्धर्मानें नि न्यायानें वागतो, तो स्वर्गाचा स्वामी होतो.

सर्ग ३० : सत्य

- २९१ सत्य म्हणजे काय? ज्या बोलण्याला दुष्टपणाचा थोडादेखील वास नाहीं, तें खेरे सत्य बोलणे.
- २९२ असत्यांतून सत् नि मंगल यांची निर्मिति होणार असेल, तर तें सत्यच होय.
- २९३ जे तुला असत्य म्हणून माहीत आहे, तें सत्य म्हणून कधीं मानू नको.
- २९४ ज्याच्या हृदयांत असत्याचा लवलेशाहि नाहीं, तो सर्वांच्या हृदयाचा सप्राद् होतो.
- २९५ ज्याचे हृदय सत्यावर अधिष्ठित आहे, तो गरिबांना दाणे देणाऱ्यांहूनहि अधिक मोठा आहे; तो खरा तपस्वी.
- २९६ असत्याशी ओळखहि नसणे याहून माणसाची अधिक कीर्ति दुसरी नाहीं, याहून अधिक मोलाचा अलंकार नाहीं.
- २९७ मनुष्य कधींहि खोर्डे बोलला नसेल, तर आणखी इतर सद्गुणांची काय जरूरी?
- २९८ पाण्याने बाहेरची शुद्धि; हृदयाची शुद्धि सत्याने सिद्ध होते.
- २९९ जे खेरे महात्मे आहेत, ते सत्याच्या प्रकाशालाच प्रकाश मानतात; इतर प्रकाशांना ते मानीत नाहींत.
- ३०० या जगांत भी पुष्कळ वस्तु पाहिल्या; परंतु सत्याहून थोर दुसरी वस्तु पाहिली नाहीं.
- ३०१ मारण्याची शक्ति असून जो मारित नाहीं, त्याच्या ठारीं क्षमावृत्ति आहे असें समजावै. दुर्बलानें क्षमा केली काय, न केली काय, त्याला महत्त्व नाहीं.

- ३०२ प्रतिकार करण्याचे सामर्थ्य नसलें तरीहि रागावणे चांगले नव्हे आणि शक्ति
असून संतापणे याच्याहून वाईट तर दुसरे कांहीच नाहीं.
- ३०३ अपराध करणारा कोणीहि असो, त्याच्यावर रागावृं नको. कारण कोधा-
पासून अनेक दुष्परिणाम जन्माला येतात.
- ३०४ कोधाने हास्य मरते, उत्साह नष्ट होतो, आनंद मावळतो.
- ३०५ जर तुला स्वतःचे कल्याण हवें असेल तर कोधापासून दूर रहा. तूं दूर न
राहशील तर तो तुझ्याकडे येऊन तुझा नाश करील.
- ३०६ कोध ज्याच्या ज्याच्या जवळ येईल, त्याचा त्याचा नाश करील. कोधाचे
संवर्धन करणाऱ्याच्या कुळांचा संहार होईल.
- ३०७ कोधाला अमूल्य ठेव्याप्रमाणे जो जवळ जतन करून ठेवतो, त्याची स्थिति
जमिनिवर हात आपटणाऱ्याच्या स्थितीसारखी होते.
- ३०८ त्या माणसाच्या हाताला इजा झाल्याशिवाय रहात नाहीं, त्याप्रमाणे कोध
जवळ ठेवणाऱ्याचा नाश झाल्याशिवाय राहणार नाहीं.
- ३०९ तुझ्या बाबतीत झालेले शेंकडों अन्याय अनंत अभिज्वालांप्रमाणे जरी तुला
जाळित असले, तरीहि तूं न रागावशील तर फार चांगले.
- ३१० जो कोधवश होतो, तो मृत्युवश होय. परंतु ज्याने कोधाचा त्याग केला तो
संत होय.

सर्ग ३२ : अहिंसा (अपाय न करणे)

- ३११ ज्याचे मन विशुद्ध आहे, त्याला भोटे राज्यपद मिळाले तरी तो दुसऱ्याला
अपाय करणार नाही.
- ३१२ ज्याचे हृदय निर्मल नि पवित्र आहे, तो अपकार करणाऱ्यांवरहि प्रत्यपकार
करणार नाहीं, दुसरे द्वेषवश झाले तरी तो होणार नाहीं.

- ३१३ कारणाशिवाय जरी कोणी तुला इजा केली, तरी प्रत्यपकार करू नको. कारण
तसे करशील तर अपरिहार्य अशा आपत्ति मात्र तूं आपल्यावर ओढवून
घेशील.
- ३१४ अपकार करणाऱ्याचे, अपाय करणाऱ्याचे शासन तुम्ही त्याच्यावर उपकार
करून करावै नि त्याला मनांत लाजवावै.
- ३१५ दुसऱ्याचे दुःख तें आपलेच दुःख; असे वाढून दुसऱ्यास दुःख देण्यापासून
जो परावृत्त होत नाहीं, त्याची बुद्धि काय कामाची?
- ३१६ मनुष्याला स्वतःच एखाचा दुःखाचा कडु अनुभव आला असेल, तर तेंच
दुःख दुसऱ्याला न देण्याची त्याने खबरदारी घ्यावी.
- ३१७ कधीहि कोणाला थोडीसुद्धा पीडा न देणे, ही खरोखरच फार मोठी गोष्ट
आहे.
- ३१८ ज्याला स्वतःच दुःखाचा अनुभव आला, तो आपण होऊन दुसऱ्यास कसें
वरें दुःख देईल?
- ३१९ जर सकारीं तुम्ही शेजाऱ्याला दुखविले, तर तिसरे प्रहरींच तुमच्यावर
आपत्ति आल्याशिवाय राहणार नाही.
- ३२० अपाय नि दुष्कृत्ये करणाऱ्यावर त्याचीं सारीं पापे येऊन आदव्यतात.
ज्याना दुष्परिणामांपासून नि अपायांपासून दूर राहण्याची इच्छा असते, ते
पापांपासून नेहमीं दूर राहतात.

सर्ग ३३ : अहिंसा (न सारणे)

- ३२१ अहिंसा सर्वोत्तम सद्गुण आहे; हिसेसगें सारीं पापे येतात.
- ३२२ भुकेलेल्यास जवळची भाकर दे नि हिसेपासून दूर रहा, हा सर्व धर्मोपदे-
शकांच्या दोन मुख्य आज्ञा आहेत.
- ३२३ सद्गुणांचा राजा म्हणजे अहिंसा; त्याच्या खालोखाल सत्य.

- ३०२ प्रतिकार करण्याचें सामर्थ्य नसलें तरीहि रागावरें चांगलें नव्हे आणि शक्ति
असून संतापणे याच्याहून वाईट तर दुसरे कांहींच नाहीं.
- ३०३ अपराध करणारा कोणीहि असो, त्याच्यावर रागावृं नको. कारण क्रोधार
पासून अनेक दुष्परिणाम जन्माला येतात.
- ३०४ क्रोधाने हास्य मरते, उत्साह नष्ट होतो, आनंद मावळतो.
- ३०५ जर तुला स्वतःचे कल्याण हवें असेल तर क्रोधापासून दूर रहा. तुं दूर न
राहशील तर तो तुझ्याकडे येऊन तुझा नाश करील.
- ३०६ क्रोध ज्याच्या ज्याच्या जवळ येईल, त्याचा त्याचा नाश करील. क्रोधाचे
संवर्धन करणाऱ्याच्या कुळांचा संहार होईल.
- ३०७ क्रोधाला अमूल्य ठेव्याप्रमाणे जो जवळ जतन करून ठेवतो, त्याची स्थिती
जमिनीवर हात आपटणाऱ्याच्या स्थितीसारखी होते.
- ३०८ त्या माणसाच्या हाताला इजा झाल्याशिवाय रहात नाहीं, त्याप्रमाणे क्रोध
जवळ ठेवणाऱ्याचा नाश झाल्याशिवाय राहणार नाहीं.
- ३०९ तुझ्या वावतीत झालेले शेंकडों अन्याय अनंत अग्रिज्ञालांप्रमाणे जरी तुला
जाळित असले, तरीहि तूं न रागावशील तर फार चांगले.
- ३१० जो क्रोधवश होतो, तो मृत्युवश होय. परंतु ज्याने क्रोधाचा त्याग केला तो
संत होय.

सर्ग ३२ : अहिंसा (अपाय न करणे)

- ३११ ज्याचें मन विशुद्ध आहे, त्याला भोटे राज्यपद मिळालें तरी तो दुसऱ्याला
अपाय करणार नाही.
- ३१२ ज्याचें हृदय निर्मल नि पवित्र आहे, तो अपकार करणाऱ्यांवरहि प्रत्यपकार
करणार नाही, दुसरे हेषवश झाले तरी तो होणार नाही.

- ३१३ कारणाशिवाय जरी कोणी तुला इजा केली, तरी प्रत्यपकार करू नको. कारण
तसें करशील तर अपरिहार्य अशा आपत्ति मात्र तूं आपल्यावर ओढवून
घेशील.
- ३१४ अपकार करणाऱ्याचे, अपाय करणाऱ्याचे शासन तुम्ही त्याच्यावर उपकार
करून करावें नि त्याला मनांत लाजवावे.
- ३१५ दुसऱ्याचे दुःख तें आपलेंच दुःख; असें वाहन दुसऱ्यास दुःख देण्यापासून
जो परावृत्त होत नाहीं, त्याची बुद्धि काय कामाची?
- ३१६ मनुष्याला स्वतःच एखाद्या दुःखाचा कठु अनुभव आला असेल, तर तेंच
दुःख दुसऱ्याला न देण्याची त्याने खवरदारी घ्यावी.
- ३१७ कधीहि कोणाला थोडीसुळ्डां पीडा न देणे, ही खरोखरच फार मोठी गोष्ट
आहे.
- ३१८ ज्याला स्वतःच दुःखाचा अनुभव आला, तो आपण होऊन दुसऱ्यास करै
बरै दुःख देईल?
- ३१९ जर सकाळी तुम्ही शेजाऱ्याला दुखविलें, तर तिसरे प्रहरींच तुमच्यावर
आपत्ति आल्याशिवाय राहणार नाहीं.
- ३२० अपाय नि दुष्कृत्यें करणाऱ्यावर त्याची सारी पांपे येऊन आदलतात.
ज्यांना दुष्परिणामांपासून नि अपायांपासून दूर राहण्याची इच्छा असते, ते
पापांपासून नेहमीं दूर राहतात.

सर्ग ३३ : अहिंसा (न मारणे)

- ३२१ अहिंसा सर्वोत्तम सद्गुण आहे; हिसेसर्वे सारीं पांपे येतात.
- ३२२ भुकेलेल्यास जवळची भाकर दे नि हिसेपासून दूर रहा, ह्या सर्व धर्मोपदे-
शकांच्या दोन मुख्य आज्ञा आहेत.
- ३२३ सदुणांचा राजा म्हणजे अहिंसा; त्याच्या खालोखाल सत्य.

- ३२४ सन्मार्ग कोणता ? अगदीं लहान जीवासहि कसें वांचवावें असा विचार ज्या मार्गानें गेल्यामुळे मनांत येतो, तो सन्मार्ग, तो श्रेष्ठ मार्ग.
- ३२५ संसारांतील त्रिविध तापांच्या भीतीने अनेक संसार-निवृत्त होतात. परंतु अशांमध्ये तोच खरोखर श्रेष्ठ, जो प्राणिमात्राचे प्राण पवित्र नि पूज्य मानतो.
- ३२६ अहिंसाव्रताचा निश्चय करणाऱ्यावर सर्वभक्षक काळ्हि वकऱ्हाष्टि करू इच्छित नाही.
- ३२७ प्राण सर्वाना प्रिय ओहे. स्वतःचा प्राण वांचविण्यासाठींहि कोणाचा प्राण वेऊ नकोस.
- ३२८ यज्ञामुळे नानाविध सुखें मिळतात असें म्हणतात. परंतु हिंसा करून मिळणारीं सुखें सज्जनाला, पवित्र हृदयाच्या मनुष्याला विषेसमान त्याज्य नि तिरस्करणीय वाटतात.
- ३२९ हिंसेवर जगणाऱ्यांना विचारवंत पिशिताशन करणारे असें म्हणतात.
- ३३० तो पहा भणंग भिकारी. त्याच्या सर्वांगाला बर्णे पडलीं आहेत, रक्तदूँ वहात आहेत; पूर्वजन्मीं त्यानें रक्तपात केले होते असें विचारवंत ज्ञानी पुरुष म्हणतात.

२ : ज्ञान

सर्ग ३४ : संसाराची असारता

- ३३१ क्षणभंगुराला शाश्वत मानणे, यापरता दुसरा मूर्खपणा कोणता ? या मोहांधते-वेक्षां दुसरे मोठे अज्ञान तें कोणते ?

- ३३२ गंधांत तमाशा वधायला लेकांचे थवेच्या थवे क्षणांत जमतात; परंतु थोड्या वेळानें ते सारे परत जातात. त्याप्रमाणे वैभव येते नि ओसरतेंहि.
- ३३३ संपत्ती बुडबुड्याप्रमाणे आहे. तूं संपत्तिमान् ज्ञालास तर चिर-कल्याणकारी गोष्टी करायला वेळ लावू नकोस.
- ३३४ काळ अगदीं निरुपद्रवी दिसतो; परंतु मानवी जीविनाला अरवंड कर्वतणारी कर्वत म्हणजे तो हा काळ.
- ३३५ जिभेची जों बोवडी वळली नाहीं नि घशांत बुरुधुरु सुरु झालें नाहीं, तोच सत्कृत्ये करण्याची त्वरा कर.
- ३३६ तो काळ होता नि आज नाहीं; अशी स्थिति आहे. या जगांतील आश्वर्यांतील आश्वर्य तें हेंच.
- ३३७ दुसऱ्या क्षणाचीहि आपणांस शाश्वति नसते; परंतु आपण किती दूरचा विचार करती बसतो !
- ३३८ अंडे फोडून पांखरू बाहेर पडते, त्याप्रमाणे आत्मा नि शरीर यांचे प्रेम आहे.
- ३३९ मृत्यु निद्रेप्रमाणे आहे; जीवन निद्रोत्तर जागृतीप्रमाणे आहे.
- ३४० या क्षुद्र शरीरांत वस्ती करण्याची आत्मा कां वरें इच्छा करितो ? त्याचे शाश्वत असें दुसरे घर नाहीं का ?

सर्ग ३५ : त्याग

- ३४१ मनुष्य ज्या वस्तूचा त्याग करतो, त्या वस्तूपासून होणाऱ्या दुःखापासून तो स्वतःला मुक्त करून घेतो.
- ३४२ आनंद हवा असेल तर निःसंग हो. सर्वसंगपरित्याग केल्यावर तुला अपार आनंद मिळेल.
- ३४३ पंचेदिद्यांचा चुराडा कर; ज्या ज्या वस्तूत तुला सुख वाटतें, त्या सर्वांचा संपूर्णपणे संग सोड.

- ३४४ निःसंग असणे हेच ब्रती मनुष्याचें खरें ब्रत होय. एकाहि वस्तूचा पुन्हा संग्रह कराल तर पुन्हा पूर्णिच्या जाव्यांत अडकाल.
- ३४५ जन्म-मरणाचे केरे चुकविण्याची ज्याची इच्छा असते त्याला हें शरीरहि ओऱ्हे वाटते, वंधनरूप वाटते; मग इतर वस्तूचे त्याला केवढे ओऱ्हे वाटत असेल त्याची कल्यना करा.
- ३४६ मी नि माझे म्हणजे दुसरे कांहीं नसून केवळ अहंकार होय, मिथ्याभिमान होय; यांतून मुक्त होतो तो देवलोकाहन श्रेष्ठ अशा लोकीं जातो.
- ३४७ आसक्ति न सोडणाऱ्याला चिंता चिकटून वसेल, दुःख त्याला घेरील. ती त्याला कधीं सोडणार नाहीत.
- ३४८ निःसंग झाले ते मोक्षाच्या मार्गाला लागले; परंतु आसक्त जाव्यांत पडले.
- ३४९ आसक्ति सुटांच जन्ममरण सुटते; आसक्ताला या असार संसारांत खिचपत पडावे लागेल.
- ३५० ज्याने आसक्ति जिंकली, त्याची आसक्ति धर; निःसंग झाला, त्याची संगति धर; तुझे पाश तुटावे म्हणून अशांशीं भक्तिप्रेमाचे वंध जोड.

सर्ग ३६ : सत्याचा साक्षात्कार

- ३५१ सारभूत वस्तू सोडून असाराचा स्वीकार करणे म्हणजे केवढा मोह! त्यामुळे जीव पुनःपुन्हा या दुःखमय संसारांत पडतो.
- ३५२ जो मोहनिसुक्त झाला, त्याची दृष्टि निर्मल झाली. अज्ञानांधकार त्याला घेरी नाहीं; आनंद त्याच्याजवळ येतो.
- ३५३ ज्याचे संशय फिटले, ज्याला सत्याचा साक्षात्कार झाला, त्याला पृथ्वीही सर्वं जवळ असतो.
- ३५४ मनुष्यजन्म मिळूनहि जर सत्याचा साक्षात्कार करून वेणार नसाल, तो कोणतें हित साधलेत?

- ३५५ कोणतीहि वस्तु असो; तिच्यासंबंधीं सारासार विवेक करणे यालाच प्रज्ञत्व म्हणतात, शहाणपण म्हणतात.
- ३५६ खोल विचार करून ज्याने सत्याची अनुभूति घेतली तो अशा मार्गाने जाईल कीं जेणेकरून जन्ममरणाची यातायात पुनश्च पाठीस लागणार नाहीं.
- ३५७ सत्याचे चिंतन करून ज्यांनी तें मिळविलें त्यांना ‘पुनरपि जननं, पुनरपि मरणं’ चा विचार करायला नको.
- ३५८ जन्ममरणाच्या फेण्यांत पडण्याचा मूर्खपणा होऊं नये म्हणून सत्याच्या नि पूर्णिच्या प्रातीसाठीं जो प्रयत्न करतो, तोच खरा प्रज्ञावंत.
- ३५९ स्वोद्धाराचे मार्ग ज्याला पूर्णपणे अवगत अहेत, जो सर्व प्रकारची आसक्ति जिंकून घेण्याचा प्रयत्न करतो, त्याला ज्या पापांची फळे तो भोगित असतो, तीं प्रारब्धप्राप्त कर्मेहि सोडून जातात; त्यांच्यापासून तो मुक्त होतो.
- ३६० काम, क्रोध, मोह ज्याने जिंकले, त्याच्या सर्व दुःखांची निवृत्ति झाली.

सर्ग ३७ : वासनाक्षय

- ३६१ वासनांच्या बीजामुळे जीवाला जन्ममरणाचे पीक लाभत असतें.
- ३६२ जर तुला कशाची तब्दमळ लागावी असें वाटत असेल, तर जन्ममरणापासून मुक्त होण्याची लागू दे.
- ३६३ वासनाक्षयासारखी दुसरी संपत्ति इहलोकीं नाहीं; स्वर्गीतहि या ठेव्याहून अधिक मोलवान ठेवा तुला आढळणार नाहीं.
- ३६४ शुद्धता म्हणजे काय? शुद्धता म्हणजे वासनावर विजय मिळविणे. पूर्ण सत्याची तब्दमळ लागली, तरच वासनावंध तोडतां येतात.
- ३६५ ज्यांनी वासना जिंकली, त्यांनाच मुक्त पुरुष असें म्हणतां येईल; दुसरे मुक्तवत् दिसले तरी ते बँद्वच असतात.

३६६ तुला धर्म प्रिय असेल तर वासनांपासून पहून जा. कारण वासना म्हणजे निराशा, वासना म्हणजे जाळे.

३६७ संपूर्णपणे निरिच्छ व्हाल, तर म्हणाल त्या मार्गानिं मोक्ष मिळेल.

३६८ ज्याला वासना नाहीं, त्याला दुःख नाहीं; परंतु ज्याला सांच्या वस्तूंचा सोस, त्याच्यावर दुःखापाठीमागून दुर्खें कोसळतात.

३६९ वासना म्हणजे सर्वांत मोठी आपत्ति. ज्यानें वासनांना जिंकिलें, त्याला या जगांतच शाश्वत आनंद लाभेल.

३७० वासना कधीं तृप होत नाहीत. ज्या क्षणीं मनुष्य वासनांना झडझडून फेंकून देतो, त्याच क्षणीं त्याला परिपूर्णतेची प्राप्ति होते.

सर्ग ३८ : नियति (दैव)

३७१ दैवाची कृपा व्हायची असली म्हणजे मनुष्याला निश्वय-बुद्धिहि येते; परंतु दैव सोहून जाणार असेल तर आलस्य येऊन मिठी मारते.

३७२ दुर्दैवाचा फेरा येणे म्हणजे मनुष्याची मनःशक्ति मंद होणे, बुद्धि मंद होणे; परंतु दैवाची कृपा व्हायची असेल तर बुद्धीचाहि विकास होऊं लागतो.

३७३ दैवच तुम्हांला ओढिट नेऊं लागलें, तर सर्वांच्या डोळ्यांवर जपूं पटल येतें; मग तुमची विद्या, तुमची बुद्धि, यांचा कांहीं उपयोग नसतो.

३७४ जगाचे परस्परविरोधी असे दोन भाग पडतात. यशस्वी जीविन आणि साधुता या दोन भिन्न गोष्टी आहेत.

३७५ जेव्हां काळ तुइया विरुद्धच असेल, तेव्हां चांगल्या गोष्टीहि वाईट होतील; परंतु वेळ बदलतांच वाईटाचेहि चांगले होईल.

३७६ तूं कितीहि काळजी घेतलीस तरी दैवाच्या मनांत जें तुला वावयाचें नाही, तें तुला ठेवून घेतां येणार नाहीं. आणि दैवाला जें तुला वावयाचें आहे, तें तूं नको नको म्हटलेस तरी तुइयाजवळून जाणार नाहीं.

३७७ दैव सर्वशासक आहे. त्याच्या आज्ञेवांचून तुला तुइया अगणित संपत्तीचा उपभोग घेतां येणार नाहीं.

३७८ या जगांत रंजले गांजलेले शेवटीं वैराग्याकडे मनें वलवतात; परंतु जीं दुःखें त्यांच्या नाशीची आहेत, त्यांच्या भोगासाठीं दैव त्यांचा पाठपुरावा करिते, त्यांना अडवून ठेवते.

३७९ चांगले झाले असतां जे उडचा मारतात, तेच वाईट झाले असतां कां रँडुं लागतात? कां दुःखीकर्त्ती होतात?

३८० नियतीहून, दैवाहून बलवान असें काय आहे? प्राणी आपणांस खाऊं पहाणांच्या दैवावर विजय मिळविण्याचे बेत करीत असतो; परंतु दैव त्याला आधींच चांधून खालीं खेचते.

- ३८६ ज्या राजाजवळ प्रजेला जातां येते, जो सर्वाना प्राप्य आहे, जो गोड बोलतो, त्या राजाच्या राज्याची इतर राज्यापेक्षां सर्वच अधिक प्रशंसा होईल.
- ३८७ जो उदारपणांने देतो नि प्रेमाने राज्य करतो, अशा राजाची कीर्ति जगभर पसरते; जो प्रदेश ध्यावा असें त्याला बोटेल, तो त्याच्या सत्तेखाली येईल.
- ३८८ जो निःपक्षपाती न्याय देतो नि प्रजापालन काळजीपूर्वक करतो, तो नरश्रेष्ठ म्हणून मानला जाईल, तो देवमाणूस होईल.
- ३८९ ज्या राजाजवळ कटु बोलणेहि शान्तपणे ऐकून घेण्याचा गुण आहे, त्याच्या छब्बायेच्या पाठोपाठ सारी प्रजा येईल, सारी प्रजा त्याच्या पाठीशी उभी राहील.
- ३९० जो राजा उदार आहे, जो मनाचा मोठा आहे, जो प्रसन्न दिसतो, न्यायी असतो, जो प्रजेचे नीट पालन करतो, तो राजकुलदीपक होय. तो खरा राजमणि.

सर्ग ४० : विद्या

- ३८१ सैन्य, प्रजा, संपत्ति, मंत्रि, मित्र नि किलेकोट या सहा वस्तू ज्याच्याजवळ आहेत तो खरा राजसिंह.
- ३८२ धैर्य, औदार्य, धूर्तता नि उत्साह हे चार गुण राजाजवळ नेहमी हवेत.
- ३८३ जे पृथ्वीवर सत्ता गाजवतात, त्यांच्याजवळ पुढील तीन गुण असतात: १ सदैव सज्जता २ विद्या ३ प्रत्युत्पन्नमतित्व (झटपट निर्णय घेण्याची बुद्धि)
- ३८४ गुणहीन राजा काय कामाचा? राजाने अधर्मांचे शासन करावें, स्वतःच्या यशाला प्राणपेक्षां जपावें, क्षात्रधर्माविरुद्ध पाप त्याने करूं नये.
- ३८५ आपल्या राज्यांतील समृद्धि कशी बोटेल, आपला खजिना भरलेला कसा राहील, या गोष्टी राजाला माहीत हव्यात. त्याप्रमाणेंचे आपल्या संपत्तीला कसें जपावें, तिचा योग्य व्यय कसा करावा, हेहि त्याला माहीत हवें.

- ३९६ ज्ञान हें वाळूंतील झन्याप्रमाणे आहे; जितके खोल खणाल तितके अधिकच स्वच्छ नि उत्कृष्ट पाणी.
- ३९७ विद्वानाला सर्वच स्वदेशच आहे. हें विश्व त्याचे घर बनते. असे आहे तरीहि मनुष्य मरेपर्यंत ज्ञानार्जनाच्या बाबतीत उदासीन कां वरें राहतो?
- ३९८ या जन्मी मिळवलेल्या विद्येने तुम्हांला सात जन्मभर श्रेष्ठता लाभेल.
- ३९९ ज्या ज्ञानाने मला आनंद होतो, तें ऐकून इतरांनाहि होईल हें विद्वान मनुष्य जाणतो; आणि म्हणून तो ज्ञानावर अधिकच प्रेम करूं लागतो.
- ४०० खरा अन्याय नि निर्देष असा ठेवा जर कोणता असेल तर तो ज्ञानाचा होय; त्याच्यापुढे बाकी सारी संपाति तुच्छ आहे.

सर्ग ४१ : शिकण्याच्या बाबतींत काळजी न घेणे

- ४०१ भरपूर ज्ञान असल्याशिवाय सिंहासनावर बसणे; म्हणजे पटाशिवाय सोंगळ्या खेळण्याप्रमाणे आहे.
- ४०२ ज्ञानाशिवाय सभेत वक्ता म्हणून मिरविण्याची इच्छा करणे हें कुरुप स्त्रीने सर्वकडून वाहवा मिळविण्याची इच्छा करण्याप्रमाणे आहे.
- ४०३ विद्वानांसमोर मौन धरणारा मूर्ख असला, तरी पंडित मानला जाईल.
- ४०४ अनधीत मनुष्य कितीहि हुशार असला तरी प्रश्नावंत लोक त्याच्या मताला मान देत नाहीत.
- ४०५ अध्ययनाची उपेक्षा करून आपण हुशार व शहाणे आहोत अशी कल्पना करून जो बसतो, त्याने सभेत तोंड उघडतांच त्याची फजीती होते.
- ४०६ अध्ययनहीन मनुष्य पीक न देणाऱ्या पडित वावराप्रमाणे आहे. हा केवळ जिवंत आहे एवढेच त्याच्याविषयीं बोलतील.
- ४०७ ज्याची बुद्धी सूक्ष्म नि महान् वस्तुंत शिरुं शकत नाहीं, तो वाहेसुन कितीहि सुंदर असला तरी तें त्याचे सौंदर्य मातीच्या मूर्तीच्या सौंदर्यप्रमाणे आहे.

- ४०८ विद्वान् मनुष्य दरिद्री असतो ही गोष्ट खरी; परंतु मूर्खाच्या हातीं द्रव्य असेणे ही गोष्ट फारच वाईट.
- ४०९ हीनकुळांत जन्मूनहि ज्याने ज्ञान मिळविलें, अशाला जसा मानसन्मान मिळेल तसा मोठचा कुळांत जन्मून परंतु अडाणी असणाऱ्याला मिळणार नाहीं.
- ४१० पशूहून मनुष्य जितका श्रेष्ठ, तितका मुर्खाहून विद्वान् श्रेष्ठ.

सर्ग ४२ : शाहाण्यांची शिकवण ऐकणे

- ४११ कानांनी आपण जें ऐकतों तें सर्वश्रेष्ठ धन होय.
- ४१२ ज्या वेळेस कानांना खाय नसेल त्या वेळेसच पोटाला खाय मिळेल. (ज्ञानाच्या गोष्टी ऐकायला मिळत असतां पोटाकडे कोण लक्ष देईल?)
- ४१३ ज्यानीं बहुश्रुतत्व संपादिलें, अपार ज्ञानामृत सेविलें, ते जणूं पृथ्वीवरचे देव ओहेत.
- ४१४ तुमच्याजवळ विद्या नसली तरी निदान कानांनी ऐका; ज्या वेळेस अडचणी आ पसरून येतील, त्या वेळेस कानांवर पडलेलें कामास येईल. (तें श्रवणज्ञान खांबाप्रमाणे आधार देईल.)
- ४१५ धर्मवान् लोकांचा उपदेश भक्तम काठीप्रमाणे आहे. हा उपदेश ऐकणारा कधीं घसरणार नाहीं, काठीप्रमाणे घसरण्यापासून वांचवील.
- ४१६ थोडेसे जरी चांगले ऐकायला मिळाले तरी तें ऐकावे. त्या थोडच्याशा शब्दांनीहि तुला थोडी श्रेष्ठता नि प्रतिष्ठा लाभेल.
- ४१७ ज्याने भरपूर मनन केले आहे, पुष्कळ श्रवण केले आहे, तो चुकूनहि वायफळ बोलत नाहीं.
- ४१८ ज्या कानांना श्रवणाचा अभ्यास नाहीं, थोरांची शिकवण ज्यानीं कधीं ऐकिली नाहीं, ते कान ऐकणारे असले तरी बहिरेच समजावे.

४१९ प्रज्ञावंतांचे सूक्ष्म नि अर्थगंभीर संवाद ज्यांनी कधीं ऐकले नाहीत, त्यांच्या जवळ नम्र वाणी कोटून येणार?

४२० जे कानांची चव न जाणतां फक्त जिभेची चव जाणतात, ते काय कामाचे?

सर्ग ४३ : समजून घेणे

४२१ अकस्मात् येणाऱ्या सर्व भयांपासून संरक्षण करणारे (चिलखत) कवच म्हणजे ज्ञान होय. ज्ञानाचा किंवा शब्दाला कधींहि जिंकतां येणार नाहीं.

४२२ तुमच्याजवळ व्यवस्थित ज्ञान असले, सारे नीट पद्धतशीरपणे समजून घेण्याची बुद्धी असली म्हणजे तुमचीं इंद्रिये वरेमाप भटकणार नाहीत. ती पापापासून दूर राहन मंगलाकडे वळतील.

४२३ कोणत्याहि माणसाच्या उद्गारांतील सत्यासत्याचा निवाढा करतां येणे म्हणजे खरें शहाणपण.

४२४ ज्याचे बोलणे सर्वांना समजते आणि दुसऱ्याच्या बोलण्यांतील सूक्ष्म नि गर्भितार्थ ज्याला समजतात, तोच खरोखरचा शहाणा.

४२५ शहाणा मनुष्य सर्वांना आकर्षितो, सर्वांना वेध लावतो; त्याचा स्वभाव नेहमीं शान्त असतो; तो संकुचित नसतो, अधळपघळहि नसतो. सारे प्रमाणांत.

४२६ जगाच्या रीतभातीप्रमाणे आपली चालचलणूक ठेवणे यांत शहाणपणाचा भाग आहे.

४२७ शहाणा विचारी मनुष्य पुढे काय होणार तें ओळखतो; मूर्खाला पुढे कांही दिसत नाहीं.

४२८ संकटांत, धोक्यांत एकदम उडी घेणे म्हणजे मूर्खपणा आहे; भीति वाटण्या-सारख्या वस्तूविषयीं भीति वाटणे, सावध असणे, यांत शहाणपणाच आहे.

४२९ दूर बृद्धीचा मनुष्य येणाऱ्या प्रत्येक प्रसंगासाठीं सज्ज असतो.

४३० ज्याच्याजवळ विवेकबुद्धि आहे, त्याच्याजवळ सारे कांहीं आहे; मूर्खाजवळ सारे असून नसल्यासारखेच.

सर्ग ४४ : दोषांचे निर्मूलन करा

४३१ जो मनुष्य औळदत्य, क्रोध नि क्षुद्रता या दोषांपासून दूर असतो, त्याच्या जवळ एक प्रकारची प्रतिष्ठा, श्रेष्ठता तुम्हांला दिसेल. त्याचे वैभव त्यामुळे शोभून दिसते.

४३२ कार्पण्य, फाजील आत्मविश्वास आणि अमर्याद अनंगरंग हे राजाचे तीन मोठे दोष होते.

४३३ स्वतःच्या कीर्तीला डोळ्यांत तेल घालून जे जपतात, ते स्वतःच्या लहानशा दोषालाहि पर्वतासमान लेखतात.

४३४ कोणत्याहि प्रकारचे दुर्बलत्व अंगीं नसावे म्हणून जप; कारण त्यामुळे शेवटीं नाश होतो. सर्वांत मोठा शब्द म्हणजे दुर्बलत्व.

४३५ अकस्मात् येणाऱ्या संकटासाठीं ज्याची तयारी नसते, त्याचा, अशीने गवताची गंजी जळून जाते त्याप्रमाणे, सर्वनाश होईल.

४३६ राजाने प्रथम आपले दोष दूर करावे नि मग दुसऱ्याचे दाखवावे. असें करील तर त्याच्यावर दुःखसंकटे कशीं येतलि?

४३७ खर्चायला पाहिजे तेथेहि खर्च न करणाऱ्या कृपणाची धनदौलत शेवटीं धुर्वीस मिळते.

४३८ मूठ कधींहि सैल न करणारा कंजूषपणा हा एक स्वतंत्र दुर्गुण आहे. त्याची इतर दुर्गुणांत गणना करून चालणार नाहीं.

४३९ कधीहि कशाने फुशारून जाऊं नको, शेफारून जाऊं नको. ज्यामुळे तुझें
भले होणार नाहीं, असे धाडस करण्याच्या भानगडींत पडू नको.

४४० ज्या गोष्टींमध्यें तुझ्या हृदयाचा परमानंद आहे, त्या गोष्टींसुद्धां तू जर
दुसऱ्यांस कळू दिल्या नाहींस, त्यांना सांगितल्या नाहींस, तर शब्दांनी
कितीहि कारस्थाने केलीं तरी त्यांना तुझें काहीहि वांकडे करतां येणार
नाहीं.

सर्ग ४५ : सज्जनांची मैत्री

४४१ सदाचाराच्या मार्गाने जातां जातां जे वृद्ध झाले, त्यांना मान दे, त्यांचा
नेह जोड.

४४२ तुझ्यावर आलेलीं संकटें जो दूर करू शकेल आणि येणाऱ्या आवातांपासून
जो तुला वांचवू शकेल, अशाला धुंडाळून मोठचा उत्सुकतेने त्याची मैत्री
जोड.

४४३ खन्या योग्यतेच्या माणसांची निष्ठा जर तुला मिळू शकली तर अत्यंत
दुर्मिळ असा एक ठेवा तुला मिळाला.

४४४ तुझ्याहून मोठचा योग्यतेचे जर तुझे मित्र झाले तर ज्याच्यापुढे इतर सारीं
सामर्थ्ये किंकीं पडतील असें थोर सामर्थ्य तू मिळवलेंस असें म्हणतां येईल.

४४५ मैत्री म्हणजे राजाचे डोळे. सारासार विचार करून मोठचा शहाणपणाने त्याने
ते निवडावे.

४४६ खन्या थोर पुरुषांच्या संगतीत जो असतो, त्याच्यासमोर त्याचे शब्द
हतप्रभ होतात.

४४७ जे आपणांस शिकवू शकतील, आपले कान उपटण्याचा ज्यांना अधिकार
आहे, अशांची मैत्री ज्याने जोडली, त्याचा नाश कोण करू शकेल ?

४४८ आपल्याहून जे श्रेष्ठ आहेत, जे आपणांस चार हिताचे शब्द सांगू शकतील
आपली कानउघाडणी करू शकतील; अशांची मैत्री जो राजा जोडित
नाहीं, त्याचा शब्द नसले तरीहि नाश होईल.

४४९ भांडवलाशिवाय नफा नाहीं. त्याप्रमाणे शहाण्यांचा ज्याला खंबीर आधार
नाहीं, त्याचे आसन स्थिर नाहीं.

४५० एकदम अनेक शब्द उत्पन्न करणे अविचार होय; परंतु भल्याभल्या माणसांचा
स्नेह गमावून बसणे हा दसपट अविचार होय.

सर्ग ४६ : नीच संगत नको

४५१ थोर लोक नीचांच्या संगतीस भितात; परंतु हलक्या मनाचे लोक त्यांच्यांत
इतके मिसळतात कीं जणू एका कुटुंबातील होतात.

४५२ पाणी ज्या जमिनीवरून वाहातें, तिचा रंगरूप घेतें. त्याप्रमाणेच मन ज्या
संगतीत रमतें तसें होतें.

४५३ मनुष्याची बुद्धी, त्याचे विचार त्याच्या मनांत असतात. परंतु त्याचा
नांवलौकिक तो जी संगत धरतो तिच्यावर अवलंबून असतो.

४५४ मनुष्याचा स्वभाव त्याच्या मनोवृत्तीत आहे असें दिसतें; परंतु ज्या मंडवीत
तो उठतो बसतो तेथें त्याच्या स्वभावाचें खरें माहेर असतें.

४५५ मनाची शुद्धता नि कृतीची निर्मलता पवित्र संगतीवर अवलंबून असतात.

४५६ ज्यांचीं मनें विशुद्ध, त्यांची संतरीहि विशुद्ध असते. ज्यांनी भल्यांची
संगति धरिली, त्यांची सर्वतोपरी भरभराट झाली.

४५७ शुद्ध हृदय हा मनुष्याचा अमोल ठेवा होय; सत्संगतीमुळे कीर्ति मिळते,
मोठेपणा मिळतो.

४५८ शहाणे लोक स्वतः सर्वगुणसंपन्न असले तरी थोरांची संगत धरतात. कारण
थोरांची संगति म्हणजे सामर्थ्याचा संठा असें ते मानतात.

४५९ सहुण तुम्हांला स्वर्ग देतात; सत्संगति मनुष्यास सत्पथावर स्थिर करते.

४६० सत्संगतीहन दुसरा मोठा मित्र नाहीं. वाईट संगतीमुळे जितकीं संकटे येतात तितकीं कशानेंच येत नाहींत.

सर्ग ४७ : करण्यापूर्वीं विचार

४६१ कोणतेहि काम सुरु करण्यापूर्वीं भांडवल किती लागेल, नफा किती होईल, तोटा किती होईल, याचा विचार कर.

४६२ योग्यतेचे म्हणून ज्यांना निवडले अशांशीं विचारविनियम करूनच जो राजा कोणत्याहि कार्यास प्रवृत्त होतो, त्याला या जगांत अशक्य असें कांहीच नाहीं.

४६३ अमुक केले तर भरपूर फायदा होईल असें वाटते. मनुष्य भुलतो; परंतु फायदा तर राहोच, भांडवलहि जाते. विचारवंत लोक अशीं कार्ये कधीं अंगावर घेत नाहींत.

४६४ दुसऱ्यांनी आपला उपहास करूं नये असें ज्यांना वाटते, त्यांनी विचार केल्या-शिवाय कोणत्याहि कार्यास प्रवृत्त होऊं नये.

४६५ युद्धास उद्युक्त होण्यापूर्वीं वारीकसारीक गोष्ठीचाहि विचार नि तरतूद जर तुम्हीं केलेली नसेल, तर आपण होऊन तुम्ही स्वतःच्या शब्दास अंजिक्य करतां.

४६६ न करण्यासारख्या गोष्ठी करशील तर नाश होईल; करण्यासारख्या न करशील तरीहि नाश.

४६७ पूर्ण विचार केल्यावांचून कांहीहि नक्की करूं नको; आधीं कामाला आरभ करून मागून सी विचार करीन असें जो मनांत म्हणतो, तो मुर्ख होय.

४६८ योग्य मार्गानें जो कार्यास प्रवृत्त होत नाहीं, त्याच्या मदतीस कितीहि धांवून आले तरी उपयोग नसतो.

४६९ आपण जें करतों तें दुसऱ्यांना कितपत मानवेल, त्याला ते कितपत पाच आहेत, याचा विचार न करतां जरी भले केलेत तरी तें चूक असण्याचा संभव असतो.

४७० जें कांहीं करायचे ठरवशील तें अनिंद्य असें असो. स्वतःला न शोभणारें कर्म करायला जो प्रवृत्त होतो, त्याचा जग उपहास करते.

सर्ग ४८ : सामर्थ्याचा अंदाज

४७१ कोणत्याहि कार्यास प्रवृत्त होण्यापूर्वीं त्यांतील अडचणी, शब्दांचे नि स्वतःचे बलाबल, शब्दाच्या नि आपल्या मित्रांचे बल, या सर्वांचा नीट विचार करायला हवा.

४७२ जो राजा स्वतःची शक्ति जाणतो, स्वतःच्या सैन्यांचे बळ जाणतो, माहीत हव्यात अशा सर्व गोष्ठी ज्याला माहीत असतात, आपल्या शक्तीपलीकडील गोष्ठीस आणि माहीत नाहीं अशा कामास जो हात घालीत नाहीं, त्याला कधीं अपवश वेणार नाहीं.

४७३ सूडबुद्धीमुळे, रक्ताच्या तहानेमुळे, स्वतःच्या शक्तीची अवास्तव कल्पना करून जे साहसास प्रवृत्त झाले नि शेवटीं मारले गेले, अशांचीं कितीतरी उदाहरणे द्राखवतां येताति.

४७४ स्वतःच्या सामर्थ्याची ज्यांना नीट कल्पना नसते, शान्तिमय जीवनाची ज्यांना जाणीव नाहीं, जे अहंमन्य असतात, त्यांचा नाश होतो.

४७५ मोराचीं पिसे झालीं म्हणून तूं जर तीं वाटेल तितकीं गाडीं भरशील तर त्यामुळेहि गाडीच्या चाकाचा कणा मोडेल. (एकेकदा शब्द ताढूश धोक्याचा

- न वाटला, तरी अनेक शबू जर एकदम निर्माण झाले तर राजाचा अंत निश्चित.)
- ४७६ जे झाडाच्या शेंड्याला पोंचल्यावरहि आणखी वर चढूं पाहतात, त्यांचा नाश होतो, ते जीवनास मुक्तात.
- ४७७ आपली संपत्ति किती आहे तें लक्षांत घेऊन देणगया देत जा; आपलें द्रव्य-बळ नीट राखून व्यय करावा.
- ४७८ पाण्याची नवी वारीक असली तरी हरकत नाही; तोटी मोटी ठेवूं नको म्हणजे झाले. (सर्वशक्ति संपुष्टांत आल्यावरहि आणखी नवीन साहसे करूं पाहणाऱ्यांना ही धोक्याची सूचना आहे.)
- ४७९ आपल्या शक्तीचा जो विचार करीत नाहीं, प्रमाणांत जो रहात नाहीं, तो जरी वैभवांत दिसला तरी त्याचा नाश होईल, त्याचा मागमूसहि राहणार नाहीं.
- ४८० जो आपल्या द्रव्याची नीट गणना करीत नाहीं, वोटेल तशी जो उधळपट्टी करतो, त्याचे लौकरच सारे संपुष्टांत येईल.

सर्ग ४९ : योग्य संधी ओळखणे

- ४८१ ज्या राजाला आपले शबू जिंकून ध्यायचे आहेत, त्यानें संघांचे महत्त्व नीट ओळखलें पाहिजे. दिवस असतो तेव्हांच कावळा घुबडावर विजय मिळवितो.
- ४८२ काळाच्या मागें न राहतां वरोबर रहा. म्हणजे भाग्यदेवतेशीं तुझा दृढ संबंध राहील.
- ४८३ योग्य साधने योजून नि योग्य वेळ ओळखून जर मनुष्य कार्यप्रवृत्त होईल तर त्याला अशक्य काय आहे?

- ४८४ तुझे हेतू योग्य असतील नि वेळहि योग्य असेल तर सारी पृथ्वी तुं जिंकून वेशील.
- ४८५ जे विजिगिषु आहेत ते योग्य संधीची वाट पहात असतात. ते गोंधळणार नाहीं, गडबडधाई करणार नाहीं.
- ४८६ जोराचा तडाका देण्यापूर्वीं शेळी जरा मागें येते. सामर्थ्यवान् मनुष्य निष्क्रिय दिसला तरी त्याचें निष्क्रियत्व या तहेचें असतें.
- ४८७ शहाणा मनुष्य त्याच वेळेस आपला क्रोध दासवीत नाही. तो त्याला मनांत ठेवून योग्य संधीची वाट पहात बसतो.
- ४८८ तुझे शबू तुझ्यापेक्षां बलवान् असतील तेव्हां त्यांच्यासमोर नमतें घे; परंतु त्यांची शक्ति कमी होत आहे असें दिसतांच जर त्यांच्यावर निर्धारानें हळ्ळा चढवशील तर त्यांचा उच्छेद करशील.
- ४८९ कधीं न येणारी संधीहि गमावलीस तरी रडत बसूं नकोस. अशक्यहि पुन्हां मिळवीन अशा निर्धारानें कामाला लाग.
- ४९० वेळ प्रतिकूल असेल त्या वेळेस करकोचाप्रमाणे निष्क्रियतेचे ढोंग कर; परंतु योग्य वेळ येतांच (भरतीची वेळ येतांच) झपाट्यानें प्रहार कर. (कर-कोचाच्या चोंचीच्या वेगानें घाव घाल.)

सर्ग ५० : स्थानपरीक्षा

- ४९१ युद्धाच्या जागेची नीट पाहणी केल्याशिवाय युद्धाची पाली आणूं नकोस.
- ४९२ सुरक्षित, नीट मान्याची जागा असेल तर सामर्थ्यसंपन्नांचाहि फार फायदा होतो.
- ४९३ युद्धभूमीचे नीट निरीक्षण करून कुशलतेनें नि सावधानपूर्वक हालचाल केली तर दुर्बुलसुद्धा प्रबलांसमोर टिकाव धरतील; एवढेच नाहीं, तर त्यांच्यावर विजय मिळवूं शकतील.

- ४९४ नीट पाहणी करून दुर्गम अशा स्थळीं जर ठाण मांडून रहाल तर शबूचे सारे बेत फसतील.
- ४९५ खोल पाण्यांत सुसरीचे बळ; ती बाहेर येईल तर शबूचे खेळणे होईल.
- ४९६ किंतीहि भक्तम चाकांचा असला तरी रथ समुद्राच्या पाण्यावरून धडधड जाणार नाही; आणि समुद्रावरून झरझर जाणारे गलवत जमिनीवरून चालणार नाही.
- ४९७ जो आर्धीपासून तयार आहे, आणि योग्य बेळ येतांच तडाखा यायची जो वाट पहात आहे, त्याला स्वतःच्या धैर्याची जोड असली म्हणजे पुरे; अशा राजाला दुसऱ्या दोस्तांची जरूर नाही.
- ४९८ राजाने जर योग्य असें रणक्षेत्र निवडले तर थोडे सेन्य असूनहि तो प्रबळ शबूचे सारे खटायेप व्यर्थ द्वाढील.
- ४९९ शबू जोंपर्यंत स्वतःच्या जागेत आहे तोंपर्यंत, मग त्याची ती जागा नीट सुरक्षित जरी नसली किंवा तेथें इतर सोयी जरी नसल्या तरी, त्याचा पराभव करणे कठीण जाते.
- ५०० हजारों भालाइतांना पाहूनहि जो गजराज जराहि डोळा लववीत नाही, तोच दलदलीत फसल्यावर कोल्हांकडून पराभूत केला जातो.

सर्ग ५१ : ज्यांच्यावर विश्वास टाकायचा त्यांची परीक्षा

- ५०१ मनुष्याची परीक्षा चार रीतीने करावी : सत्यप्रीति, घनप्रीति, सुखप्रीति आणि प्राणप्रीति. या चार कसोट्या लावून मग विश्वास ठेवावा.
- ५०२ जो कुलज आहे, अपकीर्तीला जो भितो, जो निर्दोष आहे, तो मनुष्य तुला योग्य आहे.

- ५०३ हृदयानें पवित्र, विद्वत्तेनें गाढे असे पुरुषहि कांहीं बाबतीत अनभिज्ञ असतात, असें परीक्षानंतीं दिसून येते.
- ५०४ मनुष्यांतील चांगुलपणा नि वाईटपणा, दोहोंचे वजन करून ज्याचे वजन जास्त भरेल तो त्या मनुष्याचा स्वभाव समजावा.
- ५०५ मनुष्याच्या वर्तनावरून तो मोळ्या मनाचा आहे कीं क्षुद्र मनाचा आहे तें दिसून येते.
- ५०६ ज्यांना आसेष्ट नाहीत त्यांच्याजवळ जपून वागवें. त्यांच्या मनांत प्रेमाचा ओलावा नसतो, ते कमालीचे निष्ठुर असतात.
- ५०७ एखाद्या मूर्खावर केवळ आपले प्रेम आहे म्हणून त्याला जर तुं सळ्हागार नेमशील तर तो तुला वाटेल तितके वेडेचार करायला लावील.
- ५०८ पारख केल्याशिवाय जो दुसऱ्यावर विश्वास ठेवतो, तो आपल्या भावी पिढचांसाठीहि भरपूर त्रास व संकटे निर्माण करून ठेवितो.
- ५०९ परीक्षा केल्याशिवाय कोणावर विश्वास ठेवून नकोस. आणि परीक्षा केल्यावर त्यांच्या त्यांच्या योग्यतेनुस्प त्यांना काम दे.
- ५१० परीक्षा घेतल्याशिवाय माणसावर विश्वास ठेवणे, तसेच मोळ्या योग्यतेच्या माणसाविषयी संशय घेणे – दोहोंमुळे फार त्रास सोसावा लागतो.

सर्ग ५२ : परीक्षा घेऊन कामावर नेमणे

- ५११ सत् काय, असत् काय, याचा विवेक करून जो सत् पसंत करतो, त्याला कामावर नेम.
- ५१२ राज्यांतील साधन-सामुद्रीचा नीट उपयोग करून राज्याची जो भरभराट कळू शकेल, आणि आपत्तीचा जो परिहार करू शकेल, अशाला तुं कारभारी कर.
- ५१३ दयाळू, बुद्धिवान, पटकन निर्णय घेणारा आणि निर्लोभ, अशाला आपल्या सेवेत घे.

- ५१४ सर्व कसोटींना उतरूनहि मनुष्य ऐन वेळी बदलूळ शकतो, अशी पुष्कळ उदाहरणे आहेत.
- ५१५ जो कर्मकुशल आहे, चिकाटीने कष्टपूर्वक जो काम करू शकेल, अशावर काम सोंपव. केवळ एखाद्यावर आपले प्रेम आहे म्हणून नको.
- ५१६ सेवकाची नीट निवड करून मग योग्य तें काम त्याला दे. कोणतेहि कार्य करायची योग्य वेळ येईल तेव्हांच सेवकास तें करायला सांग.
- ५१७ त्या त्या माणसाची पात्रता, शक्ति बघून मगच कोणत्याहि कामाची जबाबदारी त्याच्यावर सोंपवावी.
- ५१८ एखाद्या कामाला अमूक एक मनुष्य लायक आहे असें दिसल्यावर, त्याचा दर्जा वाढव; तें काम त्याला ज्यायेंगे पार पाडतां येईल, त्या सांच्या सवलती त्याला दे.
- ५१९ कार्यकुशल सेवकाने आपण होऊन कांहीं सवलती घेतल्या, थोडे स्वातंत्र्य घेतलें, तर धन्याने लगेच त्याचा विर्यास करू नये. धनी असें करील तर भाग्य त्याला सोडून जाईल.
- ५२० राजानें प्रत्यहीं सर्व कामावर देखरेख ठेवावी. राज्यांतील अधिकारी जोपर्यंत चांगले आहेत, तौपर्यंत धोका नाहीं.

सर्ग ५३ : आसेणांना संतुष्ट ठेव

- ५२१ विचर्तीतहि स्नेहसंबंध ठेवणे हें आपल्या रक्काचे आसच करू शकतील. ज्यांचे प्रेम जुगारी नाहीं असे प्रेमल आस जर मनुष्याला असतील तर त्यांचे भाग्य नेहमीं वाढतच जाईल.
- ५२२ जो मनुष्य आपल्या आसांजवळ मिळून मिसळून वागत नाहीं, त्यांचे प्रेम संपादूळ शकत नाहीं, तो बांध नसलेल्या तळ्याप्रमाणे आहे. त्यांचे भाग्य वाहून जाईल.

- ५२४ कुंदुंबियांना, आसांना एकत्र आणणे, त्यांचे प्रेम संपादणे, हा संपत्तीचा हेतु नि उपयोग आहे.
- ५२५ मनुष्य उदार नि जिभेचा गोड असेल तर सारे आस त्याच्या भोंवतीं गोळा होतील.
- ५२६ जो कुरकुर न करतां उदारपणाने देतो त्याच्यासारखा सखा नि आस या जगांत दुसरा कोण?
- ५२७ स्वार्थी बनून कावळासुद्धां आपला तुकडा आपल्या जातभाईंपासून लपवून ठेवूळ इच्छित नाहीं; तर प्रेमाने सर्वसिंह खातो. समानशील लोकांपाशी भाग्य राहतें.
- ५२८ आस असले तरी त्यांच्या त्यांच्या योग्यतेनुरूप राजाने त्यांना वागवावें. कारण आपणांस मिळालेल्या सवलती नि अधिकार दुसऱ्यांस मिळूळ नयेत असें कांहींना वाटतें.
- ५२९ रागावून सोडून गेलेल्या आसाला परत आणण्याचा सोपा उपाय आहे, ज्यामुळे स्नेहभाव दूर झाला होता तें कारण दूर करणे.
- ५३० एकदों फुटून निघून गेलेला आस परत आला तर त्याला जवळ करावें; परंतु जरा जपून त्याच्याजवळ वागवें.

सर्ग ५४ : अखंड सावधानता

- ५३१ सुखासीन बनून सावधगिरी न ठेवणे फार वाईट. अतिक्रोधाहूनहि अशी वेसावधगिरी वाईट असते.
- ५३२ दरिद्रामुळे आकलन शक्ति मरते, त्याप्रमाणे सुरक्षिततेच्या खोटच्या कल्पनेने तुमचे वैभव नष्ट होते.
- ५३३ जो दक्ष नाहीं त्याला भाग्य नाहीं. जगांतील सर्व विचारवंतांनी हा निर्णय दिला आहे.

- ५३४ किळेकोट असून भ्याडाला काय उपयोग ? जो दक्ष नि सावध नसतो, त्याला साधनांची विपुलता असूनहि काय उपयोग ?
- ५३५ जो आधींपासून दक्ष रहात नाहीं, तो संकट आल्यावर आपल्या निष्काळजी-पणासाठीं रडत बसेल.
- ५३६ सर्वांच्या बाबतीत नेहमीं जागरूक असणे फार चांगले.
- ५३७ ज्याचें मन सदैव सावधान नि दक्ष असतें, त्याला या जगांत अशक्य कांही नाहीं.
- ५३८ विचारवतांनीं जे करायला सांगितले आहे तें राजानें परिश्रमपूर्वक नेहमीं करावें. जर तो दुर्लक्ष करील तर सात जन्म पस्तवावें लागेल.
- ५३९ निश्चिंत असावें, कशाची काळजी करू नये, असें तुला वाटलें तर बेफिकीर राहिल्यामुळे ज्यांचा सर्वनाश झाला, त्यांचों उदाहरणे डोळ्यांसमोर आणीत जा.
- ५४० मनुष्य ध्येयाला सदैव डोळ्यांसमोर ठेवील तर तें प्राप्त करून वेणे त्याला खरोखर कटीण नाहीं.

सर्ग ५५ : न्यायी राज्य

- ५४१ तुला चांगला न्याय द्यायचा आहे ना ? तर नीट विचार कर, पंडितांचा सल्ला घे आणि निःपक्षपातीपणानें वाग.
- ५४२ जगाची जगण्यासाठीं आकाशांतील ढगांकडे दृष्टि असते. त्याप्रमाणे रक्षणासाठीं लोकांचे डोळे राजदंडाकडे असतात.
- ५४३ विद्येचा नि धर्माचा मुख्य आधार राजदंड होय.
- ५४४ जो राजा प्रेमानें प्रजापालन करतो, त्याला सोड्युन राज्यपद जाणार नाहीं.
- ५४५ जो राजा न्यायानें राजदंड हातांत ठेवतो नि योग्य रीतीनें राज्य चालवितो, न्यायाच्या राज्यांत घेठेवर पाऊस पडेल.

- ५४६ राजाला भालातरवारीने विजय मिळत नसतो; निःपक्षपाती न्याय त्याला विजय देतो.
- ५४७ राजा सर्व प्रजेचा पालक होय. कोणत्याहि बाजूला न झुकतां तो जर निःपक्षपाती राहील तर राजदंड त्याचा सांभाळ करील.
- ५४८ जो राजा प्रजेला भेटू इच्छित नाहीं, जो योग्य कारणमीमांसा कधीं करीत नाहीं, तो वैरी नसतांहि नाश पावतो.
- ५४९ अन्तर्बाह्य शबूंपासून प्रजेचा सांभाळ करणाऱ्या राजाने दुष्ट लोकांचे, वाईट मार्गानें जाणाऱ्यांचे जर शासन केलें तर तो दोष नव्हे; त्याचे तें कर्तव्यच्या आहे.
- ५५० दुष्टांना देहान्तशासन देणे हें धान्याच्या शेतांतून निरुपयोगी गवत उपहून टाकण्याप्रमाणे.

सर्ग ५६ : छळ

- ५५१ जो राजा सर्वांना समतेने वागवीत नाहीं, प्रजेवर ऊद्धम करतो, तो खुनी माणसाहूनहि वाईट.
- ५५२ सत्तेच्या जोरावर प्रजेजवळ वाटेल तें मागणे म्हणजे “उभा रहा. काय असेल तेंदे.” असें मागणाऱ्या दरोडेखोराप्रमाणेच होय.
- ५५३ जो राजा रोज राज्यकारभाराची देखरेख करीत नाहीं, राज्यांतील अव्यवस्था दूर करीत नाहीं, त्याचे प्रभुत्व प्रत्यहीं घसरत जात असतें.
- ५५४ ज्या अविचारी राजाचे राज्यांत न्याय नाहीं, त्याचे राज्य लैकरच जाईल.
- ५५५ छळामुळे विहळणाऱ्यांचे अश्रु राजाचे राज्य फार धुऊन नेतील.
- ५५६ न्यायानें राज्य चालविलें तर कीर्ति पसरते; अन्यायानें चालविलें तर सज्जा कलंकित होते.

- ५५७ पाऊस पडला नाहीं, तर जशी जगाची दशा होईल, तशी दुष्ट राजांच्या प्रजेची होत असते.
- ५५८ जुलमी राजाचे राज्यांत गरिबांपेक्षां श्रीमंतांचीच स्थिति अधिक दुःखद असते.
- ५५९ सत्यांच्या नि न्यायांच्या पथापासून विचलित होणाऱ्या राजांच्या राज्यांत पाऊस पडणार नाहीं.
- ५६० राजा न्यायाने राज्य न करील तर गाईचे स्तन आटील, ब्राह्मण विद्या विसरतील.

सर्ग ५७ : दुःखावह गोष्टीपासून दूर राहणे

- ५६१ गुन्हा कोणत्या स्वरूपाचा आहे हे नीट पाहून त्याने पुन्हा गुन्हा करू नये म्हणून शिक्षा करावी. परंतु शिक्षा प्रमाणावाहेर कधीही नसावी.
- ५६२ आपली सत्ता अबाधित रहावी असें ज्यांना वाटें त्यांनी जोराने दंडा उचलावा; परंतु वाव हलके वालावा.
- ५६३ जो राजा प्रजेची पायमळी करतो, हातांत जणुं यमदंड वेऊन बसतो, जो प्रजेला मृत्युप्रमाणे वाटतो, त्याला कोणीही मिच्र मिळणार नाही. त्याचा सत्यनाश होईल.
- ५६४ ज्या राजाचा दुष्टपणा उदाहरण म्हणून सांगितला जातो, त्याचे दिवस लवकरच भरतील, त्याला राज्य गमवावे लागेल.
- ५६५ अनुदार, प्रजेला कधीं न भेटणारा, अशा राजाची संपत्ति पिशाचाने राखलेल्या संपत्तीप्रमाणे आहे.
- ५६६ ज्या राजाला क्षमा माहीत नाही, जो नेहमीं मर्मच्छेदी बोलतो, त्याचें भाग्य कितीही मोठे असले तरी लैकरच संपुढांत येईल.

- ५६७ कठोर शब्द नि निष्ठुर शिक्षा लोखंडावरील गंजाप्रमाणे आहेत. त्या राजांचे राज्य त्या लोखंडाप्रमाणे गंजून नष्ट होईल.
- ५६८ मंत्र्यांचा सळा जो वेत नाहीं, आणि आपले बेत फसले म्हणजे मात्र रागानें लाल होतो, त्याचें वैभव लयाला जाईल.
- ५६९ वेळ आहे तोंच जो राजा डागडुजी करीत नाहीं, संरक्षण-साधनांकडे लक्ष देत नाहीं, तो युद्धाची वेळ येतांच आपण आतां पंकडले जाऊं अशा भीतीने लटलटू लागतो नि तत्काळ नाशास जातो.
- ५७० ही धरणी कोणता भार सहन करू शकत नसेल तर तो दुष्ट राजांच्या जुलमाचा होय.

सर्ग ५८ : विवेक

- ५७१ विवेक-देवतेचे स्वरूप किती रमणीय आहे! हे जग कोणासुळे नीट चालत असेल तर तिच्यासुळे होय.
- ५७२ जीवनांतील समाधान नि शान्ति, जीवनांतील आनंद नि सौंदर्य विवेकासुळे असतात. ज्यांच्याजवळ विवेक नाहीं, धीर नाहीं, ते पृथ्वीला भार आहेत.
- ५७३ जे गीत रागदारींत बसवून गातां येत नाही, त्याचा काय उपयोग? ज्या डोळ्यांत प्रेमळपणा नाहीं त्यांचा काय उपयोग?
- ५७४ त्या त्या माणसाच्या योग्यतेनुसूप जे डोळे प्रसन्नता नि शांति दाखवीत नाहीत, ते तोंडावर असून काय उपयोग?
- ५७५ प्रसन्नता हा डोळ्यांचा अलंकार आहे. ज्या डोळ्यांत माझुर्य नाहीं, तो डोळा नसून खांच होय.
- ५७६ ज्याचे डोळे दुसऱ्यांची पर्वा करीत नाहीत, दुसऱ्यांविषयीं सज्जाव नाहीत, तो मनुष्य जामिनीत उभ्या असलेल्या झाडाप्रमाणे होय. दाखवीत

- ५७७ जे दुसन्याविषयीं तिळभराहि पर्वा दाखवीत नाहींत, ते खरोखर अंधळे आहेत; दुसन्यांच्या दोषांकडेहि जे प्रेमलघणे पाहतात तेच खरोखर डोळस होत.
- ५७८ आपल्या कर्तव्यापासून च्युत न होतां, दुसन्याविषयीं जो सहानुभूति दाखवितो, तो या पृथ्वीचा स्वामी होईल.
- ५७९ अपराध्यावराहि प्रेम करणे, त्याला क्षमा करणे, यांतच मनाचा खरा मोठेपणा आहे.
- ५८० ज्यांना मूर्तिमिंत क्षमा व्हायचे आहे, ते डोळ्यांसमोर विष मिसळून दिलें जात असतांहि विश्वासानें तै पिऊन टाकतील.

सर्ग ५९ : हेरखाते

- ५८१ राजनीति आणि हेर हे राजाचे दोन डोळे. त्यांच्या साहाय्यानें तो बघतो.
- ५८२ कोणाला कोणत्या वेळेस कोटे काय झाले तें वेळींच समजून घेणे राजाचे कर्तव्य आहे.
- ५८३ गुप्तचरांच्या साहाय्यानें आजूबाजूच्या सर्व घडामोडी इत्थंभूतपणे जो राजा समजून घेत नाहीं, त्याला विजयी होतां येणार नाहीं.
- ५८४ राज्यांतील सर्व अधिकांयांवर, एवढेंच नव्हे तर आसेष्टांवराहि, तसेच शब्दवर राजानें हेर ठेवावे.
- ५८५ ज्याच्या चर्येवरून कोणाला कधीं संशय येणार नाहीं, जो कोणासमोर कधींहि गोंधळून जात नाहीं, जो आपल्या गुप्त गोष्टी कधींहि प्रकट होऊ देत नाहीं, असा मनुष्य गुप्त चर होण्याला लायक असतो.
- ५८६ हेरांनी साधुसंन्याह्यांचा वेष घेऊन हिंदवें. संपूर्णपणे शोध करावा. त्यांनी कंहींहि झाले तरी गुप्त गोष्ट कोहूं नये.

- ५८७ दुसन्यांचीं गुपितें काढण्यांत जो तरबेज आहे, जो घोटाळा न करतां बिनचूक माहिती आणतो, अशा मनुष्यास गुप्त कामावर नेमावें.
- ५८८ एका हेराने आणलेली वार्ता दुसन्या हेराने आणलेल्या वार्तेशीं ताडून वधावी.
- ५८९ एका हेराला त्याच कामी योजिलेल्या दुसन्या हेराची वार्ता असतां कामा नये. जेव्हां तनि हेरांची बातमी जुळेल तेव्हां तिच्यावर विश्वास ठेवावा.
- ५९० गुप्त हेरांवर्गील अधिकांयांना उघडपणे बक्षिसे देऊ नयेत. कारण अशानें आपणच आपले गुपित प्रकट करतों.

सर्ग ६० : उत्साह

- ५९१ जे उत्साहमूर्ति असतात तेच खरोखर श्रीमंत होत; निरुत्साही माणसाला स्वतःसहि स्वतःचे असें म्हणतां येणार नाहीं.
- ५९२ उत्साह हीच माणसाची खरी संपत्ति; दुसरी संपत्ति क्षणिक आहे.
- ५९३ ज्याच्याजवळ अदम्य उत्साहाचे प्रभावी साधन आहे, तो “हाय हाय ! सर्वस्वाहु बुडालो !” असें कधींहि म्हणार नाहीं.
- ५९४ कितीहि श्रम पडले तरी जो कंटावत नाहीं, त्याच्या वराचा शोध करीत लक्ष्मी आपण होऊन येते.
- ५९५ झाडाला येणाऱ्या सुंदर फुलांवरून त्याला किती पाणी घातले याची कल्पना येते; तुमच्या श्रमांच्या प्रमाणांत तुम्हांला भाग्य मिळेल.
- ५९६ तुझे सर्व हेतु उदात्त असोत. कारण मग जरी अपयश आले तरी तुइसाहा नांवाला काळिसा लागणार नाहीं.
- ५९७ धैर्यशील लोक पराभूत झाले तरी हातपाय गाळीत नाहींत. गजराज चाणपा विरुद्ध पाय अधिकच जोरानें रोंवतो.
- ५९८ रडक्या लोकांजवळ अनंत दातृत्वाची कीर्ति कधीं येऊ शकत नाहीं.

५९९ मोठा आकार नि अणकुचीदार सुळे असूनहि उडी मारूं पाहणाऱ्या व्यावास पाहून हत्तीचें हृदय खचतें.

६०० अतूट उत्साह हेंच खरें बल होय. ज्यांच्याजवळ तें नाहीं तो मानवदेहधारी निर्जीव खुंट होत.

सर्ग ६१ : आलस्य

६०१ तुमचें कुल म्हणजे तुमचा चिरंतन प्रकाश, स्थिर नंदादीप; परंतु आलस्याच्या विषारी वान्यानें हा दिवा मालवला जाईल.

६०२ ज्याला आपल्या कुळाची भक्तम पायावर उभारणी करायची असेल त्यानें आलसाला आलस म्हणून संबोधावें नि त्याला दूर ठेवावें.

६०३ आलस हा मोरेकरी आहे; याला हृदयांत जागा द्याल तर तुमच्या कुळाचा तुमच्या डोळ्यांदेवत नाश होईल.

६०४ जे आलशी बनून, महत्वाची कामें अंगावर घेत नाहीत, त्यांच्या ठिकाणी दुर्गुणांची झपाटाच्यानें वाढ होईल आणि त्यांच्या घराण्याचा नाश होईल.

६०५ ज्यांचा विनाशकाल जवळ आला आहे ते आलस, निद्रा, विसराळूपणा नि दिरंगाई या चार दुर्गुणांच्या आहारीं जातात.

६०६ राजाची कृपादृष्टि असली तरीहि आलशी मनुष्य जगांत पुढे येणार नाहीं; त्याची भरभराट होणार नाहीं.

६०७ जे आलशी आहेत, मोठमोठच्या कामांसाठीं ज्यांचे हात उपयोगांत आणले जात नाहीत, त्यांना जगाची निंदा सहन करावी लागेल, उपहास सहन करावा लागेल.

६०८ ज्या घरांत आलस घर करतो, तें लौकरच शबूच्या कच्चाटांत जातें.

६०९ आलस सोडून या कीं ताबडतोब तुमच्या कुटुंबावर कोसळूं पाहणारी दुःखे दूर होतील.

६१० ज्या राजाला आलस काय तें माहीत नाहीं, तो वामनाच्या तीन पावळांत मावलेल्या चिभुवनाला स्वसत्तेरवालीं आणूं शकेल.

सर्ग ६२ : पुरुषार्थशाली उद्योग

६११ अशक्य समजून कोणत्याहि कार्यापासून मागें नको वळूं. तुझे प्रयत्न कोणतीहि गोष्ट प्राप्त करून द्यायला तुला समर्थ करतील.

६१२ कोणतेहि काम अर्धवट नको ठेवूं. काम अर्धवट सोडणाऱ्यांची जग पर्वा करीत नाहीं.

६१३ कितीहि कष्ट पडले तरी जो खचत नाहीं, त्यालाच सर्वांची सेवा करण्याची शक्ति लाभण्याचें भाग्य असतें.

६१४ षंदाच्या हातांतील हत्याराप्रमाणे आलशी माणसाचें औदार्य होय. तें औदार्य टिकत नाहीं.

६१५ जो सुखासीन नसून यतनदेव आहे, तो सामर्थ्यस्तंभ आहे; तो आपल्या मित्रांना आधार वाटतो; तो त्यांचे दुःखाश्रु पुसून टाकतो.

६१६ उद्योग म्हणजे भाग्यजननी; आलस्य म्हणजे दारिद्र्य आणि विनाश यांची जननी.

६१७ दुःखदेवतेचें घर आलस्यांत असतें. परंतु जो आलस्य-वश होत नाहीं, त्याच्या उद्योगांत लक्ष्मी येऊन नांदते.

६१८ जवळ संपत्ति नाहीं म्हणून लाजायचें कारण नाहीं; परंतु जाणूनबुजून श्रमांपासून पराड्मुख होणें ही गोष्ट मात्र लाजिरवाणी आहे.

६१९ जरी देव आणि दानवहि तुइयाविरुद्ध उभे राहिले तरी उद्योगदेवता तुइया श्रमाचें फल तुला दिल्यावांचून राहणार नाहीं.

६२० दैवाला शरण न जातां जे अखंड यत्नशील असतात, ते दैवाला फजीत करतात.

सर्ग ६३ : दुर्दैव आलें तरी धीर न सोडणे

६२१ दुर्दैव भेटायला आल्यास प्रसन्न मुखानें त्याचें स्वागत करा. दुर्दैव आले असतां वीर व्यायला एकच वस्तु समर्थ आहे. ती म्हणजे हास्य.

६२२ अस्थिर मन संकटसमुद्राला तोड देण्यासाठी स्थिर वृत्तीने सिद्ध होतांच संकटे खाली मान घालतात, ती लाजतात.

६२३ जे दुःखाने दुःखी होत नाहीत, ते दुःखाला दुःखी करतात.

६२४ प्रत्येक अडचणींतून मार्ग काढण्यासाठी जे पराकाष्ठेचा प्रयत्न करतात, तेच स्वरे पुरुष होत.

६२५ अनंत अडचणी आ पसरून समोर असतांनाहि ज्याचा धीर खचत नाही, त्याच्या मार्गीत यायला अडचणींनाच अवघड वाटते.

६२६ दैवाची कृपा असतांना जे फुशारून जात नाहीत, ते दुर्दैव आले असतांना तरी कां म्हणून रडतील?

६२७ शरीर दुःखाचे माहेरघर आहे असे जाणून शहाणे लोक शरीरावर संकटे आलीं तरी रंजीस येत नाहीत.

६२८ जो मनुष्य सुखासक्त नाहीं, तो दुःखे हा मर्त्य जीवनाचा नियमच आहे असे समजून अडचणींनी कष्टी होत नाहीं.

६२९ वैभवाचे काळीहि जो सुखांत रमत नाहीं, तो पडत्या काळांत दुःखानेहि रडत नाहीं.

६३० कष्टांमुळे होणाऱ्या वासाला नि दगदगीला जो आनंदस्तपच मानतो, त्याची शत्रुहि स्तुति करतात.

२ : राज्यसंस्थेतील घटक

सर्ग ६४ : मंत्री

६३१ मोठमोठ्या गोष्टी कशा सिद्धीस न्याव्या, तदर्थे साधने कोणतीं, मार्ग कोणते; आरंभ केव्हां करावा; हें सोरं जो जाणतो, तो मंत्री नेमण्यास योग्य होय.

६३२ ज्ञान, निश्चय, अदम्य श्रम, प्रजेच्या हिताकडे अखंड प्रेमल दृष्टि, आणि वरचें एक, अशीं मंत्र्याचीं पांच लक्षणे होत.

६३३ जो विभक्तांना एकत्र आणूं शकतो, एकत्र असलेल्यांत फूट पाडूं शकतो, अस्तित्वांत असलेले स्नेहसंबंध सांभाळूं शकतो, तो खरा समर्थ मंत्री होय.

६३४ कोणते बेत करावे हें जो ठरवतो, ते बेत कसे पार पाडावे हें जो जाणतो, ज्याचे मत नेहमीं निश्चित नि निर्णायिक असतें, तो योग्य मंत्री असें समजावें.

६३५ जो विधिज्ञ आहे, धर्मज्ञ आहे, जो पुष्कळ अध्ययन केलेला आहे, जो विचारपूर्वक बोलतो, प्रसंगोचित जाणतो, तो योग्य मंत्री होय.

६३६ उपजत बुद्धिमान् असून अध्ययनानें ज्यांनीं भरपूर ज्ञान मिळविले आहे, त्यांना जगांत दुर्बोध असें काय आहे, सूक्ष्म असें काय आहे?

६३७ तूं पुस्तकी पंडित असलास तरी अनुभवानें येणारे शहाणपण मिळव नि तदनुसार वाग.

६३८ राजा मूर्ख असला, पदोपदीं मंत्र्याच्या कामांत अडथळे आणीत असला, तरीहि मंत्र्यानें त्याला योग्य नि रास्त तेंच नेहमीं सांगत रहावे.

६३९ जो मंत्री गुप्त कारस्थाने करून राजाचाच नाश करूं बघतो, तो सात कोटि शत्रूपेक्षांहि भयंकर होय.

६४० जे दृढमति नसतात, ते मोठमोठच्या योजना आंखतात; परंतु प्रत्यक्ष कृतीच्या वेळेस कचरतात, त्यांचे हेतु कधीहि तडीस जाणार नाहीत.

सर्ग ६५ : वक्तृत्व

६४१ वक्तृत्वाची देणगी खरोखर इतर सर्व देणग्यांपेक्षां अपूर्व अशी आहे.

६४२ भाग्य वा दुर्भाग्य जिभेवर अवलंबून आहे. बोलण्यांत उद्घटपणा येऊ नये म्हणून जप.

६४३ ज्या वक्तृत्वानें मित्र अधिकच जवळ येतात, आणि शबूहि विरघळतात, तेच सर्वे वक्तृत्व.

६४४ प्रत्येक प्रसंग नीट तोलून बघ नि प्रसंगोचित बोल. याहून हितकर नि पुण्यप्रद दुसरें काहीं नाही.

६४५ अशी वाणी बोल की दुसऱ्यांच्या शब्दांनी जी निसूतर होणार नाही.

६४६ श्रोत्यांना आपलेसे करून घेणे, दुसऱ्यांच्या भाषणांतीलहि मथितार्थ आपल्या भाषणांत आणणे, हे कसलेल्या मुत्सव्याचे काम आहे.

६४७ जो गोंधळत नाहीं, भीत नाहीं; जो अस्खलित बोलतो; त्याचा वादविवादांत कोण पराजय करील?

६४८ ज्याचे भाषण मुद्देसूद नि व्यवस्थित असते, मने वळवणाच्या शब्दांत असते; त्याच्या पाठीशीं सारे जग उभे राहील.

६४९ मोजक्या निवडक शब्दांत ज्यांना आपले विचार मांडतां येत नाहीत, तेच भाराभर बोलण्यासाठी हपापलेले असतात.

६५० स्वतः मिळविलेले ज्ञान जे दुसऱ्यास नीट देऊ शकत नाहीत, ते फुलूनहि सुवास न देणाऱ्या फुलांप्रमाणे समजावे.

सर्ग ६६ : कर्मांचं पाविद्य

६५१ दुसऱ्याशी मेत्री जोडल्यानें यश येतें; परंतु आपली कृति शुद्ध असेल तर सर्व मनोरथ पूर्ण होताल.

६५२ ज्या कर्मांपासून शाश्वत सुख नि कीर्ति लाभणार नाहीत, त्यांच्यापासून पराड्मुख हो.

६५३ या जगांत परमोच्च पदीं शोभावें असें ज्यांना वाटतें, त्यांनीं कलंक लावणाच्या सर्व कर्मांपासून दूर रहावें.

६५४ वस्तूचे यथार्थ स्वरूप जाणणारे, वाईट दिवस आले तरीहि वाईट कृत्यें करायला प्रवृत्त होणार नाहीत.

६५५ “ओरेरे! काय मी केले? ” असें पाठीमागून ज्या कृत्यांमुळे रडत म्हणावें लागेल, त्यांपासून आधींच दूर रहावें; असें कृत्य एकदां हातून झालें असलें तरी फिरुन करू नये.

६५६ सूज लोक ज्या कृत्यांस निव नि त्याज्य समजतात, तीं कधीं करू नये; भुकेनें तळमळणारे आईचे प्राग वांचवावयाचे असले तरीहि तीं कर्मे करू नयेत.

६५७ अन्याच्य मार्गांने मिळवलेल्या संपत्तीपेक्षां थोरांचे दारिद्र्याहि श्रेयस्कर होय.

६५८ श्रेष्ठ नीतिधर्म ज्या गोष्टी करू नये म्हणून सांगतो, त्या करून जरी तुम्ही यशस्वी झालांत तरी शेवटीं तुम्हांस पस्तावावें लागेल.

६५९ दुसऱ्यांना छद्गून, पिळून, रडवून जै मिळवाल, तें तुमच्या हातांतूनहि जाईल आणि जातांना तुम्हांलाही ढळढळां रडवील; परंतु खन्या धर्मांने जोडलेले जरी मध्येंच गेले तरी पुन्हां येईल आणि वाढेल.

६६० कपटांने संपत्ति मिळवू बघणे म्हणजे कच्च्या मडक्यांत पाणी टेवण्या प्रमाणे आहे.

संग ६७ : निश्चयी संकल्पशक्ति

- ६६१ कर्तृत्वाचा मोठेपणा हा वास्तविक दृढ इच्छाशक्तीचा मोठेपणा असतो. तिच्यामुळे कर्तृत्व शक्य होते. इतर गोष्टी शेवटपर्यंत टिकत नसतात.
- ६६२ जे सिद्धीस जाणारच नाहीं असें नक्की वाटते त्याचा आरंभ न करणे, आणि ज्याचा आरंभ केला तें किंतीहि अडचणी आल्या तरी न सोडणे – ही शाहाण्या लोकांच्या वाणुकीचीं दोन तत्त्वे आहेत.
- ६६३ कार्यसिद्धीनिंतरच कार्यकर्ता आपले मन बोलून दाखवितो; आपण आर्थीच आपले चेत जाहीर केले तर अपरिहार्य अडचणी मार्गीत येण्याचा संभव असतो.
- ६६४ चोलणे सोपे असते; बोलल्याप्रमाणे तडीस नेणे महाकर्म कठीण.
- ६६५ मोठमोठीं कामे करून दाखवल्याबद्दल ज्याची प्रसिद्धी आहे, अशा मनुष्याची राजाला फार जरूर असते. तो राजाच्या उपयोगी पडेल नि सारे त्याची वाहवा करतील.
- ६६६ इच्छेनुसार तुम्हांला सरें कांहीं मिळेल; परंतु सारी इच्छाशक्ति तेथें हवी, सारी निश्चयी संकल्पशक्ति तेथें हवी.
- ६६७ केवळ तोंडाकडे बघून मनुष्याला तुच्छ मानू नको. घडघड जाणारा प्रचंड रथ लहानशा आंसावर अवलंबून असतो.
- ६६८ संपूर्ण विचाराने एखादी गोष्ट करण्याचे तू निश्चित केले असशील, तर चलचिल होऊ न देतां उत्साहपूर्वक त्या गोष्टीच्या मागे लाग.
- ६६९ ज्यांमुळे सुखाची वृद्धि होईल तीं कर्मे कर, तीं सिद्धीस नेण्यासाठी मन वज्राप्रमाणे कठोर नि खंबीर करून प्रयत्न कर; मरणान्तिक दुःखें सहन करावीं लागलीं तरी हटू नको.

६७० ज्यांचा निश्चय दृढ नाहीं, त्यांनी आपल्या मार्गीत किंतीहि मोठेपणा मिळविला, तरी जग त्यांना किंमत देत नाहीं.

संग ६८ : कामे नीट करणे

- ६७१ सान्या चर्चाचा हेतु कांहीं तरी निश्चित करणे हा असतो. निश्चित ठरल्यावर कामाला विलंब लावणे चूक आहे.
- ६७२ ज्या गोष्टी हल्लुहल्लुच करायच्या असतात, त्या सावकाश विचाराने कर; परंतु ज्या झटपट उरकायला हव्यात, त्या क्षमभराहि दूर ढकलू नको.
- ६७३ जेव्हां जेव्हां परिस्थिति अवसर देर्इल, तेव्हां तेव्हां आपल्या धेयाकडे सरळ जात जा; जेव्हां परिस्थिति प्रतिकूल असेल, तेव्हां ज्या मार्गीत फार विरोध नाहीं, त्याचे अनुसरण कर.
- ६७४ अपुरें कार्य नि अशान्त शब्द न विझलेल्या विस्तवाप्रमाणे आहेत; वेळ येतांच वाढून निष्काळजी मनुष्याचा ती निःपात करितील.
- ६७५ कोणतेहि कार्य करतांना पांच गोष्टी लक्षांत ठेवायला हव्यात : कार्याचे स्वरूप, योग्य वेळ, योग्य स्थळ, कसें करायचे, कशाने करायचे (साधने).
- ६७६ कोणतेहि कार्य सुरु करण्यापूर्वीं त्याला श्रम किंती पडतील, मार्गीतील अडचणी आणि अपेक्षित फायदा या गोष्टी लक्षांत घ्याव्यात.
- ६७७ आपणांला जी गोष्टी साध्य करून घ्यावयाची आहे, तिच्यांत जो तज्ज्ञ आहे, त्याच्या पोटांत शिरून त्या गोष्टीचे वर्म समजून घ्यावै.
- ६७८ एका हत्तीकडून दुसऱ्या हत्तीस फशीं पडतात. त्याप्रमाणे एक कार्य दुसऱ्या कार्याचे साधन कर.
- ६७९ मित्रांना बक्षिसे देण्याआधीं शब्दांना शान्त करण्याची नि त्यांना मित्र बनवण्याची त्वरा कर.

६८० जीविताची रोज उटून धागधुग वाटू नये म्हणून दुर्बलांनीं संधी येतांच प्रबळाशीं दोस्ती जोडायला नेहमीं तयार असावे; निर्धास्त वाटावें म्हणून सतत प्रयत्न करावे.

सर्ग ६९ : दूत (वकील)

६८१ प्रेमल स्वभाव, श्रेष्ठ कुळांत जन्म, राजाला आकर्षिल अशी चालचलणूक हे दूताचे गुण होते.

६८२ राजनिष्ठा, प्रखर बुद्धि, बोलण्यांतील चातुर्थ, त्वरित ग्रहणशक्ति हे गुण दूतास अत्यन्त आवश्यक होते.

६८३ आपल्या राजाचा फायदा व्हावा अशा रीतीने जो दुसऱ्या राजांजवळ बोलू शकतो, तो बुद्धिमत्ता वरिष्ठ समजावा.

६८४ व्यवहारकुशल, विद्याव्यासंगी आणि दिसायला रुबाबदार अशा माणसास शिष्टाईसाठीं पाठवावे.

६८५ अप्रिय बोलणे शक्य तों याळून, मोजक्या गोड शब्दांनीं दूतानें आपल्या स्वामींचे हित साधावे.

६८६ विद्यावान्, उत्साही, प्रसंगोचित जाणणारा, मन जिंकून घेणारे सुंदर बोलणे ज्याला साधते, अशा माणसाला परराष्ट्रांकडे दूत म्हणून पाठवावे.

६८७ जो काळ वेळ ओळखतो, जो स्वकर्तव्य जाणतो, शब्द उच्चारण्यापूर्वीं जो मनांत ते बोलून पाहतो, तो उत्कृष्ट दूत होय.

६८८ शिष्टाईसाठीं पाठवलेला दूत निश्चयी वृत्तीचा, शुद्ध हृदयाचा नि सुंदर चालचलणुकीचा असावा.

६८९ ज्याच्या बोलण्यांत दुर्बलत्व नाही; न शोभणारे असें काहीं नाहीं; जो निश्चयाचा खंबीर आहे; असा मनुष्यच दुसऱ्या राजांच्या दरबारात आपल्या राजाचा संदेश घेऊन जायला योग्य होय.

६९० मरणाची भीति दाखवली तरीहि जो खरा राजदूत आहे तो कर्तव्यांत कसूर करणार नाहीं; आपल्या स्वामींचे हित प्रयत्नपूर्वक तो साधील.

सर्ग ७० : राजासमोर कसे वागावे

६९१ राजाजवळ वागतांना, ऊब येण्यासाठीं विस्तवापासून फार दूर नाहीं, परंतु फार जवळहि नाहीं असें आपण बसतों, तसें असावे.

६९२ ज्या गोष्ठीची राजाला इच्छा असते, तिच्याविषयीं आपण हपापलेले नसणे, हा त्याची मर्जी संपादण्याचा निश्चित उपाय आहे. त्यामुळे धनलाभहि होईल.

६९३ आपली नाचक्की होऊं नये असें वाटत असेल तर अपयशी न होण्याची दक्षता बाळग. तूं कोणतेहि काम नीट पार पाढू शकत नाहींस, असा एकदा बप्रा झाला म्हणजे तो कधीहि दूर करतां येणार नाहीं.

६९४ थोरांमोठ्यांच्या देखवत कानांत कुजबुंदू नये; किंवा ते जवळ असतां दुसऱ्यांकडे पाहून हंसूहि नये.

६९५ कोणाचे बोलणे चोरून ऐकूं नकोस; जें तुझ्यापासून मुदाम गुप्त राखण्यांत आलेले आहे, तें माहीत करून घेण्याच्या भानगडींत पडूं नकोस. ज्या वेळेस एखादी गोष्ठ तुला सांगितली जाईल त्या वेळेसच तूं ती ऐक.

६९६ राजाची लहर लक्षांत घ्यावी; काळवेळ ओळखून राजाला ज्यायोगें संतोष होईल असें आकर्षक बोलणे करावे.

६९७ प्रिय असणाऱ्या गोष्ठीच राजासमोर बोलाव्या. त्यानें सांग म्हणून आज्ञापिले तरीहि अप्रिय नि अहितकर गोष्ठी त्याला सांगू नये.

६९८ राजा अल्पवयी असो वा आसंबंधी असो; त्याच्याजवळ थड्हामस्करी करूं नये. त्याच्या प्रतिष्ठेस साजेसेच वर्तन त्याच्याजवळ करावे.

६९९ ज्यांची वृृष्टि गोंधळलेली नसून निर्मल नि स्वच्छ आहे, ते आपण राजाचे आवडते आहेंत म्हणून अनुचित वर्तन कधीहि करणार नाहींत.

७०० आपण राजाच्या फार विश्वासांतील आहोत असें समजून जे अयोग्य वर्तन करतात, त्यांचा नाश होईल.

सर्ग ७१ : तोंडावरून परीक्षा

- ७०१ दुसऱ्याचें तोंड उवडण्यापूर्वीच त्याच्या मनांतील जो जाणतो, तो या जगाचे भूषण होय.
- ७०२ दुसऱ्याच्या मनांतील जो खात्रीपूर्वक ओळखतो तो जणू देवच आहे असें समज.
- ७०३ दुसऱ्यांच्या तोंडावरूनच त्यांच्या मनांतील जे ओळखतात अशांना कांहीहि करून तू आपल्या सहागारमंडळांत घे.
- ७०४ न बोलतां जे ओळखतात, अशांची चर्या इतराप्रमाणेच दिसली तरी अशांना एक विशिष्ट वर्गच असतो.
- ७०५ हृदयांत काय चालले आहे तें एका दृष्टिक्षेपानेच जर डोळ्याला ओळखतां आले नाहीं तर ज्ञानेद्वियांतील वैशिष्ट्य कोठें उरले?
- ७०६ जवळच्या वस्तूचा रंग स्फटिक धारण करतो, त्याप्रमाणे मनाचा रंग मुद्रा धारण करीत असते.
- ७०७ मुद्रेहून सूक्ष्म नि संवेदनाक्षम असें दुसरें जगांत काय आहे? हृदयांतील सुखदुःख प्रथम चर्याच दर्शविते.
- ७०८ बोलल्याशिवाय तुझ्या अंतःकरणांतील गोष्ठी जो जाणू शकतो, तो जर तुझा झाला तर त्याच्याकडे पाहूनच तुझे हेतू पूर्ण होत जातील.
- ७०९ डोळ्यांच्या लहरी जो जाणतो तो कैवळ त्यांच्याकडे पाहूनच हृदयांत म्रेम आहे की वैर आहे तें संगेल.
- ७१० स्वतःला पाताळयंत्री समजतात त्यांच्यामध्ये विशेष कांही असेल तर त्यांचा डोळा.

सर्ग ७२ : श्रोत्यांची वृत्ति ओळखणे

- ७११ बांधवहो, तुम्ही वक्तृत्वाचा अभ्यास केलेला आहे; सदभिरुचि काय तेहि तुम्ही जाणतां; श्रोतृवृद्धांचे स्वरूप नीट ओळखा, त्यांना रुचेल नि पचेल असें भाषण करा.
- ७१२ वक्तृत्वकलाभिज्ञांनों, प्रथम श्रोत्यांचीं लहर नि मनोवृत्ति नीट ओळखून मगच काळजीपूर्वक विचार करून तुम्ही भाषण करीत जा.
- ७१३ सभेचा रागरंग न वघतां जो एकदम बोलू लागतो, त्याला वक्तृत्वकला कळत नाहीं; एवढेच नव्हे तर त्याला कांहीहि कळत नाहीं.
- ७१४ शहाण्यांच्या नि पांडितांच्या सभेत शहाणपणाच्या नि पांडित्याच्या गोष्ठी कराव्या; परंतु मूर्खांच्या सभेत साधेपणाचा शुभ्र वेष धारण करावा.
- ७१५ वृद्धांच्या परिषदेत पुढाकार द्यावयाचा नाहीं, असें मनांत ठरवायला फारच संयम लागतो. हा गुण इतर सद्गुणांपेक्षां शतपटीनिं शोभतो.
- ७१६ सुज्ञांसमोर जो अपशब्द बोलतो तो स्वतःचे नुकसान करतो. आपण धर्म-मार्गापासून च्युत झालो असें मनांत येऊन नंतर त्याला पस्तवाचें लागेल.
- ७१७ गुणी विचक्षणांच्या सभेत विद्वानाची विद्या खुलून दिसते.
- ७१८ सुज्ञ व जाणत्या लोकांना उत्तम सद्गुणे देणे म्हणजे जिवंत वृक्षाच्या मुळांना पाणी घालण्याप्रमाणे आहे.
- ७१९ प्रतिष्ठित व सुज्ञ लोकांनी आपले भाषण मोठ्या आवऱीने ऐकावें असें ज्यांना वाटत असेल, त्यांनी चुक्रनहि मूर्खांच्या सभेत भाषण करू नये.
- ७२० जे लोक तुमचें उणे पाहण्यासाठीं अधीर आहेत, अशांच्या समोर व्याख्यान देणे म्हणजे गटारावर अमृतवर्षाव करण्याप्रमाणे आहे.

सर्ग ७३ : सभेतील आत्मविश्वास

- ७२१ जे वक्तृत्वकलाभिज्ञ आहेत, जे रस जाणतात, सदभिरुचि ओळखतात, ते आपलें म्हणणे व्यवस्थित रीतीने कसें मांडावें तें जाणतात. सुज्ञांच्या सभेत त्यांची कधीं फजिती व्हायची नाहीं.
- ७२२ विद्वानांच्या सभेतहि जो आपली निष्क्रित मतें निर्भयपणे मांडतो, त्यांचे समर्थन करूं शकतो, तो विद्वानांचा मुकुटमणि होय.
- ७२३ समरांगणांत मृत्युलाहि आहान देणारे अनेक आढळतात; परंतु न गांगरतां सभेला तोंड देणारा दुर्मिळ.
- ७२४ ज्यांत तूं तज्ज्ञ आहेस, जे तूं आपलेंसे केले आहेस, तें डामपणे विद्वानांसमोर मांड; परंतु ज्याचे तुला ज्ञान नाहीं, ज्यांत तूं पारंगत नाहींस, तें सारे त्यांच्यापासून शीक.
- ७२५ सभेत निर्भयपणे बोलतां यावे म्हणून तर्कशास्त्र यांचा अभ्यास कर.
- ७२६ ज्या तरवारींत पाणी नाहीं, ती काय चाटायची आहे? पंडितांच्या सभेत घावरणाऱ्याला ग्रंथांचा काय फायदा?
- ७२७ पंडाच्या हातांतील तरवारीप्रमाणे पंडितसभेत घावरणाऱ्यांचे ज्ञान होय.
- ७२८ विद्वानांच्या सभेत आपलें म्हणणे जर त्यांच्या गव्ही उत्तरवतां आले नाहीं तर आपले ज्ञान फोल होय.
- ७२९ विद्वानांच्या सभेत गलितवैर्य होणाऱ्यांची विद्या केवढीहि असली तरी अडाण्यापेक्षांहि त्यांची योग्यता कमी लेखिली जाईल.
- ७३० सभेत गांगरणारे आणि स्वतःचे विचार ज्यांना नीट विवरून सांगतां येत नाहीं, ते जिवंत असले तरी मृतवत्त्व होत.

सर्ग ७४ : देश

- ७३१ जेथें नेहमीं भरपूर पीक येतें, जेथें क्षविसुनीचे माहेर आहे, भाग्यवान आणि संपन्न लोक जेथें नांदतात, तो देश थोर होय.
- ७३२ आपल्या सकलैकधर्मामुळे जो देश जनतेचे प्रेम ओढून घेतो, दुष्काळ नि दुर्भिक्ष यांपासून जो देश मुक्त असतो, तो देश थोर होय.
- ७३३ कितीहि ओङ्के पडले तरी जो देश सारे सहन करतो, आणि कर वैगेरे व्यवस्थित देतो, तो देश थोर होय.
- ७३४ जेथें दुष्काळ नाहीं, रोगराई नाहीं, शत्रूंचे हल्ले जेथें होत नाहींत, तो देश थोर होय.
- ७३५ ज्या देशांत आपसांत झगडणरे पंथ नि जाति नाहींत, जेथें खुनी अराजक नाहीं, जेथें देशाचा नाश करणारे देशद्रोही नाहींत, तो देश थोर होय.
- ७३६ शत्रूमुळे ज्या देशाची धूळदाण होत नाहीं, आणि परचक्र आले तरीहि ज्याच्या उत्पन्नांत कांहीं कमी होत नाहीं, तो देश सर्वश्रेष्ठ होय.
- ७३७ नव्या, झरे, वेळेवर पाऊस, योग्य ठिकाणी डोंगरपर्वत, मजबूत तटबंदी, या गोष्टीची प्रत्येक देशास अत्यन्त जरूरी असते.
- ७३८ संपात्ति, भरपूर पीक, सुखी प्रजा, रोगमुक्ता, परचकापासून सुरक्षितता, राज्याचीं, कोणत्याहि देशाचीं हीं पांच भूषणे होत.
- ७३९ लोकांच्या श्रमाशिवायहि जो देश विपुल देतो, तोच खरोखर देश; श्रम केल्यावरच जो देतो, त्याला देश म्हणणे योग्य नाहीं.
- ७४० देशाला वरील सर्व गोष्टी अनुकूल असूनहि जर राजसुख नसेल तर सारे दयर्थ.

सर्ग ७५ : दुर्ग, किळेकोट.

- ७४१ संरक्षणाच्या चिन्तेत असणाऱ्या दुर्बळ राजांना दुर्ग साहाय्य देतातच; परंतु प्रवर्लांनाहि त्यांच्यापासून मदत होते.
- ७४२ नद्या, समुद्र, वाळवंटे, पर्वत, घनदाट जंगले, हीं निरनिराळ्या तंहेचीं संरक्षक साधनेच आहेत.
- ७४३ किळचांच्या वाबतीत उंची, जाडी, भक्तमपणा आणि अभेदपणा या चार गोष्टी लक्षांत वेतल्या जातात असें शास्त्र सांगते.
- ७४४ ज्याला फार थोड्या जागी घोका आहे, जो विस्तीर्ण आहे, पाढाव करू पाहणाऱ्यांना जो पुरुन उरतो, तो खरोखर अजिंक्य दुर्ग होय.
- ७४५ अभेदता, आंतील सैन्याला स्वसंरक्षणाची शक्यता, आंत भरपूर धान्य-सामुद्री व इतर सामान असणे, या गोष्टी किळल्याला आवश्यक आहेत.
- ७४६ ज्यांत सर्व प्रकारची सामुद्री आहे, ज्याच्या रक्षणासाठी राजनिष्ठ लोक सिद्ध आहेत, जो चांगल्या तंहेनै तोंड देईल तोच खरोखर किळा होय.
- ७४७ वेदा घालून, हल्ला करून किंवा दग्गलबाजी करून जो घेणे शक्य नाहीं, तोच खरोखर अजिंक्य किळा.
- ७४८ शत्रू शर्थ करीत असतांहि आंतील सैन्य ज्यामुळे शबूला पराभूत करते तो खरा किळा होय.
- ७४९ विविध तटबंदी नि मान्याच्या जागा, यांमुळे जो दुर्ग अभेद केला गेला आहि, शत्रू दूर आहे तोंच त्याची धुळधाण उडवायला जो स्वतःच्या सैनिकांना समर्थ करतो, त्यालाच किळा म्हणावे.
- ७५० किळा कितीहि अभेद नि बळकट असला, तरी तेथील सैन्य जर दमदार नि शारीने लढणारे नसेल तर काय उपयोग ?

सर्ग ७६ : द्रव्य मिळविणे

- ७५१ महत्त्व नसणाऱ्यांना महत्त्व प्राप्त करून देणारे द्रव्यासारखे दुसरे कोणतें साधन आहे ?
- ७५२ दरिद्री माणसाचा सर्वच अपमान होतो; घनवानाला सर्वच या वसा म्हणतात.
- ७५३ द्रव्य म्हणजे अचंचल दीप-ज्योति; ज्याच्याजवळ हे निष्कंप द्रव्यतेज आहे, त्याला कोठेच अंधार नाही.
- ७५४ उत्तम व्यवहाराने जोडलेल्या धनाने पुण्य नि सुख प्राप्त होतात.
- ७५५ ज्या द्रव्यार्जनांत दया नि उपकार यांना थारा नाहीं, ते द्रव्यार्जन नको.
- ७५६ जप्त केलेल्या मालमत्ता, वेवारशी मिळकती, जकाती, लद्वाईतील लृट, या सर्वांमुळे राजाचा खजिना समृद्ध होत असतो.
- ७५७ प्रेमामुळे दया नि सहानुभूति जन्मतात; परंतु त्यांचे संवर्धन व्हायला लक्ष्मी ही धावी इवी असते.
- ७५८ श्रीमंताने एखादे काम अंगावर घेणे म्हणजे टेंकडीवरून हत्तीची हुंज पाहण्याप्रमाणे आहे. (म्हणजे त्या मनुष्याला भीति नि चिंता नसते.)
- ७५९ द्रव्य भरपूर मिळवावे. शबूचा अभिमान धुळीत मिळवायला यासारखे तीक्ष्ण शास्त्र नाहीं.
- ७६० न्याय रीतीने धनार्जन करणाऱ्याला धर्म आणि काम हे पुरुषार्थीहि सहज प्राप्त होतील.

सर्ग ७७ : सैन्य

- ७६१ राजाच्या मालकीच्या गोष्टीपैकी मुख्य गोष्ट म्हणजे शिस्तीत वाढलेले सुसज्ज सैन्य होय.

- ७६२ चिकट परिस्थितीत भयंकर हळे होत असतांहि जे खरे वीर असतात ते मारूं किंवा मरूं या निश्चयानें उभे असतात.
- ७६३ उंदरांची प्रचंड सेना समुद्राप्रमाणे गदारोळ करीत आली तरी भुजंगाचा एक फूत्कार ऐकतांच त्यांची गर्जना बंद पडेल.
- ७६४ ती खरी सेना, जिला पराजय माहीत नाहीं, फितुरी ठाऊक नाहीं, आणि पराक्रम जिची परंपरा आहे.
- ७६५ खवळलेला काळ प्रत्यक्ष समोर युद्धास आला असतांहि जे सैन्य शौर्यानें तोंड देते, ते खरें सैन्य.
- ७६६ पराक्रम, स्वाभिमान, गोंधवांताहि झटपट निर्णय घेणे आणि परंपरागत शौर्य-धर्यांची प्रभा, या चार गोष्टी म्हणजे सैन्याचें चिलखत होय.
- ७६७ खरें लढाऊ सैन्य शत्रूसाठी टपेलें असते, शत्रू केव्हांहि आला तरी त्याला तेव्हांच मातीत मिळवूं असा त्याला आत्मविश्वास असतो.
- ७६८ सैन्य जरी दमदार, काटक नि सहनशील असलें, तरी दारुगोळा नि इतर लष्करी साधनांच्या योगेच विजय प्राप्त होत असतो.
- ७६९ जे संख्येने कमी नाहीं, वेळेवर पगार मिळत असल्यामुळे जे उपाशी नाहीं, जे द्रेष्मतसरद्रोहानें ग्रस्त नाहीं, ते सैन्य नेहमीं विजयीच होणार.
- ७७० सैनिक भरपूर आहेत; परंतु सेनानींची वाण असेल तर सैन्य कसे उभे करतां येईल ?

सर्ग ७८ : : आत्मानिरपेक्ष योद्धा

- ७७१ हे शत्रूनो, रणांगणांत माझ्या स्वामीसमोर उभे राहूं नका. ज्यानीं ज्यानीं आजपर्यंत त्याला आहान केले, त्यांच्या शबांवर कचरी उभ्या राहिल्या.
- ७७२ नेम धरून सज्जाला बाणानें ठार मारण्यापेक्षां हत्तीवर भाला फेंकून त्याला तो न लागला तरी त्यांत अधिक शौर्य आहे.

- ७७३ निःशंकपणे शत्रूवर तुटून पडण्याला पराक्रम म्हणतात; परंतु पराभूताला उदारपणे क्षमणे नि वांचवणे यांत मनाचा मोठेपणा आहे. त्यानें पराक्रमाला शोभा चढते.
- ७७४ त्या वीरानें स्वतःचा भाला शत्रूच्या हत्तीवर फेंकला; तो दुसरा भाला वघत होता, इतक्यांत स्वतःच्या शरीरांतच रुतलेला भाला त्याला दिसला. परमानंदानें तोच उपटून त्यानें हातांत घेतला.
- ७७५ आपल्यावर भाला फेंकला जात असतां डोळा लवणे हे वीराला लाजिरवाणे नाहीं का ?
- ७७६ रक्तस्रावी जखमा ज्या दिवशीं वीराला स्वतःच्या शरीरावर दिसत नाहीत, तो दिवस त्याला व्यर्थ गेल्याप्रमाणे वाटतो.
- ७७७ विभुवनव्यापी कीर्ति मिळावी म्हणून जे उत्सुक असतात, प्राणांची ज्यांना पर्वा नसते, त्यांच्या डाव्या पायांतील तो तोडर पाहणे किंती धन्यतेचे असते !
- ७७८ योद्धे युद्धांत प्राणांची पर्वा करीत नाहीत; प्राण घोक्यांत घालूं नका असे सेनानींने सांगितले तरीहि ते निःशंकपणे शत्रूवर तुटून पडतात.
- ७७९ स्वीकृत कामीं यश यावे म्हणून जे प्राणपर प्रयत्न करतात, त्यांना कोण वरें नावे ठेवील ?
- ७८० ज्याला आपल्या मरणानें सेनानीच्या डोळ्यांतून अशू आणतां येतील, असे मरण यावे म्हणून मिक्षा मागितली तरी काय हरकत ?

सर्ग ७९ : मैत्री

- ७८१ मैत्रीहून दुर्मिळ जगांत काय आहे ? शत्रूच्या सर्व दुष्ट कारस्थानांपासून बचाव करणाऱ्ये मैत्रीहून आधिक बळकट असें चिलखत कोर्ठे मिळणार ?

- ७८२ थोरांची मैत्री शुक्रेन्दुवत् वर्धमान असते; मूर्खांची कृष्णपक्षांतील चंद्राप्रमाणे असते.
- ७८३ थोरांची मैत्री थोर ग्रथांच्या अध्ययनाप्रमाणे आहे; जितके अधिक अंतरंगांत शिरोंवै, तितकी अधिकच शोभा नि गोडी.
- ७८४ मैत्री म्हणजे गप्या नव्हे, केवळ हास्यविनोद नव्हे; तर आपण चुकीच्या मार्गानिं जात असतां ती कानउघाडणीहि करते व सांवरते.
- ७८५ नेहमी भेटणे व एकमेकांच्या जवळ बसणे या वरपांगी गोष्टी; मैत्रीचे बंधन हृदयेक्यामुळे ढूढ होत असते.
- ७८६ तोंड देखल्या स्मित करणे म्हणजे मैत्री नव्हे; हृदयाला हंसवणारी प्रीति जेथे असते तेथे मैत्री असते.
- ७८७ पापापासून परावृत्त करणारा, सन्मार्गाकडे वळवणारा, विपत्तीत बाजू घेणारा, तो खरा मित्र.
- ७८८ वान्याने कमरेचे वस्त्र उडवले जात असतां ते सांवरण्यासाठीं हात ज्याप्रमाणे झटकन धांवतो, त्याप्रमाणे उघडच्या पडलेल्या मित्राच्या साहाय्यास धांवतो, तोच खरा मित्र.
- ७८९ मैत्रीचे खरे मोहेर कोठे? जेथे देन मर्ने परस्परांची उच्चति व्हावी म्हणून शक्य त्या सर्व गोष्टीति सहकार्य करतात तेथे.
- ७९० तो मजवर इतके प्रेम करतो, मी त्याच्यावर इतके प्रेम करतो, असे किती जरी म्हटलेंत तरी जी मैत्री मोजली जाते, तिच्यांत कांहीं तरी कमी आहे.

सर्ग ८० : मैत्रीसाठीं योग्यायोग्य परीक्षा

- ७९१ प्रथम घारख केल्याशिवाय मैत्री करणे याच्यासारखा घोका नाही. कारण एकदां मैत्री जहली म्हणजे ज्याला म्हणून हृदय आहे, तो ती सोडणार नाहीं.

- ७९२ प्रथम परीक्षा केल्याशिवाय जो मित्र जोडतो तो स्वतःवर संकट ओढून घेतो. अशा गोष्टीचा परिणाम अरेवेर प्राणनाशांत होतो.
- ७९३ ज्याच्याशीं मैत्री करायची असेल, त्याचे कुटुंब, त्याचे गुणावगुण, त्याचे आसेष्टमित्र, या सर्वांची नीट चौकशी करून मगच मैत्री जोडावी.
- ७९४ जो सत्कुलज आहे, जो निंदा, अपकीर्ति यांना भितो, अशाची मैत्री वाटेल ती किंमत देऊन जोडावी.
- ७९५ ज्यांना सन्मार्ग माहीत आहे, तूं वाईट मार्गानिं जातांच जे तुझी नीट कानउघाडणी करूं शकतील, अशांना मित्र कर.
- ७९६ विपत्तीति हि एक गुण आहे; मित्रांची प्रीति मोजण्याचे विपत्ति हे एक माप आहे.
- ७९७ मूर्खांच्या मैत्रीपासून मुक्तता हा सर्वांत मोठा फायदा आहे.
- ७९८ ज्या गोष्टीत अपयश आल्याने तुला फार वाईट वाटेल, त्यांना आरंभूच नको; विपत्तीत जे तुला टाकून जातील अशांची मैत्री नको.
- ७९९ आपत्कालीं दगा देणाऱ्याच्या मैत्रीचा विचार मनांत येतांच मृत्युशय्येवरहि हृदय करपून जाईल.
- ८०० पवित्रांची मैत्री मोठ्या असोशीने मिळव; अपाचांची संगति-त्यांना कांही देऊन का होईना—परंतु सोडून दे.

सर्ग ८१ : जीवश्व कंठश्व

- ८०१ आपल्या मित्राने आपल्याशीं वागतांना कितीहि स्वातंत्र्य घेतले तरी जर आपण रागवणार नसू तरच ती खरी मैत्री.
- ८०२ मोकळेपणाने नि प्रेमल्पणाने परस्परांजवळ वागणे यांत मैत्रीचे सर्वस्व आहे. अशा अतिपरिच्याचा थोरांना कधीं राग येत नाहीं.

- ८०३ तुमची मैत्री फारां दिवसांची असेल; परंतु ती जर मित्राला मोकळीक देणार नसेल, स्वातंत्र्याची सवलत देणार नसेल, तर ती काय कामाची?
- ८०४ परस्परांच्या वृद्ध परिचयावर विसंबून एकमेकांस न विचारतांहि मित्र जेव्हां एखादी गोष्ट करतो, तेव्हां जे प्रेमच छद्याचे असतात, त्यांना त्यांत प्रेमच दिसते.
- ८०५ मित्रानें केलेल्या एखाद्या गोष्टीमुळे, समजा, तुम्हांला दुःख झालें तरी त्याची एकरूपता, अभिन्नता, आपल्या मित्राला यामुळे दुःख होईल ही त्याला नसलेली कल्पना, इत्यादि गोष्टी मनांत आणाव्या.
- ८०६ मित्र तुमच्या नाशाला कारणीभूत झाला तरीहि तुम्ही जर खरे मित्र असाल तर त्या हृदयाच्या मित्रास टाकणार नाहीं.
- ८०७ ज्यानें मनापासून कित्येक दिवस प्रेम केले, त्याचें प्रेम, मित्रानें वरचेवर जरी नुकसानीत आणले तरी, कमी होत नाही.
- ८०८ आपल्या खन्या मित्रासंबंधीं कोणी कितीहि कागाव्या केल्या तरी जो ऐकत नाहीं, त्याला तो मित्रच जेव्हां अपाय करतो, तेव्हांहि आनंदच होतो. (कारण मित्राला क्षमा करून आपली गाढ मैत्री दाखवायला प्रसंग मिळतो.)
- ८०९ जो दुसऱ्यावर अविचल प्रेम करतो, त्याच्यावर सारे जग प्रेम करते.
- ८१० आपल्या जुन्या मित्रांवरचे ज्याचें प्रेम बदलत नाहीं, त्याच्याकडे शत्रूसुद्धां प्रेमानें पाहतील.

सर्ग ८२ : अपायकारी मैत्री

- ८११ जणुं तुम्हांला खाऊन टाकतील इतके प्रेम जे तुमच्यावर करतात, मैत्री जोड. एयाच्या वेळेपेक्षां तोडण्याच्या वेळेसच जे अधिक गोहिंगुलाबी दाखवतात, अशांच्या हृदयांत प्रेमाचा लवलेशाहि नसतो.

- ८१२ फायद्यासाठीं जे खुशामत करतात, फायदा नाहीं असे दिसतांच जे खुशाल सोडून जातात, अशा नीचांची मैत्री लाभली काय न लाभली काय, सारखीच.
- ८१३ मैत्रीमुळे काय फायदा होईल याचा जे हिशेब करीत वसतात ते वेश्या व चोर यांच्या वर्गांतीलच समजावे.
- ८१४ वरती वसणारास फेंकून रणांतून पटून जाणाऱ्या घोडच्याप्रमाणे कांहीं लोक असतात; असे मित्र मिळण्यापेक्षां नसलेले वरे.
- ८१५ विश्वास टाकणाऱ्या मित्रास संकटकाळी आणि त्याला मदतीची अपेक्षा असतांना जे सोडून जातात, अशा नीचांची मैत्री नसलेली वरी.
- ८१६ मूर्खीशीं वृद्ध मैत्री असण्यापेक्षां शहाण्यांचे शत्रुत्वाहि शतपटीने वरे.
- ८१७ खुशामत्ये आणि चलती आहे तोंवर मैत्री करणारे, अशापेक्षां शत्रूचा द्वेषहि पुरवला.
- ८१८ एखाद्या कामांत तूं जिवापाड मेहनत करीत असतां जे तुझ्या मार्गांत अडथळेच आणतात, अशांजवळ एक शब्दहि न बोलतां दूर जाणें हें चांगले.
- ८१९ ज्यांच्या वाणीत आणि करणीत मेळ नाहीं, अशांजवळ मैत्री स्वप्रांतहि मनांत आणाल तरी नुकसान होईल.
- ८२० तुम्ही एकटे असतांना तुमच्या जवळ गोड बोलतात; परंतु सर्वेत जे तुमची टर उडवतात, उपहास करतात, अशांच्याजवळ जरासुद्धां जाऊ नकोस.

सर्ग ८३ : खोटी मैत्री

- ८२१ शत्रूने वरपांगी दाखविलेली मैत्री म्हणजे ऐरण होय; वेळ येतांच या ऐरणीवरच तो तुला गोकून काढील.

- ८२२ जे वरून मित्र दिसतात, परंतु अंतरीं शत्रु असतात, अशांची मैत्री स्त्री-हृदयवत् चंचल समज.
- ८२३ शत्रु कितीहि विद्वान् असला, त्यानें नीतिशास्त्राचे, धर्मशास्त्राचे कितीहि ग्रंथ वाचले असले, तरी त्याच्या हृदयांतील देष जाणें अशक्य आहे.
- ८२४ तोंडावर हास्य खेळवणारे परंतु मनांत मत्सर बालगणारे, अशा दांभिक उष्ट्रांना भिऊन वाग.
- ८२५ ज्यांची मते तुझ्याशी एकरूप नाहींत, अशांची वाणी कितीहि मोहक वाटली, तरी त्यांच्यावर थोडाहि विश्वास ठेवू नकोस.
- ८२६ शत्रु लोणकडी प्रेमाची भाषा बोलला, तरी त्याचें खरें स्वरूप एका क्षणांत प्रगट होईल.
- ८२७ शत्रूने बोलण्यांत कितीहि नम्रता दाखविली तरी विश्वसून नकोस; बांकलें धनुष्य उपाय सुचवितें.
- ८२८ जोडलेल्या हस्तांबर्लींतहि शत्रूनें शत्रु लपविले असेल; त्याच्या अशून्वरहि विश्वसून नकोस.
- ८२९ बाहेर चारचौधांत तुझी स्तुति करणारे, परंतु गुप्तपणे तुझी कुठावळकी करणारे, अशांजवळ तूंहि वरून हसून खेळून वाग; परंतु वेळच आली तर आलिंगन देतांना त्याला चिरडून टाकण्यास कचरं नकोस.
- ८३० उघडपणे शत्रूजवळची मैत्री छुगारून देतां येत नसेल, तर मैत्रीचे सोंग चालू ठेव. तो वरपांगी मैत्री दाखवतो, तशी तूंहि दाखव. परंतु हृदयांत त्याला जागा देऊ नकोस.
- ८३१ तुला मूर्खपणा समजून घ्यायचा आहे? हितकर फेंकणे नि अहितकर कवटाळणे याला मूर्खपणा म्हणतात.

सर्ग ८४ : मूर्खपणा

- ८३२ अयोग्य नि नीच गोष्टींकडे मन जाणें याला मूर्खपणा म्हणतात.
- ८३३ अचिवेकी मनुष्य कर्तव्यपराङ्मुख आणि उद्धृट असतो; त्याला लाज नसते. ज्या गोष्टी हृदयाशीं धराव्या त्या तो कधीहि धरणार नाहीं.
- ८३४ विद्वान् आहे, दुसऱ्यास शिकवतो; परंतु स्वतःच्या वासनांचा मात्र गुलाम आहे; अशाहून मूर्ख अविचारी दुसरा कोण आहे?
- ८३५ मूर्ख एका जन्मांत स्वतःविषयीं इतके बोलतो की त्यामुळे सात जन्म नरकांत निःशंक स्थान मिळेल.
- ८३६ क्षणभर टिकणारे उद्योग जो आरंभतो, आणि त्यांचीहि पुढे माती करतो, तो पुढे गोत्यांत, बंधनांत पडल्याशिवाय राहणार नाहीं.
- ८३७ मूर्खाला मिळालेल्या ठेव्यामुळे इतरेजनांची चंगळ उडेल; धरचीं मात्र उपाशी मरतील.
- ८३८ मूर्खाच्या हातांत मोलवान् वस्तु पडल्या तर आधीच मर्कट तशांत मध्य प्यायलेला, अशासारखा तो वागेल.
- ८३९ मूर्खांची मैत्री मोठी गमतीची असते; ती तुटली तरी दुःख होत नाहीं.
- ८४० न धुतलेला पाय कोचावर ठेवावा, तदृत सन्मान्य लोकांच्या सभेत मूर्खांने पाऊल ठेवणे होय.
- सर्ग ८५ : अहंकारी मूर्खपणा
- ८४१ व्यवहारज्ञानाचा अभाव हें खरें दारिद्र्य; दुसऱ्या दारिग्राला जग दारिद्र्य समजत नाहीं.
- ८४२ मूर्खांने आपण होऊन देणगी दिली, तर देणगी मिळणाऱ्याचें नशीच म्हणायचें, दुसरे काय?
- ८४३ शत्रुसुद्धां आणणार नाहीं अशीं संकटे आपल्या हातांनी मूर्ख आपल्यावर ओढून घेतो.

- ८४४ मी मोठा शहाणा असें म्हणण्यांत जितकी उथळ बुद्धि आहे, तितकी कोठेंच दिसणार नाही.
- ८४५ नसलेले ज्ञान स्वतःजवळ आहे असें सांगणारा मूर्ख, स्वतःजवळ असलेल्या ज्ञानाविषयीहि साशंकता निर्मितो.
- ८४६ मनोबुद्धीची कुरुपता जर पदोपदीं प्रकट होत असेल, तर शरीर शृंगारून काय फायदा ?
- ८४७ गुप्त गोष्ट स्वतःजवळ न राखूं शकणारा उथळ आणि उतावीळ मनुष्य स्वतःवर मोठीं संकटे ओढून आणील.
- ८४८ जो दुसऱ्याचा चांगला सळा ऐकत नाहीं, आणि चांगले काय हें कलण्याची ज्याला अक्कल नाहीं, तो मेरेपर्यंत स्वजनांना दुःख देत मात्र राहणार.
- ८४९ मूर्खाचे डोळे उघडण्याचा प्रयत्न करणारा मूर्ख होय; कारण मूर्ख एकाच दृष्टिकोनानें वघतो, आणि तेंच वरोबर असें त्याला वाटत असते.
- ८५० सोरे जग ज्या गोष्टी मानते, त्याहि नाकारणारा मनुष्य पृथ्वीवरचा मूर्तिमंत सैतान होय.

सर्ग ८६ : विरोधी वृत्ति

- ८५१ दुसऱ्याला नेहमीं उडवून लावण्याच्या वृत्तीमुळे शेवटी द्वेष जन्माला येतो.
- ८५२ मुद्दाम भांडण उकरून काढण्यासाठीं तुझा शेजारी जरी अपाय करायला आला, तरीहि तूं सूडबुद्धि मनांत न बाळगणे उत्तम.
- ८५३ नेहमीं भांडणे उकरीत बसण्याचा रोग फार वाईट; या रोगापासून मुक्त होणारा कायम टिकणारी कीर्ति मिळवील.
- ८५४ उद्घटणासारखा अवगुण नाहीं; तो तुला हृदयांतून घालवतां आला तर तुला परमोच्च आनंद लाभेल.

- ८५५ जो वैर टाळतो, त्याला धुर्भीति मिळविण्याची कोण इच्छा करील ?
- ८५६ शेजान्यावर सदैव जवळफलणारा आणि उद्घटणांतच आनंद मानणारा लौकरच ठेंचाळेल नि पडेल.
- ८५७ जो राजा कलहप्रिय आहे, मत्सरी आहे, त्याला देशाच्या अभ्युदयाची दृष्टि नसते.
- ८५८ कलहनिवृत्ति भाग्य देते; परंतु कलहाचे भूतच वाढवाल तर लगोलग नाश आल्याशिवाय राहणार नाहीं.
- ८५९ तुमच्यावर दैव सुप्रसन्न असेल तर तुम्ही कोधवश होणार नाहीं; परंतु दैवानें तुमचा नाश करायचेंच ठरवेले असेल, तर तुम्ही शेजान्याजवळ इतक्या घेंडखोरपणानें वागाल कीं सीमा नाहीं.
- ८६० उद्घटणामुळे सारी कटुता जन्मते; सुस्वभावामुळे शान्ति नि ऐक्य यांचे मधुर फळ मिळते.

सर्ग ८७ : शत्रूचीं लक्षणे

- ८६१ प्रबळांशीं स्पर्धा नको; परंतु दुवळ्यांवर क्षणभराहि न थांवतां चढाई कर.
- ८६२ जो राजा दुष्ट आहे, ज्याला मित्र नाहीत, एकाकी ठाण मांडण्याची ज्याला शक्ति नाही, तो शत्रूच्या सैन्याविरुद्ध कसा टिकाव धरणार ?
- ८६३ ज्या राजाला धैर्य नाहीं, अक्कल नाहीं, जो शेजान्याशीं स्नेहानें वागत नाहीं, तो तावडतोब शत्रूच्या भक्ष्यस्थानीं पडतो.
- ८६४ जो राजा तामसी आहे, ज्याच्या ताढ्यांत जीभ नाहीं, तो सर्व काळीं, सर्व स्थळीं, सर्वांच्या भक्ष्यस्थानीं पडेल.
- ८६५ ज्याला कसें वागवें तें कवळ नाहीं, ज्याला स्वाभिमान नाहीं, राजनीतीकडे जो लक्ष देत नाहीं, त्याला पाहून शत्रूंना आनंद होतो.

- ८६६ जो राजा विषयवासनांस वळी पडतो, कोधान्ध होऊन बुद्धि गमावतो,
त्याच्याशीं वैर आल्यास वैरी आनंदतो.
- ८६७ जो राजा कामांना हात घालतो; परंतु त्यांत यश यावें म्हणून खटपट
मात्र करीत नाहीं, अशाशीं किंमत देऊनहि शब्दृत्व पत्करावें.
- ८६८ राजा अवगुणांचा पुतळा असेल तर त्याला मित्र मिळणार नाहीत आणि
त्याचे शब्द आनंदतील.
- ८६९ प्रतिस्पर्धी मूर्ख नि भित्रा असेल तर शब्दूला आनंद होतो.
- ८७० मूर्ख शेजान्यांशीं लढून सहजपणे मिळणाऱ्या विजयाकडे जो लक्ष देत
नाहीं, त्या राजाला कधीहि कीर्ति मिळणार नाहीं.

सर्ग ८८ : उगीच शब्दु निर्माण करणे

- ८७१ थेवेनेसुद्धां आपण होऊन शब्दृत्वाची दुष्ट भावना मनांत बाढ्यां नये.
- ८७२ धनुष्य ज्यांचे शब्द आहे अशांना आहान देच; परंतु जिहा हें ज्यांचे
शब्द आहे त्यांना मात्र उगीच संतापवू नकोस.
- ८७३ मित्र नसतांना जो राजा अनेक शब्दूना आहान देतो, तो मूर्खाहून मूर्ख
समजावा.
- ८७४ शब्दूला मित्र बनविण्यांत जो पटाईत आहे, त्याची सदैव सत्ता राहील.
- ८७५ दोन शब्दूशीं तुला एकाकी लढण्याचा जर प्रसंग आला, तर त्या दोहोंतील
एकाला स्वतःच्या बाजूला वर्वविण्याचा प्रयत्न कर.
- ८७६ शेजान्याच्या बाबतीत—तो शब्दु असो वा मित्र असो—तूं जर कांही
करावयाचें ठरविलें असशील, तर तैं तूं जेव्हां स्वतः अडचणीत असशील, त्या
वेळेस करूं नकोस.
- ८७७ तुइया अडचणी ज्यांना माहीत नाहीत, त्यांना त्या कळूं देऊ नकोस; तुझी
ठंगें शब्दूसमोर उघड करूं नकोस.

- ८७८ चांगल्या योजना कराव्या; साधने समृद्ध करावीं; किलेकोट नि संरक्षणाचीं
साधने वल्कट ठेवावीं. असें कराल तर तुमच्या शब्दूचा अभिमान लौकरच
धुर्वीला मिळेल.
- ८७९ कांटरीं झाडे लहान आहेत, तोंच तोडावीं; कारण मोठीं झाल्यावर तीं तोडूं
पाहाल तर तीं तुमचे हात कापून टाकतील.
- ८८० तुम्हांला तुच्छ मानणान्यांचा गर्व जर तुम्ही दूर न कराल, तर तुमचा
लौकरच नाश होईल.

सर्ग ८९ : घरभेदे

- ८८१ आमराया, झरे, यांच्यापासून रोगराई उत्पन्न होत असेल तर त्यांच्यापासून
कोठला आनंद, कोठलें सुख? तदृत आपेष्टच जर तुमच्या नाशाची
खटपट करीत असतील, तर त्यांचा त्यागच करावा.
- ८८२ नागव्या तरवारीप्रमाणे उघड शब्दृत्व करणाऱ्याची तेवढी भीति नाही; परंतु
मैत्रीचे दोंग करणाऱ्या शब्दूपासून मात्र सावध राहिले पाहिजे.
- ८८३ गुप शब्दूंच्या बाबतीत सावध रहा; कारण तूं संकटांत आहेस असें दिसतांच
ते तुझा निःपात करतील.
- ८८४ मैत्रीचे दोंग करणारे शब्दु अनेक कारस्थाने रचीत असतात; तुइया आपेष्ट
च्यांच्या मनांत ते विष कालवतील.
- ८८५ स्वतःचे आपेष्टच जेव्हां द्रोही नि विश्वासघातकी बनतात, तेव्हां ते संकटें
आणून तुझा जीव धोक्यांत आणतील.
- ८८६ फंदफितुरी एकदां का राजवाड्यांत, सैन्यांत शिरली, म्हणजे मग तिला बळी
न पडणे अशाक्य होतें.
- ८८७ घरभेद्या असलेले घर वह झांकण असलेल्या भांडच्याप्रमाणे असतें; दिसायला
एक; परंतु वस्तुतः दोन.

- ८८८ ज्या घरांत घरभेदी असतो, तें गंजलेल्या लोखंडाप्रमाणे धुळीत मिळतें.
- ८८९ घरभेदा असलेल्या घराचे गृहछिद्र लहानसे असले, तरी विनाश तेथें विरुद्धा वालीत असतो.
- ८९० तुमच्याविषयी देषमत्सर बाबगणान्याजवळ तुम्ही आपलेपणानें वागणे म्हणजे घरांत सर्प घेऊन राहण्याप्रमाणे आहे.

सर्ग १० : बलवंतांचा राग

- ८९१ जे सर्वशक्तिमान् आहेत, कर्तुमकर्तुं करूं शकतील, अशांच्या कोधापासून स्वसंरक्षणेच्छु माणसानें जपावे; त्यांच्या कोधाला तिळभरहि जागा देऊन नये.
- ८९२ तुम्ही बलवंतांचा अपमान कराल, तर त्यांची शक्ति तुमच्यावर अपरिहार्य अशी अनन्त दुःखे लोटील.
- ८९३ तुला स्वतःचा सर्वनाश करून घ्यायचा आहे? तर मग जा आणि तुझा नाश करण्याचें ज्यांना सामर्थ्य आहे त्यांना डंवच.
- ८९४ जो प्रबळाला दुखवितो, तो आपण होऊन मृत्युला बोलावतो.
- ८९५ प्रबळ शस्त्राखांनी सज्ज अशा राजाचा राग जो ओढवून वेईल, त्याची कोठेहि धडगत नाहीं.
- ८९६ वणव्यांत सांपडलेले एक वेळ जिवानिशीं सुटतील; परंतु प्रबळांचा अपमान करणान्यांना मात्र आशा नाहीं.
- ८९७ तपःसामर्थ्यसंपन्न क्रषि जर तुइयावर संतापले, तर तुझे हें कुबेराचे वैभव कोठे राहील?
- ८९८ आपला पाया पक्का आहे, कोणाचेहि भय नाहीं, असें जरी तुम्हांस वाटले तरी पर्वताप्रमाणे बलवान् असणान्यांनी मनांत आणले तर तुमचे तें समूल उत्पाटन करूं शकतील.

- ९९९ पवित्र व व्रती लोक देवेन्द्रावर संतापले तर तो देवेन्द्रहि स्वाराज्य गमावून रसातव्यास जाईल.
- १०० तपोनिधीची वक दृष्टि वळली, तर मी मी म्हणणारे मातवरहि धुळीस मिळतील.

सर्ग ११ : बाईलवेढे

- १०१ बाईलवेडच्यांना मोठेपणास मुकावे लागतें; मोठमोठ्या गोष्टी आपण कळूं अशी ज्यांना महत्वाकांक्षा असेल, त्यांनी या मोहापासून दूर रहावें.
- १०२ अति स्त्रैणाची विलासलालसा लोकांत उदाहरण म्हणून दाखविली जाईल व लजेने त्याला मान खाली वालावी लागेल.
- १०३ पत्नीसमोर लाळ घोटणान्याला थोरांमोठ्यांसमोर तोड दाखवायला जागा नसते.
- १०४ जो आपल्या पत्नीचा दास आहे, त्याला मोक्ष नाहीं. त्याची बुद्धि पै-किंमतीची समजा.
- १०५ जो आपल्या पत्नीलाहि भितो, तो थोरांमोठ्यांची सेवा कशी करणार?
- १०६ पत्नीच्या सुकुमार बाहुपाशांना भिकन जे उभे राहतात, ते देवांप्रमाणे राहिले, वागले, तरी त्यांना कोणीहि मान देणार नाहीं.
- १०७ राज्यकारभारांत जो बायकांचे वंड चालू देतो, त्याच्याहून विनयशालि कुमारिका अधिक थोर नि श्रेष्ठ आहे.
- १०८ बायकोच्या मुठींत वागणारे आपल्या मित्रांच्या गरजा पुरवूं शकणार नाहीं, कोणतेहि चांगले काम करूं शकणार नाहीं.
- १०९ जे स्त्रियांच्या हातीं सत्ता देऊन त्यांच्या तंत्रांने वागतात, त्यांना धर्मांच नाहींतच; परंतु प्रेमाचाहि खरा आनंद त्यांना लाभणार नाहीं.

९१० मोठ्या गोष्टी मनांत खेळवणारे, ज्यांच्यावर ईश्वरी कृपा असते, ते स्त्रीण-
पणाचा मूर्खपणा कधीहि करणार नाहीत.

सर्ग १२ : वारांगना

- ९११ ज्या स्त्रिया प्रेमासाठी नव्हे तर पैशासाठी म्हणून परपुरुषाची इच्छा करतात,
त्यांच्या मोहक लीला दुःखाकडे नेतील.
- ९१२ वरपांगी प्रेम दाखवून स्वाथर्वर ज्यांची दृष्टि असते, अशा स्त्रियांचे मार्ग नीट
पहा व चार पावळे दूर रहा.
- ९१३ प्रियकराला आलिंगन देतांना वेश्या प्रेम दाखविते; परंतु प्रेतालाच आपण
कवटावीत आहेंत असें ती मनांत समजते.
- ९१४ निर्मल कर्मीची आवड असणारे वेश्येच्या स्पर्शानें स्वतःला अपवित्र करीत
नसतात.
- ९१५ गाढी विद्वत्ता नि विवेक ज्याच्याजवळ आहे, असा पुरुष जिचे सौन्दर्य
सर्वांसाठी आहे अशा वेश्येच्या स्पर्शानें स्वतःला कलंक लावून घेणार नाहीं.
- ९१६ स्वहितदक्ष मनुष्य आपल्या सौंदर्याची विकी करणाऱ्या वेश्येच्या हाताला
स्पर्श करीत नाहीं.
- ९१७ फुलपांखरी वृत्तीचे उथल लोकच शरीरानें कवटाळणाऱ्या परंतु मन अन्यवृ
असणाऱ्या स्त्रियांच्या पाठोपाठ जातात.
- ९१८ धूर्त व मायावी स्त्रियांची आलिंगने फसव्या अप्सरांच्या आलिंगनंप्रमाणे
मूर्खर्नाच मोहक वाटतात.
- ९१९ शृंगारसाज केलेल्या वेश्येचे मृदु बाहु म्हणजे नरकाची गर्ता; नीच लोकच
या गर्तेत पडून सडतात.
- ९२० द्वैवाची अवकृपा असणारे लोकच दोन मने असणाऱ्या वेश्या, मद आणि
वृत यांत आनंद मानतात.

सर्ग १३ : सुरापान

- ९२१ मदपी माणसाचे शत्रु त्याला कधीहि मिणार नाहीत; मदपी मिळविलेली
कीर्ति गमावील.
- ९२२ सुरापान करू नका; सज्जनांनी आपणांस मानवे असें वाटत असेल तर
दारूपासून दूर रहा.
- ९२३ दारूडच्याचे दर्शन जन्मदात्या मातेसहि किळसवाणे वाटतें; मग इतर सन्मान्य
जनांस वाटेल यांत काय आश्वर्य?
- ९२४ दारूचे व्यसन ज्याला लागतें, त्याला लज्जादेवी सोडून जाते.
- ९२५ स्वतःचे पैसे देऊन दारू पिणे आणि बुद्धिप्रष्ठ होऊन गटारांत लोळणे, हा
मूर्खपणाचा कलस होय.
- ९२६ नेहमीं ताडी पिणारा नेहमीं झोपीं गेल्याप्रमाणे किंवा मृतवत्त्व मानावा.
- ९२७ चोरून दारू पिऊन जे बेहोप होऊन पडतात, त्यांच्या व्यसनाचा लौकरच
गवगवा होऊन फजीती होते.
- ९२८ दारूडच्यानें दारू म्हणजे काय तें मला माहीतहि नाहीं, असें दोंग तरी करू
नये; कारण खोटे बोलण्याचे आणखी एक पाप ते करतात.
- ९२९ सुरामत्ताजवळ जो बुद्धिवाद करू पाहतो, सुरापानाचे तोटे त्याला समजवूं
पाहतो, त्याचे तें करणे म्हणजे पाण्यांत बुडालेल्याजवळ मशाल शोधण्या-
प्रमाणे आहे.
- ९३० मदप्याची स्थिति तुम्ही शुद्धीवर असतांना पहाल तर दारू प्यायल्यावर
आपली स्थिति करी होईल, त्याचे चित्र ढोळ्यांसमोर नाहीं का आणतां
येणार?

सर्ग ९४ : दूत

- ९३१ तूं जिंकणार असलास तरीहि दूत खेळूं नको. तुझे तें जिंकून घेणे माशानें गिळलेल्या गळाप्रमाणे आहे.
- ९३२ दूतासक्त लोक एक मिळवतील; तर शंभर गमावतील. या जगांत स्वतःची भरभराट करून द्यायला त्यांना कोठे वाव आहे?
- ९३३ पुनः पुनः सारे पणास लावाल तर सारे गमावाल.
- ९३४ दूतानें जितक्या लौकर दारिद्र्य येते, तसें कशानेंच येत नाहीं. दूतानें नांव बढ होते आणि वाटेल तें घाणेरडे कृत्य करायलाहि मनुष्य तयार होतो.
- ९३५ फांसे खेळण्यांतील आपल्या कौशल्याचा अभिमान बाळगणारे नि दूतगृहाकडे जाणारे पुष्कळ झाले. परंतु रडला नाही, पस्तावला नाही, असा कोणीहि त्यांत दिसत नाहीं.
- ९३६ दूतासक्तीच्या रूपानें तुमचें दुर्दैवच येते नि तें तुम्हांला अंध करते. शेवटी अब्बाबद्दशा प्राप्त होते.
- ९३७ जुगाराच्या अडुच्यावर जाऊन तूं आपला वेळ वायां द्वचडशील, तर लौकरच सारी संपत्ति संपुष्टांत येईल, तुझा नांवलौकिकहि नष्ट होईल.
- ९३८ दूतासुऱ्ठे संपत्ति जाईल, प्रामाणिकपणाहि नाहीसा होईल, दूतासुऱ्ठे तुझे हृदय कठोर होईल, तुझ्यावर दुःखसंकटे कोसळतील.
- ९३९ जो दूतरत आहे, त्याला यश, तेज, विद्या, वैभव—सारे सोडून जाईल. त्याला दुपारची भ्रान्त पडेल.
- ९४० दुःखीकृद्या मनुष्य आशेने अधिकच जीवनासक्त होतो, त्याप्रमाणे दूतांत गमावणारा अधिकाधिकच इरेस पडतो.

सर्ग ९५ : औषधें

- १४१ कफ, पित्त, वात, यांत कोणाचेहि आधिक्य होतांच रोग होतो.
- १४२ पहिले अन्न पचल्यावरच जर दुसरे खाल्ले, तर औषधाची जरूरच नाही.
- १४३ बेतानें खा; पहिले पचले असेल तरच खा; आयुष्यवर्धनाचा हा राजमार्ग होय.
- १४४ सणसणून भूक लागेपर्यंत वाट पहा आणि मग प्रकृतीस मानवणारे अन्न बेतानें घे.
- १४५ प्रकृतीला मानवणारा आहार प्रमाणांत घेशील, तर कधीच शारीरिक व्याधि होणार नाहीं.
- १४६ पोट रिकामे असेल तेव्हांच खाणान्याला आरोग्य शोधित येते; आणि अपचन असतांहि खच्चून खाणान्याला नाना रोग शोधित येतात.
- १४७ पचनशक्तीच्या बाहेर मूर्खपणानें आधाशासारखें खाणान्यास सतरा रोग जडतात.
- १४८ रोग जडण्याचे कारण नि रोग हटण्याचे उपाय यांचा विचार कर; आणि नीट काळजी घेऊन रोग दूर करण्याच्या कामास लाग.
- १४९ चिकित्सकानें रोग्याची एकंदर स्थिति, रोगचिकित्सा व काळ ह्या सर्व गोष्टींचा विचार करावा; आणि मग रोग्याला बरें करण्याच्या मार्गला लागावै.
- १५० रोगी, वैद्य, औषधे नि औषधे देणारे, या चार गोष्टींवर रोग बरा होण्याचे अवलंबून असते. या चारांचे पुन्हां चार विविष्ट गुण आहेत.

संकीर्ण प्रकरणसर्ग ९६ : सत्कूल

- १५१ जे कुलज असतात, त्यांच्याजवळ उपजतच सत्य, विनय, हे गुण असतात.
- १५२ कुलवान् मनुष्य सद्वर्तन, सद्भिरुचि, चांगली रीतभात, प्रामाणिकपणा यांच्यापासून कधीहि च्युत होत नाही.

- ९५३ हंसतमुख, उदार हात, गोड वाणी नि नम्रता, हे कुलवानाचे चार गुण आहेत.
- ९५४ कुलवान् मनुष्य कोटि कोटि द्रव्य मिळत असले, तरीहि यशाला कलंक लाखूँ देणार नाहीं.
- ९५५ जे कुलज आहेत ते दारिंद्रियांतहि औदृश्य टाकणार नाहींत.
- ९५६ आपल्या कुलाची थोर परंपरा, उत्तम चालरीत जो राखूँ इच्छितो, तो कधीहि वाम मार्गाचा अवलंब करणार नाहीं.
- ९५७ चंद्रावरील डाग स्पष्ट दिसतो; तदृत् मोठचा घराण्यांतील माणसाचा दोषहि पटकन् डोळ्यांत भरतो.
- ९५८ थोर कुलांत जन्मलेल्याच्या ठारीं जर उद्घट वाणी दिसून आली, तर लोक त्याच्या कुलशीलाविषयीं शंका वेताली.
- ९५९ अंकुरावरून भूमीची इच्छा; त्याप्रमाणे वाणीवरून कुव्याची ओळख.
- ९६० जर सदुणाची पारख असेल तर विनयशालि हो; स्वतःच्या कुलाचा मान राखायचा असेल तर सर्वांना सन्मानावयास आधीं शीक.

सर्ग ९७ : स्व-मान

- ९६१ प्राण गेला तरी मानहानि सहन करूऱ नको.
- ९६२ आपल्यामागें आपले विशुद्ध नांव रहावें असें वाटत असेल, तर मोठेपणासाठीं महणूनहि खोटें कर्म करूऱ नको.
- ९६३ वैभवाच्या काळीं विनय अंगीं असूऱ दे; पडत्या काळ्यांत स्वाभिमानधनाला दृढं धरून ठेव.
- ९६४ ज्यांनी विशुद्ध नांव मलविलें, ते मुंडग केलेल्या डोक्यावरूऱ फेंकून दिलेल्या केसांप्रमाणे नीच आहेत.
- ९६५ पर्वतासमान धीरगंभीर असणारी माणसे अणूइतकेहि कुष्कुत्य करतील तर क्षुद्रांहून क्षुद्र तीं दिसूऱ लागतील.

- ९६६ तुमचा उपहास नि तिरस्कार करणाऱ्या लोकांची खुशामत करून तेज चढत नसते, कीर्ति मिळत नसते. मग कां बरे असें करावें?
- ९६७ आपला तिरस्कार करणाऱ्यांचे तोंड पाहून जगण्यापेक्षां तत्काळ मरणे वरे.
- ९६८ स्वाभिमान गमावून कातडी राखूऱ पाहण्यांना प्रश्न आहे: स्वाभिमानपेक्षां का कातडी मोलाची आहे?
- ९६९ अंगावरची लोंकर जातांच कावरिमा प्राणी प्राणत्याग करतो; त्याप्रमाणे हळुवार हळुयाचीं कांहीं माणसे आपला स्वाभिमान राखतां येत नाहीं असें दिसतांच जीवनाचा सोक्षमोक्ष करतात.
- ९७० नांव गमावण्यापेक्षां मरणे वरे, असें म्हणण्यांव्या मानधनांना जग वंदील, त्यांच्या यशोमंदिरांत त्यांना पूजील.

सर्ग ९८ : मोठेपणा

- ९७१ उदात्त कर्माची महत्त्वाकांक्षा असणे म्हणजे मोठेपणा होय; मला त्या उदात्ताची जरूर नाहीं असें म्हणणे म्हणजे क्षुद्रता होय.
- ९७२ सारीं माणसे एकाच पद्धतीने जन्मतात; परंतु जगतांत निरनिराळ्या रीतीने त्यांची कीर्तिहि वेगवेगाळी होते.
- ९७३ मोठचा कुलांत जन्मून मन मोर्टें नसेल तर ते मोरे नव्हेत; क्षुद्र कुलांत जन्मून मन क्षुद्र नसेल तर ते क्षुद्र नव्हेत.
- ९७४ ख्रीच्या पातिव्रत्याप्रमाणे स्वतःशीं सत्यनिष्ठ असणाऱ्यांनाच मोठेपणा मिळवतां येतो.
- ९७५ अशक्य गोष्टी योग्य साधनांनी शक्य करणे, हा योजकत्वाचा आणि चिकाटीचा गुण मोठ्यांच्या टिकाणीं असतो.
- ९७६ क्षुद्र वृत्तीच्या लोकांना पूज्यांना पूज्य मानून त्यांची सदिच्छा नि कृपा मिळवावी असें कधीच वाटत नाहीं.

कुरल

- ९७७ क्षुद्रांना सुदैवानें जर ऐश्वर्य प्राप्त झाले तर त्यांच्या वर्मेडीला सीमा उरत नाहीं.
- ९७८ मोठेपणा विजयी असतो; तेथें ढोंग नसतें; क्षुद्र लोक आपले गुण जगासमोर मांडित सुटात.
- ९७९ जो मोठा आहे, तो सर्वांजवळ नम्रतेने वागतो. क्षुद्र लोक उद्घटपणाचे आगर असतात.
- ९८० मोठेपणा दुसऱ्यांच्या दोषांवर पांघरूण घालतो; क्षुद्रता परनिदेशिवाय कधीं बोलतच नाहीं.

सर्ग ११ : पात्रता

- ९८१ स्वतःची पात्रता वाढावी असें ज्यांना वाटतें, जे स्वकर्तव्य जाणतात, त्यांना जें जें चांगले तें तें करावेसे वाटतें.
- ९८२ पात्रता चारित्र्याच्या पावित्र्यांत असते; इतर गोष्ठीनीं पात्रता वाढत नसते.
- ९८३ विनय, प्रसन्न दयालुत्व, दुसऱ्याचे दोष क्षमणे, सर्वांवर प्रेम आणि सत्यनिष्ठा, हे थोर चारित्र्याच्या इमारतीचे पांच खांब आहेत.
- ९८४ साधूचा मोठा गुण म्हणजे अहिंसा; आणि ज्याची थोर योग्यता असते तो निंदेचा शब्द कधीं बोलत नाहीं.
- ९८५ नम्रता हेंच बलवंताचेहि बळ; मोठांचें शत्रुविरुद्ध हेंच संरक्षक कवच असतें. योग्यता कशी पारखावी? आपल्याहून क्षुद्र असणाऱ्यांच्या ठिकाणीं श्रेष्ठत्व दिसून आले, तर तेहि आनंदाने कबूल करणें म्हणजे पात्रता, म्हणजे योग्यता.
- ९८६ अणाय करणाऱ्यावर उपकार न करील, वाईट इच्छिणाऱ्याचेहि भलें न चिन्तील, तर मग थोरांचे थोरपण तें कोठें उरलें?
- ९८७ शीलाची संपत्ति भरपूर असेल तर दारिद्र्य हें कांहीं दूषण नाहीं.

- ९८९ आणिबाणीच्या प्रसंगीहि जो सत्त्वच्युत होत नाहीं तोच थोर योग्यतेचा.
- ९९० मोठी माणसेंहि मोठेपणापासून च्युत होऊ लागलीं तर पृथ्वीला मानवांचा भार सहन करवणार नाहीं.

सर्ग १०० : सभ्यता

- ९९१ जे मोकळ्या हातांनीं सर्वांना जवळ घेतात, त्यांच्याजवळ सभ्यता सहजच असते.
- ९९२ मानवाविषयीची सहानुभूति आणि कुलीनता यांच्यांतून सभ्यता जन्माला घेते.
- ९९३ वाह्य चिन्हें मानवांना एक करूं शकणार नाहींत; हृदयांतील विनयशील सभ्य भावच सर्वांना जोडूं शकेल.
- ९९४ न्यायी, सत्यनिष्ठ, परोपकारी, सदाचारी, यांच्या चालीरीतीला जग श्रेष्ठ मानतें.
- ९९५ थेंडेतहि उपहासात्मक नि अपमानात्मक शब्द उच्चाराल तरी दुसऱ्याचे हृदय दुखवलें जातें; म्हणून कुलवान् मनुष्य शत्रूजवळहि सभ्यतेने वागतो.
- ९९६ चांगल्या चालीरीतीची माणसे जगांत आहेत म्हणून जगांचे गाडे सुरक्षीत चाललें आहे. तीं नसतीं तर जगांतील सारा सद्भाव, सारी प्रेममय माधुरी नष्ट झाली असती.
- ९९७ केवळ कुशाग्र असून काय उपयोगी? जर सभ्य चालीरीत तुमच्याजवळ नसेल तर तुम्ही केवळ ओङ्डकेच आहांत.
- ९९८ असभ्यता मानवाला शोभत नाहीं. अन्यायी अशा वैन्यांजवळहि असभ्यपणे वागणे बोरे नव्हे.
- ९९९ ज्यांना हास्य माहीत नाहीं, त्यांना या विशाल सृष्टींत दिवसाहि अंधारच आहे.
- १००० पोरकटाजवळील धन-दौलत म्हणजे न घासलेल्या भांड्यांतील दुधाप्रमाणे होय.

सर्ग १०१ : संपत्तीचा उपयोग न करणे

- १००१ संपत्ति सांठवून तिचा उपयोग न वेणारा मृतवत् समजावा.
- १००२ राशिवेरी द्रव्य जमवून त्याचा यन्किचित्तहि उपयोग न करणारा कवडी-
चुंबक कृपण मनुष्य पुढील जन्मी भूत होईल.
- १००३ जे नेहमीं संचयच करतात, कीर्तीची ज्यांना स्पृहा नाहीं, त्यांचे जगणे
पृथ्वीला भारभूत होय.
- १००४ शेजान्यांचा लोभ, प्रेम, स्नेह, मिळविण्याविषयी बेकिकीर असलेला आपल्या-
मांगे ठेवील तरी काय ?
- १००५ जे दुसऱ्यांस देत नाहीत, स्वतःहि उपयोगित नाहीत, त्यांची कोटि कोटि
संपत्ति असली तरी काय उपयोग ?
- १००६ जो दुसऱ्यास देत नाहीं, स्वतः भोगित नाहीं, तो संपत्तीला मिळालेला
शाप होय.
- १००७ जवळ असूनहि गरजू माणसास जो देत नाहीं, तो एकटी राहून आपलें
तारुण्य व्यर्थ द्वडणाऱ्या तरुणीप्रमाणे आहे.
- १००८ ज्यान्यावर लोकांचे प्रेम नाहीं, त्यांचे वैभव गांवाच्या मध्यभागी वैभवाने
शोभणाऱ्या विष्वक्षप्रमाणे आहे.
- १००९ जो मनांत कधीहि धर्मविचार करित नाहीं, केवळ धनाच्या राशी जोडीत
असतो, तो स्वतःचे शरीर नि मन दोघांना उपाशी ठेवतो. त्यांचे द्रव्य
दुसऱ्यांची धन होते.
- १०१० उपकार करण्यांत ज्यांने सोरे गमावले, त्याला आलेली कष्ट दशा रिकाम्या
झालेल्या पावसाळी ढगाप्रमाणे समजावी; ती फार वेळ राहणार नाहीं.

सर्ग १०२ : लज्जेची जाणीव

- १०११ स्वतःला न शोभणारे कर्म करायला सज्जन लोक लाजतात. त्यांची ही
लज्जा नियांच्या लज्जाशीलतेहून निराळी असते.
- १०१२ अन्न, वस्त्र, संतति, या गोषी सर्वांना सारख्याच असतात. माणसांचे
वैशिष्ट्य वरील लज्जाशीलतेत आहे.
- १०१३ प्राण शरीरांत असतो; थोरपणा पवित्र लज्जाशीलतेत असतो.
- १०१४ सलज्जता हा थोरांचा अलंकार होय; निर्लज्जपणे वडवडणारा डोळ्यांपुढे
नको असे वाटते.
- १०१५ दुसऱ्याचा अपमान स्वतःचा समजून जे खालीं मान घालतात, ते कोमल
मधुर भावानांचे माहेर होत.
- १०१६ ज्या साधनांचा उपयोग केल्याने मान खालीं घालावी लागणार नाहीं,
अशा साधनांहून भिन्न साधनांनी थोर लोक राज्य मिळविण्याचाहि प्रयत्न
करणार नाहीत.
- १०१७ ज्यांची स्वाभिमान-भावना अति हळु आहे, ते अपकीर्ति न व्हावी म्हणून
प्राणहि केंकटील; प्राण वांचावेत म्हणून ते लाज उगाळून पिणार
नाहीत.
- १०१८ ज्या गोषीमुळे दुसऱ्यास लाज वाटते, त्या गोषींनी ज्यांना लाज वाटत
नसेल, त्यांच्याबद्दल धर्माला लाज वाटते.
- १०१९ परंपरागत कुलाचार न पाळल्याने मनुष्य कदाचित् कुटुंबाला मुकेल; परंतु
तो लाजच सोडील तर त्याला सांयाच हितमंगलाला मुकावे लागेल.
- १०२० ज्यांना लाज नाहीं, ते जिवंत असून मेलेलेच समजावे; कवळसूची वाहुल्या-
प्रमाणे ते जीवनांचे नाटक करतात झाले.

सर्ग १०४ : कृषि; शेती

- १०३१ कोठेहि गेलांत तरी शेवटीं अन्नासाठीं नांगराच्या पाठीमार्गे उभे रहावे लागणारच. किती कष पडले तरी शेवटीं कुवि हाच सर्वोत्तम धंदा होय, प्रमुख धंदा होय.
- १०३२ समाजाचे आधारस्तंभ शेतकरी होत; शेत नांगरण्याची शक्ति नसल्यामुळे जे इतर धंदे करतात, त्यांचाहि शेतकरीच आधार असतो.
- १०३३ जमीन कसून जे राहतात, तेच खरोखर जगतात. बाकी सारी दुनिया त्याच्या पाठोपाठ येत नि मिथेपणाची भाकर खाते.
- १०३४ ज्या राजाच्या राज्यांत भरदार कणसांच्या छायेत शेतें विसांवा घेत असतात, त्या राजाच्या छत्रासमोर जगांतील इतर राजांचीं छत्रे लवलेलीं दिसतील.
- १०३५ शेती करून जे भाकर खातात, ते स्वतःच्या पोटासाठीं कधीं याचना नाहीच करणार; उलट भिक्षा मागणाऱ्याला कधीहि नाहीं न म्हणतां भिक्षा घालतील.
- १०३६ शेतकरी हात जोडून बसेल तर सर्व इच्छांचा त्याग करणाऱ्या निरिच्छ लोकांसहि जगणे जड जाईल.
- १०३७ जमीन नांगरून आंत सूर्याची उष्णता जाऊन एक शेर मातीचें वजन जर तूं पावशेर करशील तर मूरभर खत न घालताहि अपरंपर पीक येईल.
- १०३८ नांगरण्यपेक्षां खतानें जास्त फायदा होतो; आणि नीट तण काढाल तर पाटबंधाऱ्यापेक्षांहि अविक फायदा होईल.
- १०३९ शेतांकडे न जातां मनुष्य जर घरीच बसेल तर त्याचीं शेतें पत्नी रागवते त्याप्रमाणे रुसतील, रागवतील.
- १०४० “मला कांहीं खायला नाहीं” असे जेव्हां आवशी म्हणतो, तेव्हां ही सस्यश्यामल वसुंधरा, ही धरणी माता स्वतःजवळ हंसते.

सर्ग १०३ : कुटुंबाला कळा चढवा

- १०२१ हातांनी काम करायला मी कधीच दमणार नाहीं अशा निश्चयासारखे कुटुंबाची भरभराट करणारे दुसरे साधन नाहीं.
- १०२२ पुरुषार्थशाली श्रम, भरपूर काम, उत्कृष्ट व्यवहारज्ञान, हे गुण ज्या कुटुंबांत आहेत तें वर चढलेच समजा.
- १०२३ मी माझ्या घराण्याला चांगले दिवस आणीन, अशा निश्चयानें जो वाहेर पडतो, त्याच्यासाठीं देवसुद्धां कमर कसून कामाला पुढे होतात.
- १०२४ कुटुंबाचा उत्कर्ष व्हावा म्हणून जे श्रमांत कधीं खंड पद्धू देत नाहींत, त्यांनी मनांत जरी मोठमोठे मनसुचे केलेले नसले, तरीहि त्यांची भरभराट होईल.
- १०२५ असत्याचरण न करतां जो आपल्या घराण्याला ऊर्जित दशा आणतो, त्याचे सरें जग मित्र होतें.
- १०२६ ज्या घराण्यांत आपण जन्मलों, त्या घराण्याचा मान वाढविणे, त्याची कीर्ति वाढविणे, यांत खरा पुरुषार्थ आहे.
- १०२७ रणांगणांत जो शूरवीर असतो, त्याच्यावर सारा भार येऊन पडतो; त्याप्रमाणे कुटुंबाचा भारसुद्धां, जो सहन करील, त्याच्यावरच येऊन पडतो.
- १०२८ आपल्या कुटुंबाच्या उत्कर्षाची ज्याला इच्छा आहे, त्यानें वेळ वायं दृवदू नये. तो जर भौजा मारीत बसेल, आपण मोठे आहोत अशा ऐटींत राहील, तर घराण्याला अवकळा येईल.
- १०२९ येणाऱ्या प्रत्येक आधातापासून जो घराचे रक्षण करतो, त्याचे शरीर श्रमासाठीं, कष्टासाठींच केवळ असावे ना?
- १०३० ज्या घराण्याला आधार घायला समर्थ पुरुष नाहीं, त्या घराण्याचीं पाँच्यां मुळे संकटें खण्णून टाकतील.

सर्ग १०५ : दारिद्र्य

- १०४१ दारिद्र्याहन अधिक दुःखप्रद काय, असे विचारशील तर दारिद्र्याहन अधिक दुःखप्रद दारिद्र्यच, हैं नीट ध्यानांत धर.
- १०४२ या लोकीं वा परलोकीं दारिद्र्यामुळे सुख नाहीं, आनंद् नाहीं.
- १०४३ दारिद्र्यामुळे स्वाभिमान मरतो, वाणीतील सुसंस्कृतता जाते.
- १०४४ दारिद्र्यामुळे थोरांमोठेच्यांनाहि आपला मोठेपणा विसरण्याची पाळी येते आणि दास्याची नीच भाषा तेहि बोलूळ लागतात.
- १०४५ दारिद्र्याच्या एका शापांत असंख्य मानहानिप्रद प्रसंग असतात.
- १०४६ दरिद्री लोकांनी मोठमोठी तच्छाने अपार बुद्धिमव्याने विशद् करून सांगितलीं, तरी त्यांच्या शब्दाला मान मिळणार नाहीं.
- १०४७ गुणहीन दारिद्र्य अति शापरूप आहे. मायलेंकरांचीहि तें ताटातू करतें.
- १०४८ आजहि दारिद्र्य माझा सोबती आहेच का? काल त्याने मरणान्तिक दुःख दिलेच होतें!
- १०४९ रसरशीत निखान्यांचीहि मी सुखशय्या करीन; परंतु दारिद्र्यांत क्षणभरहि डोऱ्या लागणे कठिण.
- १०५० दरिद्री लोकांना एकच मार्ग मोकळा आहे; तो म्हणजे मरणाचा. ते असे न करतील तर मिठाला नि पेजेला मरण आहे. (भीक मागून जगतील, तें अच व्यर्थच गेल्याप्रमाणे.)

सर्ग १०६ : भिक्षा मागणं

- १०५१ ज्यांच्याजवळ यायला आहे आणि जे देतील असे तुला वाटतें, त्यांच्या-जवळच याचना कर. तरीहि आमच्याजवळ कांहीं नाहीं असे ते म्हणाले तर तो त्यांचा दोष.

- १०५२ कोणत्याहि प्रकारचा पाणउतारा न होतां जे मागितलेंस तें जर तुला मिळाले तर तें मागणेहि आनंद् देईल.
- १०५३ जे कर्तव्य जाणतात, देण्याची आपली ऐपत नाहीं असे जे खोटेपणानें दाखवित नाहीत, अशांजवळ मागण्यांतहि एक प्रकारची शोभा असते.
- १०५४ स्वप्रांतहि जो नकार देत नाहीं, अशाजवळ मागणे म्हणजे देण्याप्रमाणेंच सन्मानाचें आहे.
- १०५५ लोक निःशंकपणे याचकाचा पेशा स्वीकारतात; कारण आपखुशीने भिक्षा घालणारे असतात.
- १०५६ दया न दाखविण्याचा दुर्गुण ज्याच्याजवळ नाहीं, अशाच्या दर्शनानेंच दरिद्री माणसाचें दुःख दूर होतें.
- १०५७ न रागावतां, न बोलतां, जो भिकान्याला देतो, त्याला पाहन भिकान्याचें हृदयहि आनंदतें.
- १०५८ जगांत भिक्षा मागणारे नसते तर जगाला अर्थच उरला नसता. सारा स्वार्थी खावून दांचाचा पसारा दिसला असता.
- १०५९ याचकच नसते, तर दातृत्वाचा मोठेपणा कसा दिसता?
- १०६० खरोखरच माझ्याजवळ यायला कांहीं नाहीं, असे जेव्हां काकुळतीने कोणी म्हणतो, तेव्हां मागणान्यानें रुष होऊ नये. आपल्याच सारखा दुसरा असणे शक्य आहे हें वास्तविक कलायला हवें.
- सर्ग १०७ : भीक मागणे नको
- १०६१ प्रेमानें जरी मागणान्याला मिळालें, तरी अशा भीक मागणान्यापेक्षां भीक न मागणारा शतपट थोर होय.
- १०६२ अचासाठी दूरोद्वार भीक मागण्याची पाळी आली असतांहि माणसानें

- जगावें अशी जर विधात्याची इच्छा असेल, तर त्याने जगभर भीक मागत भटकावें नि मरून जावें।
- १०६३ भीक मागून मी माझें दारिद्र्य दूर करीन असे म्हणण्यांत जे धाडस आहे, त्याहून अन्य मोठें धाडस नाहीं।
- १०६४ अत्यन्त दारिद्र्य आले असताहि जो मानी पुरुष याचना करीत नाहीं, त्याचा मोठेपणा या चिभुवनांत मावणार नाहीं।
- १०६५ स्वतःच्या हातांनी कष्ट करून मिळवलेले अच—मग ती पाण्यासारखी कांजी का असेना—त्यांची चव कांहीं औरच असते।
- १०६६ तोंडाने भिकेची प्रार्थना करणे याहून मानहानिकारक व मिठे या जगांत कांहीं नाहीं।
- १०६७ भीक मागण्यांजवळ मी एक भीक मागतोः—“भीक मागायचीच असेल तर जे घायला तयार असतील, त्यांच्याजवळच मागा ! ”
- १०६८ भिकेचे गलवत सुरक्षित नाहीं। दुसऱ्याने नाहीं म्हणतांच तें फुटते.
- १०६९ भिकान्याची गोष्ट मनांत येतांच हृदय द्रवते; परंतु त्याला मारणान्या गचांडच्या, त्याचे होणारे अपमान, त्याला मिळणान्या शिव्या, यांचा विचार मनांत येतांच हृदय मरूनच जाते.
- १०७० याचकाला पाहतांच जो तोंड फिरवितो, त्याचे प्राण असतात तरी कोटे ? कारण त्याच्या हिडीसफिडीस करण्याने त्या याचकाचे प्राण जात असतात।

सर्ग १०८ : अधःपतित जीवन

१०७१ अधःपतित लोक दिसायला अगदीं इतर माणसांप्रमाणेंच असतात; परंतु जीवनांत केवढा फरक !

- १०७२ सदसद्विकबुद्धीला मानणान्यांपेक्षां हे पापी लोक किती सुखी ! यांना हृदयाची टोंचणी नाहीं, मनाची बोंचणी नाहीं।
- १०७३ पृथ्वीवरचे दुष्ट, नीच लोक म्हणजे जणूं देव; कारण स्वतःचा कायदा ते स्वतःच करतात.
- १०७४ त्या पाप्याहून मी किती अधिक पापी, असे मनांत येऊन पापशिरोमणि स्वतःला धन्य मानील.
- १०७५ अधःपतित लोक भीतीमुळे आणि लालसेमुळे सारे करीत असतात. परंतु भीतीचाच हेतु प्रभावी असतो.
- १०७६ नीच लोक वायाच्या नादाप्रमाणे असतात. त्यांच्याजवळ गुप्त म्हणून कांहीं सांगाल, तर लगेच जगभर त्यांचा ते डांगोरा पिटील.
- १०७७ नीच लोक त्यांचे थोवाड फोडणान्यांसमोरच वांकतील, बाकी कोणाला ते हाताला लागलेली शिंतोहि देणार नाहीत.
- १०७८ शहाणयाला शब्दाच्या एका इशान्याने सांगतां येते; परंतु नीचाला उंसाप्रमाणे चिरडावे लागते.
- १०७९ शेजान्याला नीट खायला प्यायला आहे असे पाहतांच नीच लोक त्याची कुटाळकी करायला, त्याच्या चारित्र्यावर शिंतोडे उडवायला तयार होतात.
- १०८० आपति आली असतां नीच मनुष्य एकच गोष्ट करतोः तो लगेच स्वतःला दुसऱ्याचा गुलाम म्हणून विकतो.

हरिणपाडसाचे डोळे आहेत? कारण या साध्या तरुणीच्या डोळ्यांत तिन्ही मला दिसत आहेत.

१०८६ ज्या वेळेस तिच्या झुंवया खालीं वांकून पहायचे बंद करतील व तिच्या मुद्रेवर पडदा घालतील, तेव्हांच तिचे डोळे मला विवहल करणार नाहीत, माझ्यांत कंप उत्पन्न करणार नाहीत.

१०८७ मत्त हत्तीच्या डोळ्यांवर ज्याप्रमाणे झांपण असतें, त्याप्रमाणे त्या चारुगाढीच्या स्तनांवर अंशुक आहे.

१०८८ रणांगणावर माझा पराकम न अनुभवतांहि मला पाहून मोठेमोठे कांपू लागतात. अशा मलाहि तिनें आपल्या भालप्रदेशानें जिंकून घेतले आहे.

१०८९ हरणीप्रमाणे तिची दृष्टि निष्कपट नि खेळकर आहे; विनय हा तिचा विशेष अलंकार आहे. भग तिचे नैसर्गिक सौदर्य कमी करणारी इतर भूषणे तिच्या अंगावर कशाला?

१०९० मद्यानें आनंद होतो; परंतु तो तें वेणारालाच; प्रेमानें पाहतांच जसा आनंद होतो, तसा त्यानें होत नाही.

सर्ग ११० : बाह्य लक्षणांनी हृदय ओळखणे

तो

१०९१ सुरमा घातलेल्या तिच्या डोळ्यांच्या पहाण्याच्या दोन तऱ्हा आहेत. एका तऱ्हेने हृदय विद्ध होतें तर दुसऱ्या तऱ्हेने व्यथा बरी होते.

१०९२ प्रियकराने आपले डोळे बाजूला व्यवतांच त्याच्याकडे चपलेप्रमाणे पटकन् चोरटे पहाणे यांत अर्धप्रेम नसून संपूर्ण प्रेम आहे असें समजावें.

१०९३ तिनें पाहिले नि खालीं मान घातली; आम्हां दोघांच्या मनांत वाढणाऱ्या प्रेमरोपाला त्यामुळे पाणी मिळाले.

भाग चौथा : तो नि ती

विभाग पहिला

सर्ग १०९ : सुंदरीने हृदयास केलेली जखम

तो

१०९१ ती लावण्यमयी, हिरण्यमयी मूर्ति! ती का वनदेवता होती? मत्त मधूरी होती? कीं ती सरल सुंदर वाला होती? खरोखर मी चकित होऊन गेलों आहें.

१०९२ आपल्या सर्व संभारासह रंभा जर मोह पाडायला आली, तर जशी दशा होईल तशीच हुवेहुब तिनें माझ्या दृष्टीला दृष्टि भिडवतांच माझी झाली.

१०९३ मृत्युदृवाची मला पूर्णी कल्यना नव्हती; परंतु आतां कळून आले कीं मृत्यु स्त्रीरूपानें येतो व त्याचे डोळे विशाल नि जिंकून घेणारे असतात. ती साधी, सुंदर आहे; परंतु तिचे डोळे मात्र मोठे लढाऊ आहेत; कारण जे तिच्याकडे पाहतात त्यांचे प्राण ते डोळे प्राशून टाकतात.

१०९४ मी अंतकाला बघत आहें कीं फक्त डोळ्यांनाच बघत आहें? कीं हे

१०९५

- १०९४ मी तिच्याकडे बवतांच ती जामिनीकडे पाहूं लागते; परंतु मी दुसरीकडे पाहूं लागतांच ती माझ्याकडे पाहून मंदस्मित करते.
- १०९५ तिच्या दृष्टि मजकडे नाहीं असें वाटतें खरें; परंतु माझ्याकडे तिरप्या दृष्टीनें पहायचे तिच्या नुसतें मनांत येतांच ती अपरंपर आनंदते, हें तिच्या स्मितावरून माझ्या लक्षणां येते.
- १०९६ पिया नि प्रियकर, दोघांनी संतापलेल्या परक्या माणसाप्रमाणे बोलण्याचा आव आणला, तरी तें प्रेमाचें बोलणे आहे हें एका क्षणांत ओळखतां येते.
- १०९७ जे डिडकारण्याचे सोंग करतात; परंतु मनांतून जे खरोखर प्रेम करीत असतात, ते अर्धवट कानउधाडणीचे व रागावल्यासारखे बोलतात.
- १०९८ माझी दीन मुद्रा पाहून त्या तन्वंगीचे हृदय द्रवले, तिनें स्मित केले, प्रेमव्यपणे पाहिले, त्यामुळे तिच्ये सौन्दर्य अधिकच वाढले.
- १०९९ जे आपल्यावर प्रेम करतात, त्यांच्या दृष्टींत आपल्याविषयीं अत्यन्त उदासीनता असते; जणूं मुळींच परिचय नाहीं असें ते डोचे दाखवूं इच्छितात.
- ११०० दृष्टि दृष्टीला जेव्हां संमति देते, तेव्हां वाणीचा कांहीं उपयोग नसतो.

सर्ग १११ : एकता

तो

- ११०१ या तरुणीच्या ठिकाणीं सोर सुखानंद एकत्रित झाले आहेत. तिच्या हातांतील कंकणे कशीं चमकत आहेत पहा.
- ११०२ ज्या कारणानें रोग होतो, त्याच्याहून भिन्न अशा गोष्टींत त्या रोगावरचा उपाय असतो; परंतु ही तरुणीच विव्हळ करते; नि सुखाहि तीच देऊ शकेल.

- ११०३ प्रियेच्या कोमल बाहुपाशांत जी माधुरी आहे, तिच्याहून अधिक त्यां सत्यलोकांत तरी आहे का?
- ११०४ ती दूर असली म्हणजे जाळते, जवळ असली तर शान्त करते! असला विचित्र अभ्यं तिनें कोंठे बरे मिळविला?
- ११०५ माझ्या प्रियेची मोहकता कोण वर्णाली? तिनें केसांत फुले घातली आहेत. ज्या ज्या आकाराची इच्छा करावी तो तो तिच्या गायीं मला द्विसतो.
- ११०६ त्या अलड प्रियेचे बाहू जणूं अमृताचे आहेत; कारण त्यांचा प्रत्येक स्पर्श मला नवजीवन देतो, माझ्या मृतवत शरीरांत चैतन्य ओततो.
- ११०७ या सुंदरीचे आलिंगन अत्यन्त आनंददायक आहे. अतिथीला देऊन उरलेले सेवन करणाऱ्या गृहस्थाश्रमी मनुष्यास जसा आनंद होतो, तसा तिच्या दृढालिंगनांत मला होतो.
- ११०८ वाञ्यालाहि ज्या आलिंगनांत वाव नसतो, अशा दृढ आलिंगनांत परस्पर-ऐक्याचा आनंद भरलेला असतो.
- ११०९ प्रेमकलहातील कपाळावरच्या आंठ्या, नंतर हृदय द्रवणे, आणि मग मिळणारे पुनरालिंगन, या अमृतमय गोष्टी प्रेमी युगुलच जाणे.
- १११० मनुष्य अधिकाधिक विद्वान् होत असतां, स्वतःचे अधिकाधिक अज्ञान त्याला दिसूं लागतें; त्याप्रमाणे तिच्या संगतींत मी जितका जास्त रमतो, तितके अधिकच तिच्ये प्रेम माझ्यावर जडतें.

सर्ग ११२ : तिच्या सौंदर्याची स्तुति

तो

- ११११ जाईच्या फुला, तूं सुकुमार नि कोमल आहेस; परंतु जिच्यावर माझीं मन आहे, ती तुझ्याहूनहि कोमल आहे.
- १११२ हे माझ्या हृदया, फुले पाहून तूं दुःखी होतोस; कारण फुले म्हणजे तिच्ये डोचे असें तुला सारखे वाटत होतें.

- ११२३ तिचे वाहू कळकीप्रमाणे आहेत; तिचे शरीर नवपळवाप्रमाणे आहे; तिचे हास्य म्हणजे मोती; तिचा श्वास अति मधुर सुगंधाने भरलेला; आणि काजळ घातलेला तिचा डोळा म्हणजे जणू भाला.
- ११२४ आकाशवर्णी कृष्णकमळाला तिच्या डोळ्यांची सर दाखवतां येत नाही म्हणून वाईट वाटते नि तें सारखे खालीं मान घालते.
- ११२५ तिने फुलांनी स्वतःला नटवले आहे. परंतु देठहि न काढलेल्या त्या फुलांचा भार सहन न होऊन तिची कमर वांकेल नि मोडेल.
- ११२६ चंद्र कोणता नि तिचे तोंड कोणते तें न कळल्यामुळे आकाशांतील सारे तोर सारखे भटकत फिरत आहेत.
- ११२७ काळ हा चंद्र पुरा नव्हता. आज त्याने स्वतःला पूर्ण करून घेतले असले तरी तोंडावरचा डाग कोठे जाणार? तिच्या तोंडावर आहे का असा डाग?
- ११२८ हे चंद्रा, या सुंदरीच्या मुखाप्रमाणे तूंहि शोभूं लागलास तर धन्य होशील; कारण मग मी तुझ्यावरहि प्रेम करीन.
- ११२९ चंद्रा, फुलाप्रमाणे डोळे असणाऱ्या तिच्या मुखाचे अनुकरण तुला करायचेच असेल तर तूं सर्वीसाठीं न प्रकाशतां फक्त माझ्यासाठीं प्रकाश.
- ११३० कोमळ फुले नि हंसीचीं पिसें, हींसुद्वां तिच्या पायाला कांट्याप्रमाणे बोंचतात.

सर्ग ११३ : प्रेमाची महती

तो

- ११३१ ती फार बोलत नाही. तिच्या ओठांचा रंग दूध नि मध यांच्या मिश्रणाप्रमाणे आहे.
- ११३२ कुडी नि प्राण यांच्यांत जसें प्रेम असते तसें तिच्यांत नि माझ्यांत आहे.

- ११३३ माझ्या डोळ्यांतील बाहुल्ये, तूं दूर हो नि मी जिच्यावर प्रेम करतो, तिच्या सूर्तीला तेथे जागा दे. कारण तिला राहायला योग्य असें दुसरे स्थान नाहीं.
- ११३४ ती जवळ असली म्हणजे मला जीवन मिळते; ती दूर जातांच मरण वाटते.
- ११३५ तिचे डोळे कसे मारक आहेत पहा. ती सुंदर आहे; तिचे गुण मी विसरलों तरी पुन्हां स्मरतो; ते कसे विसरूं तैच कळत नाहीं.

ती

- ११३६ तो माझ्या डोळ्यांतून जाणार नाहीं. मी डोळे मिटले तरी त्याला दुखापत होणार नाहीं. माझ्या प्रियकराचा आकारच असा अति सूक्ष्म आहे.
- ११३७ माझा प्रियकर सदैव माझ्या डोळ्यांत असतो. तो क्षणभर दूर होईल या भीतीने मी डोळ्यांत काजळहि घालीत नाहीं.
- ११३८ माझा प्रियकर सदैव माझ्या हृदयांत असतो. तो भाजेल म्हणून कढत कढत अन्न मी खात नाहीं.
- ११३९ मी झोंपत नाहीं. कारण तो क्षणभरहि दूर जावा असें मला वाटत नाहीं. आणि म्हणून लोक त्याला निघुर म्हणतात. (त्याने तिला सोडले म्हणून ती झोंपत नाहीं असें लोकांना वाटते.)
- ११४० प्रेमानें तो माझ्या हृदयांत राहतो. तेथून तो कधीहि दूर जात नाहीं. तरीहि गांवांतील लोक म्हणतात की, त्याने मला टाकले आहे, तो दुंदे आहे.

सर्ग ११४ : विनयातिक्रमण

तो

- ११३१ प्रियजनांचा विरह ज्यांना सोसावा लागत आहे, विरहवन्हीने जे जळत आहेत, त्यांनी टोंकदार शिंदीच्या फांदीवर बसावे. दुसरे काय?

११३२ शरीर नि मन दोघांना विरहवेदना सहन करवत नाहीत. शिंदीच्या अणकुचीदार टोंकावर बसायलाहि तीं तयार होतील. सारी लाज त्यांनी आतां सोडली आहे.

११३३ पूर्वी मनाचा खंबीरपणा नि विनय दोन्ही गोष्ठी माझ्याजवळ होत्या. परंतु प्रेमविवळ प्रियकर शिंदीच्या ज्या अणकुचीदार फांयांवर बसतो, त्याच फक्त आतां माझ्याजवळ आहेत.

११३४ दृढमति नि विनय यांचा तराफा तयार करून त्यावर विश्वसून मी होतो. परंतु वासनाविकारांचा एवढा प्रबळ लोंदा आला कीं सारें वाहन गेले.

११३५ लहान कांकणे हातांत घालणारी, फुलाप्रमाणे कोमल अशा त्या सुंदरीने या टोंकदार फांयांवर बसायला मला भाग पाडले. ती मला सायंकाळी मनस्ताप देते, चिंता देते.

११३६ त्या अछड सुंदरीचा विचार सारखा मनांत घेतो नि मी बेचैन होतो. आतां रात्र झाली असली तरी या शिंदीच्या फांयांवर मी स्वार होईन.

११३७ मनांत कामसागर उसव्हत असतांहि जी तरुणी शिंदीच्या अणकुचीदार फांयांवर बसत नाही, तिच्या मनःसंयमाहून श्रेष्ठ असें या जगांत दुसरे काय आहे?

ती

११३८ माझ्या विनयाची शक्ति माझें प्रेम लक्षांतच घेत नाही. मी त्या प्रेमाला किती हलुवारपणाने वागवित असते हें त्या प्रेमालाहि कळत नाही. मनांतील प्रेमविकार प्रकट होतो नि जगाला कळून येतोच.

११३९ आपली उपेक्षा होत आहे असें वाढून मनांतील प्रेम बाहेर पडते नि ते रस्त्यांत स्वतःचे प्रदर्शन करते.

११४० लोक मला हंसतात. ज्या वेदना मला सोसाध्या लागत आहेत, त्यांची त्यांना काय कल्पना?

सर्ग ११५ : किंवदन्ती

ती

११४१ गांवांतील लोकांची बोलणी ऐकून निघून गेलेले पंचप्राण पुन्हां माझ्या शरीरांत येत आहेत असें वाटते. हें गुप्तिपुष्करांना माहीत नाहीं हें माझें सुदैव होय.

११४२ फुलांप्रमाणे डोके असणाऱ्या माझ्या प्रियेचे दुर्मिळ गुण गांवकन्यांना माहीत नाहीत; म्हणून आमच्यासुंबंधी हाकाठी करून त्यांनी ती जणू मला स्वस्तांत दिली.

११४३ गांवकन्यांची बोलणी मला अमोल वाटतात. कारण ती अजून मिळाली नसली तरी मिळाल्यासारखीच आहे असें आतां वाटते.

११४४ लोकांच्या या कुजबुजीने तिच्याविषयीचा माझा प्रेमविकार अधिकच बळावला आहे. असें कांहीं नसते झाले तर सारे प्रकरण शिळे नि नीरस झाले असते.

११४५ मध्यपी पेल्यामागून पेले झोंकतो; त्याची तृष्णा कमी न होतां वाढते. त्याप्रमाणे प्रेम करणाऱ्याच्या मनांतील प्रेम जसजसें जगाला कळते, तसतसें तें अधिकच वाढत जाते.

ती

११४६ आम्ही एकच दिवस एकमेकांस भेटलो. परंतु ग्रहण लागतांच ज्याप्रमाणे गलबला माजतो, तसें आमच्या बाबतीं झाले आहे.

११४७ लोकांच्या बोलण्याचे खत मिळून, आईच्या कानउचाडणीचे पाणी मिळून आमच्या मनांतील प्रेमांकुर अधिकच फोंफावत आहे.

- ११५८ आरडाओरडीने आमचे प्रेम मारूं पाहणे म्हणजे तुपानें वहि विक्षवूं पाहण्याप्रमाणे आहे.
- ११५९ 'भिऊं नको' असे आश्वासन देऊन त्यानेच मला सोडले. लोकांच्या निंदेचा त्याने मला विषय केले. आतां लोकांच्या कोल्हेकुईला भिऊन मी का लाजेने मरून जाऊं?
- ११६० आमच्याविषयीची जी आवई उठावी म्हणून मला मनापासून वाटत होते, ती गांवकन्यांनी उठवलीच आहे. मी माझ्या प्रियकराजवळ आतां जे मागेन तें त्याला नाकारतां येणार नाही.

विभाग दुसरा

सर्ग ११६ : प्रेमपाविच्य

ती : विरहवेदना

- ११६१ आपला वियोग न व्हावा याविषयी बोलत असाल तर बोला; परंतु लैकर परत येईन, वैरे बोलायचे असेल तर त्या वेळेपर्यंत जे कोणी जिवंत राहणार असेल त्याच्याजवळ तें बोला.
- ११६२ त्याने एकदां पाहिले तरी मला पूर्वीं परमानंद होत असे; परंतु आतां त्याच्या आलिंगनानेहि दुःख होते; कारण तो लौकरच जाईल अशी आतां भीति वाटते.
- ११६३ ज्याला माझें मन माहीत आहे, त्याच्याहि मनांत मला सोडून जाण्याचा विचार लपून असावा हें पाहून कोणावरहि विश्वास ठेवणे अशक्य झाले आहे.
- ११६४ "आनंदी रहा" असे ज्याने आपण होऊन मला सांगवे, त्यानेच माझ्या जवळून दूर जाण्याचा विचार करावा; किती दुःखाची गोष्ट! त्याच्या गंभीरपणे दिलेल्या वचनावर मी विश्वास ठेवीत नाही म्हणून त्याने कां म्हणून मला दोष घावा?

- ११६५ हे सखि, माझे प्राण रहवेत असें तुला वाटत असेल तर माझा प्राणसखा दूर जाऊं देऊं नकोस; कारण जर तो दूर गेला तर तो परत येईल त्या वेळेस त्याचे स्वागत करायला मी जिवंत असेन की नाहीं, शंका आहे.
- ११६६ मी निघून जाईन असे माझ्यातोंडावर सांगण्याइतकी निघुरता ज्याच्याजवळ आहे, तो माझे प्राण रहावे म्हणून परत येईल अशी मला आशा नाहीं.
- ११६७ या व्हृ असणाऱ्या बांगडचा सैल झाल्या हें पाहून तरी निघून जाण्याचे जे भूत त्याच्या मनांत आले आहे तें निघून नाहीं का जाणार?
- ११६८ जिवाचे जिवलग जेथे नाहीत तेथे जगणे म्हणजे दुःखद होय; परंतु प्रियकरापासून वियुक्त होणे हें त्याहूनहि दुःखद आहे.
- ११६९ अशीचा स्पर्श होईल तेव्हांच तो भाजतो. परंतु भीति दूर असली म्हणजेच फार दाह करते.
- ११७० निरोप देण्याचे व वियोगाचे दुःख सोसूनहि प्रियकराच्या पुनरागमनापर्यंत जीव धरून राहिल्याची उदाहरणे नसतील का?

सर्ग ११७ : विरह-शोक; झुरून जाणे

ती

- ११७१ झांयाचे पाणी किती भरले तरी तें पुनः पुन्हां उफाळून येतें; त्याप्रमाणे मी माझें दुःख कितीहि आंत दावून ठेवले तरी तें पुनः पुन्हां तरास्त बाहेर पडतें.
- ११७२ दुःख लपवणे आतां माझ्या शक्तीबाहेरचे आहे; परंतु तें दुःख इतरांसमोर राहोने; परंतु ज्याने तें दिले त्याच्यासमोरहि आपण होऊन प्रकट करण्याची मला लाज वाटते.
- ११७३ माझ्या जीवनाच्या एका टोंकाला प्रेम आहे आणि दुसऱ्या टोंकाला

- विनय आहे. या दोहेंच्या ओळ्याखाली माझे हें दुव्हें शरीर मात्र चिरडले जात आहे.
- ११६४ प्रियकराविषयींच्या प्रेमाचा सागर उसळून राहिला आहे. परंतु तो तरुन जायला विश्वसनीय नौका माझ्याजवळ नाहीं.
- ११६५ मित्रसुद्धां जर एखाद्याला झुरत असतां पाहूं शकतात, तर शबू काय करणार नाहीत?
- ११६६ प्रेमजन्य आनंद सागरप्रमाणे असतो; परंतु प्रेम दग्ध करूं लागले म्हणजे होणाऱ्या वेदना त्या आनंदाहूनहि खोल नि अनन्त असतात.
- ११६७ प्रेमाच्या प्रक्षुद्ध सागरांत मी पोहत आहें; परंतु मला किनारा कोर्टेंच दिसत नाहीं; मध्यरात्री मी अगदी एकटी असतें; माझे सांत्वन करायला चिटपांखरुहि जवळ नसतें.
- ११६८ कृपाळू रात्र येते नि प्राणिमात्राला झोंपविते. परंतु त्या रात्रीला मात्र माझ्याशिवाय कोणाचीच सोबत नसते.
- ११६९ त्या निर्दय प्रियकरापेक्षांहि हळुहळु जाणारी ही रात्र आधिकच निर्दय वाटत आहे.
- ११७० तो जेथें आहे, तेथें माझे हळू धांवतें; डोळ्यांनाहि अशी धांव घेतां येती तर त्यांना अश्रुसागरांत पोहावै लागले नसतें.

सर्ग ११८ : उन्कंठेनें वाट पाहून डोळे निस्तेज होणे

ती

- ११७१ हे डोळे आज कां वे कुरकुर करित आहेत? यांनीच तो प्रियकर मला प्रथम दाखविला आणि न शांत होणारे दुःख त्यांनी माझ्या नशिवी आणले.

- ११७२ कांहीं एक विचार न करतां या डोळ्यांनी प्रियकराला प्रथम उतावीळपणाने पाहिले. त्या मूर्खपणाचे परिणाम आतां मुकाट्याने सोसायचे सोडून ते रडतात कशाला?
- ११७३ त्या दिवशीं या डोळ्यांनी आपण होऊन त्यांच्याकडे पोट भरून पाहिले. आणि आज तेच रडत आहेत! असें करून ते स्वतःला हास्यास्पद मात्र करून घेत आहेत.
- ११७४ माझे डोळे आंत कोरडे आहेत. अश्रूंचा सांग संपला; परंतु अपरिहार्य शोकाची पुंजी शिल्क आहे.
- ११७५ समुद्राहूनहि अपार असें दुःख नि मनस्ताप मला देऊन हे डोळे आतां स्वतःच दुःखाने झुरत आहेत; ते झोंपूं शकत नाहीत.
- ११७६ ज्या डोळ्यांनी मला रडवले, तेच आतां स्वतः रडत आहेत. सूड उगवला गेला असें मनांत वाटले.
- ११७७ त्या दिवशीं प्रेमार्त होऊन बुभुक्षिताप्रमाणे या डोळ्यांनी त्याच्याकडे टक लावून पाहिले; त्याच्या रमणीय मूर्तीवर ते लुळ्य झाले होते. आतां म्हणावै रडा, झुरून मरा.
- ११७८ आपणांला प्रेम मिळाले नाहीं तरीहि प्रेम करणारे या जगांत असतात. तो दिसत नसल्यामुळे ज्यांना विश्रांति माहित नाहीं, ते माझे डोळे बधा.
- ११७९ तो दूर असला म्हणजे डोळ्यांना झोंप माहित नसते; तो जवळ असला म्हणजेहि ते मिटत नाहीत. अखंड दुःखच त्यांच्या नशिवी आहे.
- ११८० माणसाचे डोळे जेव्हां सरें जाहार करूं लागतात, तेव्हां गुप्त गोष्ट लोकांना कल्ल्याशिवाय कशी राहील? माझे डोळे हेच करित आहेत.

सर्ग ११९ : विरही प्रेमासुङ्के आलेली पांडुरता

ती

- ११८१ प्रियकराला जायला मीच होऊन शेवटी संमति दिली; आतां या माझ्या पांडुरतेबद्दल मी कोणार्ही तकार करू ?
- ११८२ ही पांडुरता त्याचें अपत्य आहे आणि म्हणून त्याचा मला अभिमान वाटतो. ही पांडुरता माझ्या सर्व शरीरावर पसरली आहे.
- ११८३ माझे सौंदर्य नि माझी लज्जा तो घेऊन गेला; आणि त्याचा मोबदला म्हणून दुसरे कांहीं नाहीं तर निदान मनोव्यथा नि हा फिकटपणा देऊन गेला.
- ११८४ माझ्या मनांत दुसरे तिसरे कांहीं एक नसून त्याचेच विचार सारखे असतात; माझी वाचाहि इतर कांहीं न बोलतां त्याचीच स्तुति करीत असते; तरीहि ही पांडुरता माझ्या शरीरावर कां वरे ? काय आहे ही जाडुगिरी ?
- ११८५ त्या दिवशीहि तो असाच तिकडे गेला आणि ही पांडुरता माझ्याकडे आली.
- ११८६ दिव्याच्या विश्वासाची अंधार वाट पहात असतो; त्याप्रमाणे आमची तायातूट केव्हां होते, याची ही पांडुरता वाट पहात असते.
- ११८७ मी त्याच्या आलिंगनांत होतें; मी त्याला दूर केलें माच तों दुसऱ्याच क्षणीं या पांडुरतेने मला ग्रासिले.
- ११८८ लोक मेले मला म्हणतात, “ कीं पहा कशी भुतासारखी पांढरी फटफटीत झाली आहे ! ” परंतु तो सोडून गेला म्हणून त्याला माच कोणी बोलत नाहीं.

- ११८९ हे सखि, तू त्याचीच बाजू घेणार नि त्याला निरपराधी ठरविणार ? मी पांढरी फटफटीत झाल्ये आहे याचें तुला काय सुखदुःख ?
- ११९० माझ्या प्रियकराला दुष्ट म्हणून ते नावें ठेवणार नसतील, तर माझें हें शरीर कितीहि कृश नि फिकट झालें तरी मी आनंदच मानीन. (एकदम वृत्तीत बदल होऊन ती शेवटी म्हणते.)

सर्ग १२० : पतीला एकरूपता वाटत नाहीं म्हणून हृदयवेदना

ती

- ११९१ आपण ज्यांच्यावर प्रेम करतों ते आपणांवरहि करतात, असा अनुभव ज्यांना थेतो, तेच अति मधुर असा प्रेमानन्द चाखतात.
- ११९२ जगाला ज्याप्रमाणे पाऊस, त्याप्रमाणे प्रेम करणाऱ्या स्त्रीला प्रियकराची कोमलता.
- ११९३ आपण ज्यांच्यावर प्रेम करतों, तो आपणांवरहि करीत आहे असे ज्यांना निःशंक वाटत असेल, त्यांनीच सुखाची प्रौढी मिरवावी.
- ११९४ इतरांनी प्रेम केलें तर त्याला काय अर्थ आहे ? स्त्रिया ज्यांच्यावर प्रेम करतात, त्याचें जर प्रेम त्यांना मिळालें नाहीं तर त्यांना या जगांत सुख नाहीं.
- ११९५ मी माझ्या प्रियकरावर प्रेम करतें, त्याप्रमाणे जर तो माझ्यावर करीत नसेल तर त्याच्याजवळून कोणती वस्तु मागण्याची मला आशा असणार ?
- ११९६ पाण्याची कावड असते त्याप्रमाणे प्रेम जर दुतर्फा असेल तरच त्यांत आनंद आहे; एकतर्फा प्रेम म्हणजे दुःख नि निराशा.
- ११९७ हा कामदेव फक्त मलाच पीडा देतो; माझी दुर्खें बघायला त्याला ढोले नाहीत म्हणून का तो असें करतो ?

११९८ प्रियकराकडून प्रेमाचा संदेश न मिळाला तरीहि ज्या स्त्रिया आशेने जीवन कंदू शकतात, त्यांच्याप्रमाणे आशावान् नि घेर्यावान् त्याच; जगांत त्यांची सर दुसऱ्यांना येणार नाही.

११९९ प्रियकर अनुदार असला तरीहि त्याच्याकडून दोन शब्द आले तरी ते कानांना किती गोड वाटतात !

१२०० हे हृदया, जो तुझ्यावर प्रेम करित नाही, त्याला म्वतःचे दुःख सांगायला कां इच्छितोस ? समुद्राला रिकोमे करण्याप्रमाणे हे अशक्य आहे. वेळे आहे हे माझे हृदय.

सर्ग १२१ : दूर असलेल्या प्रियेसाठीं सुसळारे

तो

१२०१ केवळ स्मरणानेहि प्रेम अनन्त आनंद देते, अति मधुर वाटते. प्रेम हे मदिरेपेक्षांहि मधुर आहे.

१२०२ प्रियेची मूर्ति अंतश्वक्षुंसमोर आणतांच माझे दुःख शभते; खरोखरच प्रेम हे सर्वतोपरी आनंददायी असते.

ती

१२०३ शिंक येणार होती, परंतु गेली; तो बहुधा माझी आठवण काढणार होता, परंतु काढली नसावी.

१२०४ माझ्या हृदयांत तो कायमचा आहे; परंतु त्याच्या हृदयांत मला स्थान आहे का ?

१२०५ तो असूयेने, इर्षेने स्वतःच्या हृदयांतून मला दूर करतो; मग माझ्या हृदयांत आपले रूप सदैव दाखवायला त्याला लाज कशी वाटत नाही ?

१२०६ आमच्या मीलनाची स्मृति मला जिवंत ठेवित आहे; माझ्या जीवनाला अन्य आधार नाही. (सखी म्हणते, त्याचे स्मरणच करू नको : त्याला हे उत्तर आहे.)

१२०७ माझ्या स्मृतींत तो भरून राहिला आहे तरीहि तो मला दग्ध करीत आहे ; मग मी जर त्याला विसरेन तर तो माझी काय दशा करील ?

१२०८ माझ्या प्रियकराला मी मनांत सारखे आठवित बसले तरी त्याला राग येत नाही. त्याची किती ही कृपा माझ्यावर !

१२०९ “आपण दोन नसून एक आहोत” असे म्हणणाऱ्या त्या प्रियकराच्या निष्प्रपणाचा जेव्हां मी विचार करू लागते, तेव्हां माझे जीवनच खरोखर समाप्त होते.

१२१० माझ्या हृदयांत सतत असूनहि तो दूर गेला आहे; तो पुनः माझ्या वृष्टीस पडेपर्यंत, हे चंद्रा, तूं उगवू नकोस.

सर्ग १२२ : स्वप्रस्थितीची स्तुति

तो

१२११ प्रियकराचा संदेश घेऊन येणाऱ्या या स्वप्नाला मी कोणते बक्षिस देऊं ?

१२१२ डोळ्यांना जर ह्योपण्याविधीं घळवतां आले तर स्वप्रांत मी एकदम प्रियकराकडे उठून जाईन नि अजून मी जिवंत कशी राहिले याची सारी कहाणी सांगेन.

१२१३ जागेपणीं तो दिसत नमला तरी स्वप्रांत मी त्याला पाहूं शकते; आणि म्हणून तर हे प्राण अजून राहिले आहेत.

१२१४ स्वप्रांत मी सारे प्रेमसुख अनुभवितै; जागृतीत दया दाखवायला त्यार नसलेल्या त्या प्रियकराला माझे स्वप्र खेंचून घेऊन येते.

- १२१५ स्वप्रसृष्टीं प्रियकर वृष्टीसमोर असेपर्यंत सारे आनंदमय असते; मग जागृतीत जर तो जवळ असेल तर त्या आनंदाचें वर्णन करते करता येईल ?
- १२१६ ही जागृतावस्था नसतीच तर ? कारण मग माझे स्वप्र भंगले नसते नि माझा प्रियकर माझ्याजवळून गेला नसता.
- १२१७ मी जागी असतां जो माझ्यावर दया करीत नाहीं, तो निष्ठुर स्वप्रांत तरी कां वरें सारखा सारखा येतो ?
- १२१८ मी झोपेंत असतांना तो मला मिठी मारतो; परंतु जागी होतांच तो चटकन माझ्या हृदयांत शिरतो.
- १२१९ माझा प्रियकर मला भेटतो हें त्यांना माहीत नाहीं; म्हणून त्याला निष्ठुर असें ते म्हणतात. परंतु माझ्या स्वप्रांत तो मला येऊन भेटतो, हें त्यांना कसे दिसणार ?
- १२२० तो मला सोडून गेला, असे हे सोरे म्हणतात. तो स्वप्रांत मला भेटतो हें त्यांना माहीत नाहीं, म्हणून ते असे म्हणत असतील; नाही ?

सर्ग १२३ : तिन्हीसांजा झाल्यावर सुसकारे

ती

- १२२१ हे सायंसंध्ये, हे देवि, तुला नमस्कार असो ! परंतु तुला सायंदेवी कोण म्हणेल ? विवाहितांचे जीवन खाणारी तूं राक्षशींग आहेस.
- १२२२ हे सायंसंध्ये, तूंहि खिन्ह नि पांडुर दिसत आहेस; गडे, तुझा वळभहि माझ्या वळभाप्रमाणेंच निर्द्यु आहे का ?
- १२२३ दंवबिंदुंनीं नहलेली ही सायंसंध्या पूर्वीं भीत भीत, कांपत कांपत माझ्या-समोर येत असे; परंतु आतां घडूपणे पुढे येते नि माझ्या हृदयांत दुःख-निराशांचे साप्राज्ञ पसरते.

- १२२४ फांशीच्या जागेकडे मांग जातो, त्याप्रमाणे प्रियकर दूर असला म्हणजे ही सायंसंध्या माझ्याकडे येते.
- १२२५ मी प्रातःसंध्येवर काय एवढे उपकार केले आहेत नि या सायंसंध्येचे काय एवढे घोडे मारले आहे ?
- १२२६ प्रियकर जोंपर्यंत जवळ होता, तोंपर्यंत सायंसंध्येची, खरेंच सांगते, नांगी मी कधींच अनुभवली नाही.
- १२२७ हे विरहदुःख प्रातःकाळी कलीप्रमाणे असते; हच्छुहल्ले तें एकेक पाकळी उघडून सायंकाळ झाल्यावर संपूर्णपणे फुलते.
- १२२८ गुराख्याची बांसरी गोड असते असे म्हणतात. परंतु मला मारणारे तें तीक्ष्ण हत्यार आहे; कारण सायंकाळ झाली, असें ती बांसरी घोषवीत असते.
- १२२९ या सायंकाळने मला वेडे केले आहे; सायंकाळ अशीच लंबिल तर हा सारा गांव दुःखांत बुडेल (कारण मी मरेन).
- १२३० माझा प्रियकर धनासाठीं दूर गेला आहे; ही सायंसंध्या त्याची मला आठवण करून देते नि अशाने जे कांही थोडेसे जीवन शिल्क राहिले आहे तेहि कदाचित् लौकर समाप्त होईल.

गर्ज १२४ : सुंदर शरीराची कृशता

ती

- १२३१ तुम्हें सुख वाढवण्यासाठीच भी जात आहें, असे म्हणून तो गेला. हे डोके सारखा त्याचा विचार करीत असतात. फुलासमोर जायला त्यांना आतां लाज वाटते.
- १२३२ माझ्या ह्या निस्तेज डोळ्यांतून सारखे अशु गवत आहेत. प्रियकराचा निष्ठुरपणा ते उघड करतील की काय ?

- १२३३ विवाहाच्या प्रसंगीं जे बाहु आनंदानें फुगले होते, तेच आज त्याचें सोडून जाणे जगाला जाहीर करतील अशी भीति वाटते.
- १२३४ प्रियकराच्या विरहानें ज्यांचे सौंदर्य आधीच नाहीसें झाले होते, ते माझे बाहु आतां इतके कृश झाले आहेत की हीं कांकणे गढून पडतात.
- १२३५ या हातांनी आपली रमणीयताहि गमावली नि कांकणेहि गमावलीं. त्या निष्ठुराची निष्ठुरता हे जगाला जाहीर करत आहेत.
- १२३६ मी माझ्या बाहूना कृश होण्याच्याद्वाल, कांकणे गढू देण्याच्याद्वाल रागे भरते; कारण लोक त्याला निर्दृश्य म्हणून नांवे ठेवतात.
- १२३७ हे हृदया, तुला शाचासकी हवी आहे का? तर मग त्या कठोराकडे जा; आणि माझ्या बाहूच्या कृशत्वामुळे गांवांत कोण बोभाटा माजला आहे, ते त्याच्या कानांवर घाल.

तो

- १२३८ एक दिवस आम्ही एकमेकांस आलिंगन देत होतों. मी माझे बाहु जरा ढिले करतांच त्या मुख्येचा भालप्रदेश पांढरा फटफटात झाला.
- १२३९ आमच्या दृढालिंगनांत श्वासोच्छ्वासाचा जरासा वारा शिरांच वर्षकालीन मेवाप्रमाणे काळेभोर असणाऱ्या तिच्या डोळ्यांतील तेज नि अनुराग निघून जात.
- १२४० डोळे तोंडावरील पांडुरता पाहून निस्तेजच नसत होत; तर रुँद लागत.

सर्ग १२५ : हृदयाला उद्देश्यन

ती

- १२४१ हृदया, माझा न वरा होणारा हा जो रोग, त्याच्यावर तूं उपाय नाहीं का शोधून काढणार? नाहीं का मला तो सांगणार?

- १२४२ हे हृदया, शान्त रहा. त्याला जर तुझ्याविषयीं प्रेम नाहीं, तर तूं त्याच्या-साठीं वेडचाप्रमाणे कां रडतोस?
- १२४३ हे हृदया, येथे बसून त्याला आठवून झुरण्यांत काय अर्थ? ज्याने आपणांस दुःख दिलें, त्याला आपली आठवणहि नाहीं.
- १२४४ हे मना, तूं त्याच्याकडे जाणार असलास, तर हे डोळेहि जा ना बरोबर येऊन; त्याला पाहण्याची त्यांना फार उत्कंठा लागली आहे. मला ते भंडावून सोडतात.
- १२४५ आपण जरी त्याला चिकटून राहिलो, तरी तो आपणांस लाथाडतो; हे हृदया, त्याला शत्रु समजून आपण याकूं राकूं का?
- १२४६ हे हृदया, तो प्रियकर लाडीगोडी करण्यांत मोठा चतुर आहे; त्याला पाहतांच, सारी रात्र विसरून, सारी धुंसफुस बाजूला ठेवून तूं त्याच्या बाहुपाशांत घुसशील. आतांचा तुझा हा सारा राग वरपांगी आहे, अशी मला शंका येते.
- १२४७ मना, प्रेम तरी सोड किंवा लाज तरी सोड. एकाच वेळीं दोन्ही मला सहन नाहीं होत, बाबा.
- १२४८ मनांत करुणा येऊन तो तुझ्याकडे कार्ही येत नाहीं. मना, तरी तूं सुस-करे सोडीत बसतोस. तो मुदाम तुला सोडून गेला तरीहि त्याचा शोध करायला तूं उत्सुक आहेस, खरेंच, स्वाभिमान ही वस्तुच तुला माहीत नाहीं.
- १२४९ हे हृदया, तो प्रियकर तुझ्यामध्येच वस्ती करून राहिला आहे, हे तुला माहीत आहे. आतां तू कोणाला भेद्यं इच्छितोस?
- १२५० जो सोडून गेला त्याला हृदयांत खेळवणे म्हणजे आणखी कृश होणे होय.

सर्ग १२६ : मनाचा तोळ नि संयम ढांसळण्याची भीति

ती

- १२५१ विनयाच्या अडसराने द्रवजा जरी बंद केलेला असला तरी प्रवल्प
प्रेमाच्या कुऱ्हाडीसमोर त्याचें कांहीं एक चालणार नाहीं.
- १२५२ प्रेम ही एक निर्दय वस्तु आहे; मध्यरात्रीहि तें माझ्या हृदयाला जालीत
असेते.
- १२५३ मी माझ्या प्रेमाला हृदयपंजरांत कोंडू इच्छितें; परंतु एकदम येणाऱ्या
शिकेप्रमाणे तें आगाऊ सूचना न देतां प्रकट होतें.
- १२५४ माझें वर्तन मर्यादाशील, विनयशील होतें, असा मला अभिमान होता;
परंतु काय करू? सोरे पडेंदे दूर केंद्रून हें प्रेम जगासमोर उघड होत
आहे.
- १२५५ कठोरपणाने जो सोडून गेला, त्याच्या शोधास न जाण्याचा स्वाभिमान
प्रेमवेड्या सुंदरीजवळ कोटून असणार?
- १२५६ हे दुःखा, तुझे माझ्यावर फार प्रेम आहे एकूण; ज्याने निर्दयपणाने माझा
त्याग केला, त्याच्याच पाठोपाठ जायला तू मला लावित आहेस.
- १२५७ प्रियकराने पुन्हां प्रेमकृपा करतांच, आपण सान्या अढच्या एकदम विसरून
जातों.
- १२५८ नाना प्रकारच्या धूर्त गोष्टी करण्यांत तो हुशार आहे; नारीजनोचित विन-
याला सोडायला जर मला कोणी भाग पाडीत असेल, तर ती त्याची
संयमी वाणी.
- १२५९ मला रागावून रुसून दूर व्हायचें होतें. परंतु मी जाऊन त्याला मिठी मारली;
कारण माझें हृदय आधींच त्याला जाऊन भेटलेले मला दिसले.

१२६० विस्तवांत चरबी वितळते, त्याप्रमाणे ज्यांची हृदये वितळतात, ते एकमे-
कांपासून भांडून दूर राहण्याचें स्वप्नांत तरी मनांत आणतली का?

सर्ग १२७ : प्रेम जीवांची भेटण्यासाठीं ओढ

ती

- १२६१ माझ्या डोळ्यांतील तेज लोपून ते मंद झाले. भिंतीवर खुणा केलेले द्विवस
रोज मोजून मोजून हीं माझीं बोटे शिजून गेली.
- १२६२ सालि, त्याला आतां मी विसरले म्हणून काय झाले? माझें सौन्दर्य मला
आधींच सोडून गेले आहे आणि हीं कांकणेहि गळून पडलीं आहेत.
- १२६३ तो परत यावा या इच्छेने मी जर जिवंत राहिलें, तरच विजयेच्छेने मला
सोडून जाणाऱ्या त्याचा विजय.
- १२६४ माझ्या भावना मातीमोल समजून मला सोडून तो गेला; परंतु तो
लौकरच परत येईल, या विचारानेसुद्धा माझें हृदय थे थे नाचूं लागते.
- १२६५ हे डोले एकदा त्याला पुन्हां पोटभर पाहूं देत; लगेच या माझ्या कुऱ्हा
बाहूंवरील पांडुरता पळून जाईल.
- १२६६ प्रियकराला वरीं येऊं दे; लगेच त्याचें दर्शनामृत सेवून हा शरीरमारक
विरहरोग मी नष्ट करीन.
- १२६७ माझ्या या डोळ्यांप्रमाणे मला प्रिय असणारा तो प्रियकर वरीं येतांच,
तो फार द्विवस दूर राहिला म्हणून मी रुसेन, रागावेन की त्याला मिठी
मारीन? की हे सोरे प्रकार करीन?

तो

- १२६८ लढाई आतां एकदम सुरु होऊं दे नि राजाला जय मिळूं दे. मला लौकर
सायंकाळी वरीं जाऊं दे नि प्रियेसह आनंदभोजन करूं दे.

१२६९ ज्या दिवस मोजीत असतात, प्रियकर कधी परत येईल म्हणून झुरत
असतात, त्यांना एकेक दिवस युगासारखा वाटतो.

१२७० मी जाऊन भेटण्यापूर्वीचं प्रियेचें हृदय जर दुभंगून गेले असेल, तर मी
जाऊन काय उपयोग ?

सर्ग १२८ : अप्रकट विचार समजणे

तो

१२७१ प्रिये, तू कितीहि स्वतःचे विचार छपवण्याचा प्रयत्न केलास तरी या
डोळ्यांवर तुझी सत्ता दिसत नाही; तुझ्या हृदयांत कांहीं तरी चमत्कारिक
विचार आहेत ही गोष्ट तुझे डोळे मला सांगत आहेत.

१२७२ (ती बोलत नाहीं; तो तिला उद्देशन म्हणतो) जिचे सौंदर्य माझ्या
डोळ्यांत भरून राहिले आहे, जिचे बाहू कळकीप्रमाणे सरळ नि बारीक
आहेत, अशा ह्या मुग्धेच्या ठिकाणी नियांना न शोभण्याइतका मनाचा
कुठलेणा कां ?

१२७३ स्फटिकाच्या मण्यामधून धागा दिसतो, त्याप्रमाणे तिच्या हृदयांतील
विचार मला स्पष्टपणे दिसत आहेत. (पति पुन्हां जाईल कीं काय असा
विचार.)

१२७४ कळींत अप्रकट सुगंध सांठवलेला असतो, त्याप्रमाणे या मुग्धेच्या अर्ध-
स्मितांत अर्थ भरून राहिला आहे.

१२७५ ज्या चतुराईने मनांतील विचार तिनें लपविले, त्याच चतुराईने प्रकट
केले. तें सरें पाहून माझ्या मनाची चिंता दूर झाली.

ती

१२७६ तो फार कोंबळ्या मनाचा नि गोड स्वभावाचा आहे. त्याच्या मनांत

कांहीं तरी आहे; परंतु तें त्याला लपवतां येत नव्हते. तो पुन्हां सोडून
जाईल कीं काय ?

१२७७ त्याचा निष्ठुरपणा मला कळला त्यापेक्षां किती तरी आधीं हातांतील या
कंकणांना कळला.

१२७८ प्रियकर काल गेला; परंतु शरीराची टवटवी आठवड्यापूर्वीचं सोडून गेली
आहे.

१२७९ (प्रियेची सखी प्रियकराला एकटचालाच म्हणते) तिनें स्वतःच्या कंकणां-
कडे पाहिले नि आपल्या कृश व कोमल बाहूंकडे पाहिले; नंतर आपल्या
पायांकडे पाहिले.

१२८० (तो सखीला म्हणतो) तिनें मला विरहदुःखे निवेदिलीं. तुम्ही पुन्हां
जाणार असाल तर मलाहि बोरवर न्या असे तिनें प्राथिले. परंतु हें सरें
शब्दांनी न सांगतां तिनें आपल्या डोळ्यांनी सांगून विनयाचे बाबतीत
सांग्या स्थियांना लाजविले.

सर्ग १२९ : मालिनोत्कंठा

ती

१२८१ मनांत नुसता विचार येतांच अपार आनंद होणे, दर्शन होतांच सुखसागर
उसलणे, या गोष्टी मदिरेत नाहीत; या फक्क प्रेमांतच असूं शकतात.

१२८२ विरहानें शिंदीच्या अणकुचीदार योकांवर बसण्याहूनहि अधिक विव्हळ होत
असले तरीहि त्याच्यावर थोडेसुद्धां रागावण्याची मनांत इच्छा नाही.

१२८३ त्याला जरी माझी पर्वा नसली व तो वाटेल तसें वर्तन करीत असला, तरी
त्याला पाहिल्याशिवाय माझ्या डोळ्यांचे समाधान होणार नाहीं.

१२८४ सखि, खरोखरच मला त्याच्यावर रागवावयाचे होते. परंतु हृदयाला या
गोष्टीचा विसर पडला नि तें त्याला भेटायला धांवले.

१२८५ शलाकेने डोळ्यांत अंजन धालीत असतांना, शलाकेचे अंजन ज्याप्रमाणे डोळ्यांना दिसत नाहीं, त्याप्रमाणे प्रियकर जवळ असला म्हणजे त्याचे दोष मला दिसत नाहीत.

१२८६ तो समोर असला म्हणजे तो निर्दोष वाटतो; दूर गेला म्हणजे तो केवळ दोषमूर्ति दिसतो.

१२८७ प्रवाहांत वाहून नेणारा एक अंतःप्रवाह आहे, हें माहीत असतांना त्यांत कोण उडी देईल ? तो जवळ असल्यावर माझा राग उरत नाहीं हें जर मला माहीत आहे, तर त्याच्यावर उगाच कशाला राग करूं ?

१२८८ लाजेने खाली मान वालायला लावीत असली तरी मदिरा पाहून मध्यप्याला दुःख कां होतें ? त्याप्रमाणे, हें लवाडा, तुझे हृदय मला आहे.

तो

१२८९ फुलाहूनहि प्रेम सुकुमार आहे. फारच थोड्यांना हें समजतें नि तदनुरूप ते वागतात. (ती कोमलता तुला समजत नाहीं, म्हणून तू रागावून मला व्यथित करतेस हा भाव)

१२९० जेव्हां तिने मला पाहिले, तेव्हां तिच्या डोळ्यांत राग होता. परंतु मी जवळ जातांच मी तिच्या बाहुपाशांत जाण्याएवजीं तीच त्वरेने माझ्या बाहूत घुसली.

सर्ग १३० : हृदयाची कानउघाडणी

ती

१२९१ त्याचें हृदय त्याच्या इच्छेप्रमाणे कसें वागतें, हें तू बघतोस; मग माझ्या हृदया, तूंहि माझें कां रे ऐकत नाहीस ?

१२९२ हे हृदया, तो माझी कशी उपेक्षा करतो, तें तू पाहतोस. तरीहि त्याला मित्र समजूनच तूं त्याच्याकडे जातोस.

१२९३ हे हृदया, तूं आपल्या गोड इच्छेने नि आनंदानें त्याच्या पाठोपाठ जातोस. जे दुर्दैवी असतात त्यांना मित्र नसतात, हेंच तूं मला शिकवीत आहेस; होय ना ? (कारण तूंहि माझ्या सोबतीला रहात नाहीस.)

१२९४ त्याच्या संगतीत आनंद होतो हें न दाखवतां प्रेमकलहांत सामील होण्याची, हे मना, तुझी इच्छा नाहीं; ठीक. असल्या गोष्टीत मी पुनश्च तुला विश्वासांत घेणार नाहीं.

१२९५ त्याची भेट होणार नाहीं म्हणून आधी झुरतें; भेटल्यावर पुन्हा वियोग होईल या विचाराने मी झुरतें; माझ्या हृदयवेदनांना अन्त नाहीं.

१२९६ माझ्या हृदयाचा मला उपयोग तरी काय ? मी एकटी विचार करीत बसते तेव्हां माझे हृदय मलाच खाऊं लागते.

१२९७ त्याची आठवण विसर्जन आपला स्वाभिमान सांभाळणे, ही गोष्ट या हृदयाला माहीतच नाहीं. अशा या हृदयाच्या संगतीत राहन मीहि माझी धीरता गमावून बसले आहें.

१२९८ ज्याच्यावर आपण प्रेम केले, त्याची बाजू कमी ठरू नये असें या हृदयाला बाटतें; म्हणून तें नेहमीं त्याची बाजू घेतें.

तो

१२९९ दुःखी मनुष्याला त्याच्या दुःखांत कोण वरें आधार देईल ? प्रियेचे हृदय जर धांवून येणार नसेल तर दुसरे कोण आहे ?

१३०० माझे हृदयच जर माझी बाजू घेत नसेल, तर दुसर्यांना माझी पर्वा वाटत नाहीं यांत काय आश्वर्य ? (दुसरे म्हणजे प्रिया)

सर्ग १३१ : प्रेमकलह

१३०१ (सखी प्रियेला) गडे, त्याला आलिंगन नको देऊस. रागावल्याप्रमाणे कर. मग त्याची कशी दुर्दैवा होते ती बघ. जरा गंमत तरी कर.

- १३०२ प्रेमकलह म्हणजे प्रीतीचे सर्वस्व आहे; प्रीतीतील तें मीठ आहे. परंतु हा कलह फार लांबविणे म्हणजे अन्नांत अधिक मीठ घातल्याप्रमाणे होईल.
- १३०३ (पत्नी मत्सराने पतीला) जिला तूऱ रुसवून आला आहेस, तिला आलिंगन दिल्याशिवाय येशील, तर आर्धीच जखमी झालेल्याला अधिक जखमी करण्याप्रमाणे आहे.
- १३०४ जी रागाने आंठ्या घालून वसली आहे, तिची समजूत न घालतां येणे म्हणजे वाळत जाणान्या रोपट्याचीं मुळेहि कापून टाकण्याप्रमाणे आहे.
- १३०५ (पति मनांतच) जे लोक अत्यन्त निर्देष असतात, अशांनाहि प्रियेवरोवर प्रेमकलह करण्यांत एक प्रकारची मोहक मधुर आकर्षकता वाटते.
- १३०६ प्रिया कधीच रुसणार नसेल, कपाळाला आंठ्या घालणार नसेल, तर प्रेमाचीं मधुर फळे मिळणार नाहीत; त्यांची अर्धी गोडी निघून जाईल.
- १३०७ प्रेमकलहांत एक प्रकारचे दुःख असते. प्रत्येक क्षणीं आपण मनांत म्हणत असतो, आमची लौकर गोडी होईल की अजून वाराच वेळ लागेल?
- १३०८ (पति स्वतःशीच परंतु पत्नीला ऐकूऱ जाईल अशा रीतीने) मी किती दुःखी आहें, हे पहायला जर प्रिया जवळ नसेल तर या दुःखाचा काय उंपयोग?
- १३०९ थंडगार बांगेत पाणी सुंदर दिसते; त्याप्रमाणे अत्यन्त प्रेम करणान्या व्यक्तीच्या ठिकाणीच राग शोभून दिसतो.
- १३१० जी माझें सांत्वन करीत नाहीं, तिच्यासाठी माझें हृदय जर अजून झुरत असेल, तर केवळ मूर्खपणाच्या इच्छेचे हे फळ आहे.

सर्ग १३२ : प्रेमकलहांतील सूक्ष्मता

ती

१३११ हे लवाडा, हे नारीप्रिया, जेवढ्या म्हणून स्थिया आहेत, त्या सान्या

तो १३२ ती

आपल्या डोळ्यांनी तुला जणू खाऊनपिऊन टाकतात; मला नको जा तुझीं आलेंगनफिलींगन.

१३१२ मी रागावलेली होतें नि नेमकी त्याच वेळेस शिंक आली. “माझ्या प्रियाला शतायुषी कर” असें मी म्हणेन असें त्याला वाटले.

तो

१३१३ मी तिच्या गळ्यांत हार वातला, तरी “तुला दुसऱ्या तरुणीच्या डोळ्यांकडे बवायचे आहे” असें म्हणून ती फणकान्याने निघून जाते.

१३१४ मी जर तिला म्हटले की “सर्वपेक्षां तुझ्यावरच मी अधिक प्रेम करतो”; तर ती लगेच उसळून विचारते, “सर्वपेक्षां म्हणजे कोणाकोणपेक्षां?”

१३१५ मी तिला जरी म्हटले, “आपण पुनः या जन्मीं तरी विसुक्त होणार नाही”— तरी तिचे डोळे भरून आले. (पुढच्या जन्मीच्या वियोगाच्या शंकेने.)

१३१६ मी तिला म्हटले, “दूर होतों तेव्हां तुला मनांत आठवित असें”; मला बाहुपाशांत घेणारी ती एकदम रागाने दूर होऊन म्हणाली, “मला विसरलां होतांत एकूण? म्हणून आठवण करावी लागली!”

१३१७ मला शिंक आली व तिने शुभ चिंतिले. परंतु आपला आशीर्वाद माझे घेऊन डोळ्यांत पाणी आणून तिने विचारले, “तुम्हांला शिंक आली. कोणी वरें तुमची आठवण काढली?”

१३१८ मी माझी शिंक दाबली; तरीहि ती साश्रु नयनांनी म्हणाली, “कोणती तरी तुझी दुसरी मैत्रीण तुझी आठवण करीत आहे अशी शंका मला घेऊन नये म्हणून ना शिंक दाबलीस?”

१३१९ तिचे सांत्वन करण्यासाठी मी नाना उपाय करावे; परंतु तिचा राग अधिकच वाढावा. कपाळाला आंठ्या घालून तिने म्हणावे, “तुम्ही दुसऱ्या कोणाजवळ प्रेमकलह करताना वन्याच युक्त्या शिकलांत एकूण?”

१३२० तिच्या सौन्दर्याने वेडावून उन्मत्त होऊन तिच्याकडे मी पाहू लागतांच ती मला म्हणते, “माझ्या सौन्दर्याशी कुणाच्या सौन्दर्याची मनांत तुलना करीत आहांत ? ”

सर्ग १३३ : प्रेमकलहांतील गोडी

ती

१३२१ त्याचा कांहीं दोष नसला तरी प्रेमकलहांत तो जेव्हां माझी समजूत घालूं लागतो, तेव्हां तो फारच सुंदर दिसतो. असे सौन्दर्य एरव्हीं समजून आले नसते.

१३२२ प्रियकराच्या कोमळ भावनांना जरी थांवावे लागले तरी या प्रेमकलहांत एकमेकांना जे बारीक चिमटे आम्ही घेतले, त्यांतील गोडी निराळीच होती.

१३२३ प्रियकर व आपण मनाने जर खरोखर एकरूप असूं तर ज्या जामिनी-वरून पाणी वाहते, त्या जामिनीची नि पाण्याची जशी समरसता असते, तशीच आपलीहि असेल. आणि असे असल्यावर प्रेमकलहासारखा स्वर्ग नाहीं.

१३२४ प्रियकराजवळ माझें जे भांडण होते, त्यानेंच माझ्या हृदयांतील बळकट किलेकोट ढांसव्हतात.

तो

१३२५ जरी आपण निर्दोष असलो, तरी प्रियेने रागावून मिठी सोडून बाहु दूर वेणे यांत एक प्रकारचा आनंद असतो.

१३२६ भोजनापेक्षां पचन अधिक गोड आहे; त्याप्रमाणेंच आलिंगनापेक्षां प्रेमकलहाच अधिक मधुर आहे.

१३२७ प्रेमाच्या कलहांत जो प्रथम शरण जातो, तोच जिंकतो. गोडीगुलाबी जेव्हां होते तेव्हां याचा प्रत्यय येतो.

१३२८ थोडा वेळ क्रोधाचा आविर्भाव आणून आमच्या आलिंगनाच्या आनंदाला ती चव आणते.

१३२९ तिच्या आंठ्या, तिचे रागावून बोलणे, मला आणखी थेडे अनुभवू दे; फक्त एकच प्रार्थना कीं या रात्रीने जरा दीर्घ व्हावे.

१३३० प्रेमकलह म्हणजे प्रेमांतील गोडी, प्रेमांतील शोभा. आणि त्या आनंदांतील परमानंद म्हणजे, त्या गोडींतील परम गोडी म्हणजे, मागून मिळणारे आलिंगन होय.

तो नि ती

आमचीं आगामी पुस्तके

वि. स. खांडेकर

विसावें शतक

मी माणूस आहें

सुवर्णमध्य

संपादित

पांच लघुकथाकार

चिं. वि. जोशी

संशयाचें जाले

आमचापण गांव

द. र. कवठेकर

साडे तीनशे रुपये

विनांति विशेष

हा आमचा संसार

गुन्हा

श्री

ना. धो. ताम्हनकर

कोळशाची भट्टी

जानबा तुकाराम

तो

अरविंद गोखले

प्रतिभाचिन्ह

समाधान

शाल

गोपिनाथ तळवलकर

आनंदभुवन

शांतिनिकेतन

उद्यांचे आधार

वि. वि. बोकील

अराविंद शेख महमद

विजयी वसंत

प्र. के. अन्ने

कावड

कुसुमाश्रज

कल्पनेन्या तीरावर

दत्त बांडेकर

आंवळ्याची मोट

य. गो. जोशी

हात ग काऊ !

ना. ह. आपटे

कोणी एक प्राध्यापक !

ग. च्यं. माडखोलकर

भंगलेले देऊळ (ति. आ.)

वा. भ. बोरकर

भावीण

खलील जिब्रान

तुटलेले पंख

सानेगुरुजी

बैंजामिन फँकलिन

शिशिरकुमार घोष

ह. भा. वाघोलीकर

गुप्त खजिना

ग. वि. अकोलकर

मादाम क्युरि

A. L. Bhagwat

Read Your Own Palm

कॉटिनेंटल् प्रकाशन, पुणे २.